



ఓమ్ !


వ రి క్షి త్తు.

(నా రా శం

గ్రంథకర్త



పెండ్యాల వేంకట సుబ్రహ్మణ్య



పితాపురము

శ్రీ విద్యజ్ఞాన మనోరంజనీ ముద్రాక్షరశాల

ముద్రింపఁబడినది.

1937.

ఏ సత్పురుషుడు

కుగ్రామ మగు 'ః'

గట్టించి శివప్రతిష్ఠ

నో లేదో యని :

వాడో, ఏ సర్వస

బీదలగు పరిసరపు

లఁటియుఁ బండు?

ము పెట్టించియుఁ

విద్యావంతుఁడయ

సానులచే నాడించ

లకుఁ బోవనని

వాఙ్మధుర్యముచే

నో, ఏజ్యోతిష్కు

పరమపదించెనో,

పుట్టి 'జయనం'ర

నొందిన యా మా

ఏ సాధ్యేవ

సత్కర్మముల నా

## అంకితము.

—:0:—

ఏ సత్పురుషుఁడు తాను నిస్సవ్యఁ డయ్యు యాచింత  
కుఁగ్రామ మగు 'మేడపాడు' నందు మహాలింగేశ్వరాలయము  
గట్టించి శివప్రతిష్ఠం జేసెనో, ఏవిరాగి మఱునాటికిఁ దన కుండ  
నో లేదో యని సందేహింపక యన్నదానముం జేయుచుండ  
వాఁడో, ఏ సర్వసముఁడు తా నభ్యంజనముఁ జేసికొనునపుడ  
బీదలగు పరిసరపు బాలబాలికలకు ముండుగ స్వయముగ త  
లఁటిముఁ బండుగులలో సంత్యజులకుఁ బిండివంటలతో భోజ  
ము పెట్టించియుఁగాని తృప్తి నొందకుండెనో, ఏనయమి సంగీ  
విద్యావంతుఁడయ్యు సంగీతము సర్వేశు నుతించుటకే గా  
సానులచే నాడించుటకుఁ బాడించుటకుఁ గాదని, సానిమేళన  
లకుఁ భోవనని శపథమూనియుండెనో, ఏ పౌరాణికుఁడు త  
వాఙ్మధుర్యముచే శ్రోతల నానందవార్ధిమగ్నులం జేయుచుం  
నో, ఏజ్యోతిష్కుఁడు తన మరణదినముఁగూడఁ జెప్పి య  
పరమపదించెనో, వెనుకటి 'ప్లవంగసం॥ర జ్యేష్ఠ శుద్ధ ౧౩ నాఁడు  
పుట్టి 'జయసం॥ర ఆశ్వయుజ శుద్ధ ౬ నాఁడు' పరమపదవ  
నొందిన యా మాతండ్రిగా రగు వెంకయ్యగారికిని,

ఏ సాధ్వీమణి భర్తకుఁ దోడునీడయై యన్నదానా  
సత్కర్మముల నాచరించెనో, ఏసతీమతలిక దానాసకి చే వండ



ఓమ్ !

వ రి క్షి త్తు.


(నా రా శం

గ్రంథకర్త :



పెండ్త్యాల వేంకట సుబ్రహ్మణ్యశాస్త్రి.

~~~~~  
 అయిదవ ముద్రణము  
 ~~~~~



పితాపురము

శ్రీ విద్యజ్ఞాన మనోరంజనీ ముద్రాక్షరశాలయందు

ముద్రింపఁబడినది.

1937.

సర్వస్వామ్యసంకలితము.]

[వెల రు 0-12-

## అంకితము.

—:0:—

ఏ సత్పురుషుఁడు తాను నిస్సవ్యఁ డయ్యు యాచించి  
కుఁగ్రామ మగు 'మేడపాడు' నందు మహాలింగేశ్వరాలయముఁ  
గట్టించి శివప్రతిష్ఠం జేసెనో, ఏవిరాగి మఱునాటికిఁ దన కుండు  
నో లేదో యని సందేహింపక యన్నదానముం జేయుచుండు  
వాఁడో, ఏ సర్వసముఁడు తా నభ్యంజనముఁ జేసికొనునపుడు  
బీదలగు పరిసరపు బాలబాలికలకు ముందుగ స్వయముగ తల  
లంటియుఁ బండుగులలో నంత్యజులకుఁ బిండివంటలతో భోజన  
ము పెట్టించియుఁగాని తృప్తి నొందకుండెనో, ఏనయమి సంగీత  
విద్యావంతుఁడయ్యు సంగీతము సర్వేశు నుతించుటకే గాని  
సానులచే నాడించుటకుఁ బాడించుటకుఁ గాదని, సానిమేళము  
లకుఁ భోవనని శపథమూనియుండెనో, ఏ పౌరాణికుఁడు తన  
వాఙ్మధుర్యముచే శ్రోతల నానందవార్ధిమగ్నులం జేయుచుండె  
నో, ఏజ్యోతిష్కుఁడు తన మరణదినముఁగూడఁ జెప్పి యట్లే  
పరమపదించెనో, వెనుకటి 'జ్ఞానంగసం॥ర జ్యేష్ఠ శుద్ధ ౧౩ నాఁడు'  
పుట్టి 'జయసం॥ర ఆశ్వయుజ శుద్ధ ౬ నాఁడు' పరమపదము  
నొందిన యా మాతండ్రిగా రగు వెంకయ్యగారికిని,

ఏ సాధ్వీమణి భర్తకుఁ దోడునీడయై యన్నదానాది  
సత్కర్మముల నాచరించెనో, ఏసతీమతల్లిక దానాసక్తి చే వండు  
కొను గిన్నె నొక యన్నసత్రనిర్మాతకును, మంగళసూత్రము

నొక విద్యావంతుఁడు తపస్వియు నగు సద్బ్రాహ్మణుని వివాహమునకును, భర్తాజ్ఞచే దాన మొసంగెనో, ఏజనని తాను మంచము పట్టినను, ఏబదిమూఁడేండ్లుగల నన్నుఁగూర్చి నాయన భుజించినఁ గాని తాను భుజంప నని మనుమరాండ్రతో ననుచుండునో, ఏశిశువత్సల తల్లిలేని నాయిరువురుసుమార్తెల సమృత హస్తయై పెంచి పెద్దవారిం జేసెనో, ఏపుణ్యవనిత గర్భశోకము నెఱుఁగక మువ్వురుకొమరులు, పదిమందిమనుమలు, ముమ్మారుమలు కలదియై విద్యత్సుత్త్రిక, విద్యశోస్థిరరి, విద్యద్భక్తృక, విద్యత్పుత్రయై, అదృష్టవంతురా లనిపించుకొనుచు, వెనుకటి 'కాశ్యపుక్తి సం॥ర ఆశ్వయుజ శుద్ధ ౧౫ నాఁడు' జన్మించి 'ఈ యాంగీరససం॥ర ఆశ్వయుజ శుద్ధ ౬ నాఁడు' (ది 12-4-32సం॥) పరమేశ్వర సన్నిధానమునకుఁ జేరెనో యా మాతల్లి రామాంబకును,

సచ్చరితమగు నీపరిక్షిచ్చరితము నంకిత మొనర్చుచున్నాను. ఇది నా పితృదేవతములకుఁ బుష్పసదృశ మగుఁ గాక.

పెండ్యాల వేంకట సుబ్రహ్మణ్యశాస్త్రి.

ఓమ్ !

ప్రీతి క.

పెక్కేండ్లు కళాశాలలలోను, ఉన్నతపాఠశాలలలోను, సంస్కృతాంధ్రభాషల కుపాధ్యాయుడనుగా నుండి బాలుర మనస్తత్వముల గుఱ్ఱిఁగి యీగ్రంథము ననుభవ పూర్వకముగ వ్రాసితిని. బాలురకు భాషతోఁగూడ, ప్రాచీన చరిత్ర, స్వసాంఘికమతాచారములు, దైవభక్తియు నేర్పుట మిగుల నావశ్యకమై యున్నది. మరియు భారతీయులకుఁ బరమ ప్రమాణములగు వేదములలోని యంశములుకూడ బోధించుట ముఖ్యతమము. ఇపుడు విద్యార్థులు భవిష్యత్తున గృహస్థులు కాఁగలరు. వారు గృహస్థాశ్రమస్వీకారము నొందునపు డెట్లుఁ బ్రవర్తింపవలెనో తెలిసికొనుట యత్యవసరము. మరియు దేశ భక్తియు రాజభక్తియుఁ బ్రతిజనునకు ముఖ్యతమములు. పై యంశముల నిందు బీజప్రాయములుగఁ బొందుపఱచితిని. దీనిని గడచిన యేడేండ్లలోను బెక్కండ్రు పండితు లాదరించుటచే నాపరిశ్రమము వ్యర్థము కాలేదని యైదవముద్రణముం జేయించి తిని.

ఇట్లు

పెం. వేం. సు. శాస్త్రి.

# విషయసూచిక.

	పుట.
1 పూర్వగాథ	1
2 పరిక్షిజ్జననము	4
3 ధర్మజాఁ డశ్వమేధయాగముఁజేయ నుద్యుక్తుఁ డగుట	11
4 అర్జునుని దిగ్విజయము	15
5 అశ్వమేధము	23
6 పరిక్షిత్తునిబాల్యదశ, ధృతగాష్ట్రాదుల మృతి	28
7 యాదవాంతఃకలహ హేతువులు, తన్మరణములు, కీరాతునినిజృంభణము	39
8 పరిక్షిత్పట్టాభిషేకము	51
9 పాండవుల స్వర్గారోహణము	53
10 పరిక్షిద్రాజ్యపాలనము	63
11 మాద్రినతీపరిక్షిత్తుల నివాహయత్నము	72
12 పరిక్షిత్తు మాద్రవతిం బెండ్లియాడుట	76
3 గోపరిపాలనము	82
4 మృగయావ్యసనము	90
5 పరిక్షిత్తు శాపతప్తుండగుట	94
16 పరిక్షిత్ప్రియత్నములు	97
17 శ్రీశుకోపదేశము	98
18 తక్షుని ప్రయత్నములు	107
19 కశ్యపునికథ	108
20 తక్షుకకశ్యపుల సంవాదము	„
21 పరమేశ్వరనుతి—పరిక్షిన్మరణము	114
22 లఘుటీప్పణము	118

# ప రి క్షి త్తు.

—:0:—

ప్రథమ ప్రపాఠకము.



ప్రథమానువాకము.



పూర్వగాథ.

శ్రీమహావిష్ణునాజ్ఞచే బ్రవర్తించు నిప్పటి చతుర్ముఖుని  
ద్వితీయపరార్థమున, శ్వేతపరాహకల్పమునం దగు వైవస్వత  
మన్వంతరంబునందలి యీకలియుగమునఁ బదునాఱువందలయిరు  
వదాఱు సంవత్సరములు గడచినపిమ్మట \* శ్రీమతంబగు నీ  
భరతఖండంబున నొకమహాసమరము ప్రవర్తించెను. అది కురు  
క్షేత్రము కేంద్రస్థానముగాఁ గలది యగుటచేఁ గురుక్షేత్రసం  
గ్రామమనియు, కౌరవులకుఁ బాండవులకు నైన యుద్ధమగుటచేఁ  
గురుపాండవయుద్ధమనియు భరతవంశస్థులే యందుఁ బ్రధాన  
నాయకు లగుటచే భారతయుద్ధమనియుఁ బేరు వడసెను.

అమ్మహాజన్యమునఁ బెక్కువేలుగజములు, ననేకలక్షల  
హయములు, మడియుటయే కాక, డెబ్బదిరెండులక్షలకు మించు

---

\* విష్ణు వాయు భాగవతాది పురాణములనుండి యీకాలనిర్ణయము  
చేయఁబడినది.

చిన దృఢాంగులగు మనుష్యులును మృతినొందిరి. ఆవీరులలో  
 శతాధికవయస్కులు మొదలు పదునాడేండ్ల ప్రాయమువఱకుఁ  
 గలవా రుండిరి. భరతఖండ మిప్పటివలె నప్పుడు ముప్పది  
 మూఁడుకోట్ల జనసంఖ్య గలదికాక, స్వల్పజనసంఖ్యాకలిత మగు  
 టచే నంతటి జననష్టమును సహింపలేక నతితమముగా సంక్షోభిం  
 చెను. దేశమునం దేమూలఁ జూచినను, తండ్రులు సోదరులు  
 సుతులు భర్తలు బంధువులు గతించుటచే నవయు ననాథలగు  
 సతీమతల్లులకన్నీటిచే భారతభూమి పంకిలమై వారి రోదనము  
 లచే దశదిశలు ప్రతిరోదనముఁ జేయుచుండెను. కురుక్షేత్రము  
 యుద్ధమున కెటులు కేంద్రస్థాన మయ్యెనో, స్త్రీల రోదనముల  
 కును నటులనే కేంద్రస్థాన మయ్యెను. అందు హస్తీపురి మఱియు  
 డిమిబొట్టయ్యెను. ఆపట్టణమునం దేవంకఁజూచినను భర్తృబం  
 ధుతాదులమరణములచే శోకించువనితలరోదనములే—ఏనై  
 యఁజూచినను బంధుమరణకారకులగుఁ బాండవుల శపించువాక్య  
 ములే—ఏదెనఁ జూచినను యుద్ధములోని భయంకరవార్తాప్రసం  
 గములే—ఏప్రక్కఁ గనుగొనినను భర్తాదిమరణములచే నగు  
 వృత్తిభంగమువలననైన దరిద్రతకుఁ గాతరులగు స్త్రీలయొక్క  
 యు, బాలబాలికలయొక్కయు, వృద్ధులయొక్కయు విలాప  
 ములే—ఏదిశం గనినను క్షతగాత్రుల హాహాకారములే ప్రవ  
 ర్తిల్లెను. హాహాకారములతోఁగూడిన యుద్ధములోని సైనికుల  
 విషాదమరణములఁ జూచియుఁ బురిలోని రోదనముల వినియు



బంధుమిత్రపుత్రాదుల మరణములచే మహావిచారము నొందియు ధర్మరాజు కృపణతాసంతప్తహృదయుండయి విరక్తిచే రాజ్యము నొల్లననగా, సోదరులు, ద్రావిడి, మొదలగు వారాతనిఁ బ్రవత్తిమార్గమునకుఁ ద్రిప్ప నెంతగాఁ బ్రయత్నించి నను నాతనిమనస్సు తేఱుకొనదయ్యె. పిమ్మట శ్రీకృష్ణభగవానుఁడును, కర్మయోగంబునకుఁ ద్రిప్ప నెంతయో యత్నించె. యుద్ధారంభమున నర్జునుని మోహముంబోలె నేడు ధర్మజుని 'కార్పణ్యదోషోపహతస్వభావమును' శ్రీకృష్ణుఁడు పోగొట్టలేడయ్యె. పిమ్మట శ్రీవ్యాసభగవానుఁడు తనవాఁజ్ఞేపుణ్యముచే నాతని కుపదేశించిన ప్రవత్తిమార్గమునుండి పెడమొగము పెట్టించి రాజ్యాభిషేకమునకును, పిమ్మట మూఁడశ్వమేధయాగములఁ జేయుటకును హేతు వయ్యెను. వ్యాసు నానతి ధర్మరాజు "అహీన" మను నశ్వమేధముఁ జేయనెంచెను. పాండవులు సంతాననాశముచే సంతెప్పులగుచు, అభిమన్యుకళత్రమగు నుత్తరగర్భవతి గాన తద్గర్భస్థశిశువునందే తమ సకల మనోరథముల నాధారముఁ జేసికొని యూఁజడిల్లుచుండిరి. అశ్వమేధయాగమునకు ద్రవ్యమును సంపాదించుటకుఁ బోకతప్పనందున ధర్మజుఁడు, స్నేహితుడగు \* 'యుయుత్సుని' బురరక్షణమునకు నియోగించి సోదరులను, సైన్యమును దోడ్కొని వ్యాసోపదేశముచే,

\* ధృతరాష్ట్రునకు వైశ్యాస్త్రీయం దుద్భవించినవాఁడు. యుద్ధకామునఁ బాండవులపక్షముఁజేరి జీవించెను.



ఉత్తరాప్రసవకాలమునకుఁ బూర్వమే హిమాలయోత్తరభాగము  
నకుఁ బోయెను. ధర్మరాజానులు పురము నెలువడిన మఱు  
నాఁడె యశ్వమేధయాగనిర్వహణమునకు ధర్మజునిచే నంతకు  
మున్నె యాహ్వానితుఁ డగు శ్రీకృష్ణభగవానుఁడు తద్యాగనిర్వ  
హణ కుతూహలాయత్త చిత్తుఁడయి ససోదరమిత్రపరివారముగ  
హస్తిపురి కేతెంచెను.

ద్వి తీ యా ను వా క ము.

పరిక్షిజ్ఞననము.

శ్రీకృష్ణుఁడు హస్తిపురిఁ బ్రవేశించిననాఁడె యుత్తరకుఁ  
సవవేదన మారంభ మయ్యెను. ఆమె సూతికాగృహము,  
రిష్టాచితపరికరసహితమై, అరిష్టశూన్యమై, అనిష్టహైన్యమై  
గదాధరపరిరక్షితమై, అగదంకారనన్నిహితమై, యొప్పెను. మ  
తీయు ధవళకుసుమయుక్తములు, సితస్పర్శవనహితములు లాజ  
పూర్ణములు నగుకుంభములచే శుభప్రదంబై విరాజిల్లెను. ప్రజ్వ  
లితాగ్నిచేతను, ప్రదీప్తశస్త్రాస్త్రములచేతను, పిచుమందవల్ల  
వాదులచేతను, బాలగ్రహాదిభూతపరిహారభూతమై, చికిత్సికలు

దక్షలు చతురలు వృద్ధులు హితలు నగు పుణ్యవనితలచేఁ బరిపరి  
విధములఁ బరిశోధింపఁబడుచు నిర్మలమై యుండెను.

ఆమె ప్రసవ వేదనా దోదూయమాన యగుచుండియు,  
అభిమన్యు మరణజ్ఞు ప్రిచేఁ జింతామగ్నయయ్యు, జనిష్యమాణ  
పుత్రముఖావలోకన కౌతూహల మొకవంక నాకర్షించి దుఃఖాప  
నోదన మొనర్చుచుండ స్వల్ప ప్రసవవేదన మొందియె పురుష  
శిశువుం గనెను.

వెంటనే పుణ్యాంగనలు పురుషుఁడు పుట్టె పురుషుఁడు  
పుట్టెనని కేకలువెట్టిరి. పౌరులందఱు సంతోషసూచకధ్వనులఁ  
జేసిరి. వెన్వెంటనే మృతశిశువని సూతికాగృహములోనివారు  
వెక్కి-వెక్కి యెచ్చిరి. కుంతీసుభద్రాదులకేకాక పౌరులందఱుఁ  
గలిగిన యానందశోకరసముల భావశబలత యొక్కక్షణములోఁ  
శోకరసమునకు స్థాయిభావహేతువయ్యెను. ఉత్తర మృతశిశు  
వుం గనుటను వినుటచేఁ గృష్ణసాత్యకులకుఁగూడ విషాదము  
జనింపఁ గృష్ణుఁడు సాత్యకితోఁ గుంతీయున్నెడకు నత్వరంబున  
జనుదెంచుచుఁ దన కెదురుగవచ్చు కుంతీసుభద్రాద్రాపదులఁ  
గాంచి తానును విషాదాకులమానసుండయ్యె. అప్పు డా పృథ  
పురుషోత్తముకడ డగ్గుత్తిక నెలుంగుదగుల నిట్లని యేడ్చెను.

“కృష్ణా ! నాకును మత్సంతతికిని నీవే గతియైయుంటివి;  
కుట్రయగు నీ మేనల్లునకుఁ గూర్పుండగు నశ్వత్థామయొక్క  
యిషీకాస్త్రహతిచే మృతబాలుం దుద్భవించెను. అయ్యశ్వ

తామ దారుణం బగు బ్రహ్మశిరోస్త్రముఁ బ్రయోగించునపు  
 డుత్తరాగర్భస్థశిశువు నవశ్యముఁ గాచెదనని కృపాయత్తచిత్తుడ  
 వై ప్రతినఁజేసితిని. కాన నీనినుఁగును బ్రతికింపవా? ఆశిశువు  
 యొక్క జీవితముతోడనే నాజీవిత మున్నది. ఆశిశువు బ్రతుక  
 కున్నయెడల చౌపదీసుభద్రలు జీవింపరు. ధర్మజుఁడు నాతని  
 సోదరులు నట్టివారె. ఈవంశమున కుదకపిండప్రదానము లా  
 శిశువు జీవింపకున్న నెడలును. మత్స్యనందన నీచే నొకనాఁడు  
 “నీగర్భజనితుఁడు నాచేఁ గావడఁబడు నని యూఁజింపఁ  
 బడినది. కాన నీమెయూర్తిని దొలఁగింపవే! నీ వీ కులమును నిల్పి  
 పితివి; దాని నీబాలుని జీవింపఁజేసి స్థిరపఱుపవే” అని వెక్కి  
 వెక్కియెచ్చి యిలాతలంబున కొఱఁగెను. అపుడు ససంభ్రముఁ  
 గోవిఁడుఁ డాపృథకు లేవనెత్తి యనునయవాక్యంబులం.  
 సుచుండ సుభద్రయు నిట్లు విలపించెను.

“కృష్ణా! గురుపుత్త్రిండు భీమునిపై నెత్తిన మహాస్త్ర  
 యొక్క ఫలము నర్జునుఁడును దత్పత్నియుఁ మదను బొందిరి.  
 మఱది యా యభిమన్యుపైఁ గల యధికప్రేమముచే నాతని  
 కురణమునకు నగచుచుండ నీమనుమఁడుఁగూడ నిట్లు వచ్చును  
 నాతఁ డేమగునో నీకే తెలియును. ధర్మజుఁ డేరీతిని నెవ్వగ భరి  
 యించును? భీముఁడును గవలు నేరీతి దుఃఖశాంతి నొందుదురు?  
 కృష్ణా! వినుము; గురుసుతుఁ డస్త్రముఁ బ్రయోగించునపుడు నీ  
 వాతని నదలించి కుచ్చితుఁడా! నిన్ను మోఘాస్త్రం జేతు

నంటివి. ఉజ్జ్వలతేజఃడవగు నీ మహితానుభావము మాకుఁ  
దెలియుటచే నూటడిల్లియుంటిమి. అశ్వత్థామాప్రభీతి నొంద  
కుంటిమి. సత్య దయాశ్రీతాభిరక్షలు నీకు నైజగుణములు. నీ  
కనేకవందనములఁ జేతు. దేవా! నెఱులమై మేము వగపుచే  
వివిధప్రలాపములు నీయెదురఁ జేయుచుంటిమి గాని, లోకము  
లన్నియు మృతినొందినను బునరుజ్జీవింపఁజేయు శక్తిగల నీవు  
మాకొలంబుఁ గాపాడక నీమేనమఱుంది పౌత్రుఁ జావవిడుతు  
వా?" అని శోకించె.

అంతఁ గృపాశోకంబులు మల్లడిఁగొను నుల్లంబుతో  
శ్రీకృష్ణభగవానుఁడు మేఘగంభీరస్వనంబున బాలు బ్రతుకఁ  
జేయుదునని యెల్లవారు మోదమందఁ బలికి కుంతీసుభద్రాదుల  
మెంట సూతికాగృహంబుఁ బ్రవేశింపఁ బురోగామియకుఁజౌపది  
యడలునఁ బుడమిఁ బడియున్న యుత్తరను లేవనెత్తి 'మత్స్య  
నందనా! మాధవుఁ డేతెంచె గనుమా' అన నమ్మించి విక్రీర్ణ  
వేణీభరంబుతో వెన్నునకు మ్రొక్కుచు నూధవా! "భక్తార్తిఁ  
బాపుట నీకతీవృథవృత్తముగాదా? ఈబాలుని బ్రతికింపవా?  
గోవిందా! నీవు నీమేనల్లునకుఁ గూర్తేని వానికుమారుని దోని  
నందనుఁడు పొలియఁజేయఁగలాడే? పతిహీనయగు పాపాత్ము  
రాలను నాకుఁ బుత్త్రహీనతయు నైన నెట్లు బ్రతుకుదును?  
ఈనిసుఁగుచావు నిక్క మయేని నిక్కముగ నిప్పుడ నీమేనల్లుని  
తావున కేనును బోవుదును. పద్మనాభా! నీవు వచ్చినపుడు

నీసన్నిధికి బాలు నెత్తుకొనివచ్చి మొక్కింతునని యాస పడు చుంటిని. ఆయాసను ద్రౌణి పమ్ముచేసె” అని విలపించి యంత నిలువక మృతబాలు సంకతలంబున నిడికొని తదాననం బాబో కించి “బ్రహ్మ! లోకగురుండగు తాత దామోదరుఁడు వచ్చి యుండఁగా ధర్మవేది యగు తండ్రికి జన్మించిన నీవిట్లు ధర్మ వ్యతిరేకముగా మొక్కికుండుట యచితమా! కన్ను విచ్చి నన్నును గుంతీమహాదేవిని జూడవా? ద్రౌపదీసుభద్రలం గన వా?” యని బిట్టు పలవించుచు మూర్ఛిలైనను. ఆమెయొక్క యప్పటియవస్థఁ గనుఁగొని కరుణాతిశయముచే విలీనతనొందిన మనంబులు, సభాష్పనయనంబులు, పాడటినమోములుగల కౌర వాంగనలఁ గాంచినఁ బగవార్తి కెసను విచారాతిశయము గలు గకపోదు. ఇట్లుండఁ గొంతతడవునకు మత్స్యరాజనందన తెలి గొంది యట్లేయుండి ఫాలతలంబునఁ గేలు మొగిచి వెక్కివెక్కి మేడ్చుచు గోపాలదేవునకు మ్రొక్కుచు శరణుశరణని పలికిన చప్పరమకృపానిధి యోషకోడకుమరి పాపప్రక్షాళ నోసస్పర్శనం బులఁ గావించి బ్రహ్మాస్త్రప్రయోగవిధిచే నశ్వత్థామప్రయు క్తంబును, బ్రహ్మశిరోనామకంబునునగు నమ్మహాస్త్రంబు నుప సహరించి యబ్బాలుని మృతక శేబరమును శయ్యాతలంబునఁ బెట్టంబనిచి దరోల్లసితులై యెల్లవారు విన శ్రీకృష్ణుఁ డిట్లనియె. ‘ఓవ్రజలారా! సత్యమగునామాట వినుఁడు. మీరును బాండ వులు నిబ్బాలుం గని యామోదింపఁ బ్రతికింతు నని ప్రతినసేసి,

తే. పగటయెడ నెన నే బొంకు ♦ వలుకనేని  
సమరముఖమున నెన్నఁడు ♦ జలితవృత్తిఁ  
బిఱిది కడు గిడనేని యి ♦ ప్పిన్నవాని  
యంగమున జీవ మీప్రోద్ధ ♦ యావహిల్లు.

క. ధరణీసురకులమునెడం

గర మెక్కుడు ప్రియము నాకు ♦ గలదేని, సధ  
ర్మరతుడనయేని, నియ్య  
తరాసుతుడు లబ్ధజీని, తత్త్వము నొందున్.

తే. మహితసత్యంబు పరమధర్మంబు గాఢ  
నిర్మలబ్రహ్మచర్యంబు ♦ నిత్యసంప  
త్తిస్థితంబులై నాయందు ♦ దేజరిల్లు  
నేని యిబ్బలునకు జీవ ♦ మిపుడవచ్చు.

అని పలుకునంతలో నబ్బలకునిలో జీవంబు ప్రవేశించి  
యంగకంబులు గదల సచటనున్నవారల హృదయాంబుజంబు  
లాబాలకుని నయనాంబుజంబులునలై నికసించె. ఆసూతికాగ్ని  
హంబును నబ్బలకుని యంగకంబులు ప్రకాశించిన వడువునఁ  
బ్రకాశించె. బాలకుని రోదనధ్వనితోఁగూడ సూతికాగ్నిహ  
గతులగుజనులహర్షధ్వనులును, వెనువెంటనే పౌరుల యానంద  
ధ్వనులును, తోడ్తోడ దుందుభిభేరీకాహళాది మంగళధ్వనులు  
భూనభోంతరాళములఁ బాదుకొనియె. అట్టియెడ నుత్తర బాలు  
నడ్డాన నిడుకొని నాసుదేవునికడ కేతెంచి సాగిలఁబడి మ్రొక్కి

వినుతించె. నాటినుండియే శ్రీకృష్ణునకు 'పరిక్షిత్వాణసంధాత' యను మహాబిరుదము కలిగె. కుంత్యాదు లానందసాగరమున నోలలాడుచు శ్రీకృష్ణు నానందపరవశనాక్యంబుల వినుతించిరి. ఆ హస్తి పురమునందు శోకరసము పోయి యానందరసము వెల్లి విరిసె. అప్పుడు శ్రీకృష్ణుఁ డుత్తరాసూనుఁ జేతఁ నిడుకొని, ఇబ్బాలుం డాదిరాజగుణయోగియు వంశోద్ధారకుండును నగుఁ గాక అని యాశీర్వదించి,

తే. ఆత్మకులము పరిక్షీణ ♦ మైన జనన

మందెఁ గాన నియ్యభిమన్యు ♦ నందనునకు

నర్హ మగుఁ బరిక్షిన్నాచు ♦ మనియెఁ గృష్ణుఁ

డఖిలజనములు చినఁ గౌర♦వాధినాథ.

మఱియుఁ గొంద టీబాలుఁడు గర్భస్థుఁడై యున్న కాల మననె శ్రీకృష్ణుఁ డశ్వత్థామప్రియుక్తాస్త్రవహిచ్చేఁ గాల్చుఁ డునని యిబ్బాలు నంగుష్ఠమాత్రపురుషుండై యుత్తరాగర్భ యజౌచ్చి గదచే నస్త్రము నణఁచి రక్షించెననియు. బాలుఁడు ప్రట్టిసతోడనే గర్భమునఁగాచిన యాశ్రీకృష్ణునికై నలుదిక్కులఁ బరీక్షించెను గానఁ బరీక్షితుఁ డయ్యెననియుఁ జెప్పుదురు. అం దువలన నితనిఁ బరిక్షిత్తనియు, బరీక్షి త్తనియు రెండువిధములఁ బిలుతురు.

ప్రాణములు కుదురుకొనిన వెంటనే ప్రపౌత్రుఁడని కుంతియుఁ బౌత్రుఁడని ద్రౌపదీసుభద్రలును, మేనల్లుని తన

నిజానంధాత,  
దసాగరమున  
వినుతించిరి.  
దరసము వెల్లి  
విడుకొని,  
దును నగు

యుడని కృష్ణబలదేవాదులును దాహిత్రుండని మాత్స్యలును  
రత్నాభరణాదుల నలంకరించిరి. ఒక్క యుత్తరయేకాక కుంతీ  
సుభద్రలుగూడ నీబాలు నల్లారుముద్దుగఁ బెంచుచు ముగ్గురు  
తల్లుల ముద్దుబిడ్డఁగాఁ జేసికొనిరి.

తృ తీ యా ను వా క ము.

ధర్మజః డక్ష్వమేధయాగముఃజేయ మద్యుక్తుఁ డగుట.

యున్న కాల  
చేఁ గాల్చు  
ముత్త రాగర్భ  
. బాలుఁడు  
నలుదిక్కులఁ  
దురు. అం  
డువిధములఁ

మున్న మరుత్తరాడ్యజ్ఞదత్త దక్షిణాధన మపారమగు  
టచే, విప్రులు దాని ననుభవించి శక్తిలేమిని హిమాలయోత్తర  
భాగమున నేకమనస్కులై దీని నెవ్వరు దెలిసికొనిన వారిద య  
గుంకాక యని నిశ్చేసముఁజేసిన యపారధనమును, పాండవులు  
న్యాసోపదిష్టవిధిచే ద్రవి్వించి, యసంఖ్యాకంబులగు వేసడంబు  
లపై, వృషభంబులపై, గుఱ్ఱంబులపై, బండ్లపై, మోయిం  
కొనుచు, పరిక్షిజ్జన్మవార్తను, శ్రీకృష్ణాగమనవార్తను, శ్రీకృష్ణ  
కు పరిక్షిత్తును బ్రతికించినవార్తను, మధ్యేమార్గంబున నాలిం  
యపారానంద సాగరమున నోలలాడుచు, హస్తిపురి పరిసరం  
బునఁ గృష్ణాదులచే నెదుర్కొనఁబడి బరిక్షిత్తు జనియించిన నెల  
దినములకు శుభనమయంబునఁ బురిం బ్రవేశించి, ధృతరాష్ట్రాది  
కురువృద్ధుల కానంద మెనఁగ నందనపురస్సరంబుగ ధనలాభ  
పాత్రలాభానందచారల వారికి విన్నవించిరి. అంతః గృష్ణుడైపా  
యనుఁ జేతెంచి ధర్మజునిచే నుచిత సత్కారంబుల నొంది, ధర్మ



నందనా ! నీకు గురువును, బ్రాహ్మణుఁడును నగు ద్రోణు ననత్య  
 మాడి కామకృతబ్రహ్మహత్యకుఁ గారణభూతుఁడనైతి ననియుఁ  
 బితామహుఁడగు భీష్ముని, సోదరుఁడగు కర్ణుని వధించుటకుఁ  
 గారణభూతుఁడనై జ్ఞానాజ్ఞానకృతదోషములఁ జేసితి ననియు,  
 జ్ఞాతులగు భూరిశ్రవహస్తముదత్త బాహ్లికాదులను దుర్యోధనా  
 దులను జంపించుటకు హేతుభూతుఁడనైతి ననియు, నీకు మనో  
 వ్యథ మిక్కుటముగా నున్నది. నీసోదరులు నట్టి విచారమునే  
 పొందుచున్నారు. ద్రోణవధమునకుఁ బ్రత్యేక మొక యశ్వమే  
 ధమును, జ్ఞాతి బాంధవ మిత్రాదుల వధములకు వేతొక యశ్వ  
 మేధమును, నింతటి యుద్ధమైనను, నీసామ్రాజ్య మంగీకరింపని  
 పరరాష్ట్రాధిపుల నదిమి కప్పములఁ గొని సమ్రాట్టువను ఖ్యాతి  
 పొందుటకు మఱియొక యశ్వమేధమును, మొత్తమున మూఁ  
 వ్వమేధములఁ జేయవలసియున్నది. దీనికి వేద మిన్విధమునఁ  
 బుచ్చున్నది. వినుము.

(1) “ఎవ్వఁ డశ్వమేధమును జేయునో యాతఁడు బ్రా  
 హ్మహత్యాదోషమునుండి తరించును; తరించును.”

(2) “ఎవఁ డశ్వమేధయాగముఁ జేయునో యాతఁ

(1) “తరతి తరతి బ్రహ్మహత్యాం యాశ్వమేధేన యజతే” కృష్ణ  
 యజుర్వేద॥

(2) “యాశ్వమేధేన యజతే సర్వ ఏవ భవతి సర్వస్య వా ఏషాప్రా  
 యశ్చిత్తిః సర్వస్య భేషజ్గం సర్వంవా ఏతేనపాపాత్మానం దేవా అగరన్నపి  
 వా ఏతేన బ్రాహ్మహత్యామతరం తస్యర్వం పాపాత్మానం.” కృష్ణయజుర్వేద॥

డన్ని సత్య  
 నిదియే

దివ్యావ

బోగొట్టి

బ్రహ్మ

వధమున

వాడ వ

మేధము

నొందిన

బ్రాహ్మ

మిషత్వ

శుండగు

వక్షాభిమా

దశార దేశ

జ్ఞాతులు

మోత్తర

మ్రాజ్య

సామ్రాజ్య

(1) యా

ణు ననత్వ  
తిననియుఁ  
నించుటకుఁ  
తి ననియు,  
మర్యోధనా  
నీకు మనో  
చారమునే  
యశ్వమే  
క యశ్వ  
ంగీకరింపని  
ను భ్యాతి  
న మూఁ  
న్విధమునఁ  
తఁడు బ్ర  
యాతఁ  
తే” కృష్ణ  
న ఏమప్రా  
అగ్రన్నపి  
సజాచ్యేదశి॥

డన్ని సత్కర్మములను జేసినవాఁడె యగును. అన్ని పాపములకు నిదియే ప్రాయశ్చిత్తము. సమస్త మనోరోగములకు నిదియే దివ్యోషధము. ఈయజ్ఞముచేతనే దేవతలు సర్వపాపములను బోగొట్టుకొనిరి. ఇంతమాత్రమే కాదు. దీనిచేతనే దేవతలు బ్రహ్మహత్యనుగూడఁ బోగొట్టుకొనిరి.”

అందువలన సకలజాతివధముహాదోషమే కాక దోష వధమునకుఁ జేయదగు ప్రాయశ్చిత్తముఁగూడ నీవు చేసికొనిన వాఁడ వగుదువు.

(1) “ఏవఁడు రాష్ట్రాక్రమణముఁజేయునో వాఁ డశ్వ మేధముఁ జేయు” నని కలదు. నీనింతటి సమరమున జయము నొందినను, ప్రాంత బగల మనములఁ బెట్టుకొని ప్రాక్షిణ్యముఁ బ్రాగ్జ్యోతిషాధిపుఁడును భగదత్తుని సుతుఁడు నగు వజ్రాఁడును, మీపక్షమున నె పోరి యుద్ధమున వీరమరణమునొందిన మగధే శుండగు సహదేవునిసుతుఁడు మార్జారి తనతాతయగు జరాసంధ వత్సాభిమాని యగుట నాతండును, దక్షిణదిశను, త్రిగర్తలును, దశార్ణ దేశాధీశుఁ డగు చిత్రరథుఁడును, పశ్చిమమున సైంధవుని జ్ఞాతులును, నిపాదదేశంబున ‘ఏకలవ్య’ సుతుఁడును, పశ్చిమోత్తరభాగంబున గాంధారరా జగు శకునిసుతుఁడును, నీనా మ్రాజ్య మంగీకరింపక ధిక్కరించుచున్నారు. వారల నోడించి నామ్రాజ్యము నిల్పుకొనుటకై మూఁడవయశ్వమేధ మవసర

(1) యో రాష్ట్రం క్రామతి నాశ్వమేధేన యజతే. కృష్ణయశాచ్యేదశి॥

మనిన యుధిష్ఠిరుడు 'ఓమహానుభావా! నే నశ్వమేధము చేయుటచే నాపాతకములు నశించును గాని తక్కిన నాసోదరుల యొక్కయు, సాత్యకామియొక్కయు, బాతకము లెట్లు తొలగునో యానతీయవే' యన నప్పారాశర్యుం డిట్లనియె. యుధిష్ఠిరా! అందఱు నశ్వమేధము చేయనక్కఱలేదు. \* అశ్వమేధ యాగమున, అనభృథన్నానముజేసిన నందఱకును బ్రహ్మహత్యా దోషము తొలగెను నని, ధర్మశాస్త్రమునఁ గలదు. కావున నీవు భూరిదక్షిణలతో ముఖ్యముగా మూఁడశ్వమేధములను జేయుమన, ముకుందుండును దగినలెఱుంగున ముచ్చటించ, ధర్మజుడు వలెయనె. ద్వైపాయనుడు రాజోవుచైత్రశుద్ధపూర్ణిమనాఁడు సంకల్పముజేసి యశ్వమును భూప్రదక్షిణమునకై విడుపు మన నయుధిష్ఠిరుండుం దగినవారలఁ దన యశ్వములలో నశ్వమేధోచితమగు దాని నేఱుఁడన వారట్టి యశ్వము నేటి ముందు నిలుప నుతసిల్లి యది పారాశర్యున కెఱుకపఱిచి యధ్వర్యాదుల నేర్పఱుపఁగోరెను. అందుల కాకృష్ణద్వైపాయనుండు కర్మమిమాంసాశాస్త్రకర్త యగు జైమినికే శ్రియశిష్యుం డయిన యాజ్ఞవల్క్యు నధ్వర్యునిగాను, తన శిష్యులగు పైలాదులఁ దక్కినబుద్ధిజులనుగాను నేర్పఱుప నయ్యాజ్ఞవల్క్యుండు శ్రోత విధులఁ దెలిసిన తనశిష్యు నొక్కరు మేధీయాశ్వముతో భూవల

\* నూ॥ అశ్వమేధనంవా పభృథ మేవావేత్వ ముచ్చతే॥ ఆపస్తంబ ధర్మసూత్రం॥

యముఁ  
పంబుల  
యద్భుఁడ  
పించుకొ  
యజ్ఞార్  
ద్రావదీన  
విదురుచే  
పూర్వీకం

శోకాన  
నందించు  
సంప్రాప్త  
మిన్నుము  
మయ్యెను

మహాయు  
భూమి ని

ధము చేయు  
సోదరుల యొ  
తెల్లు తొలఁ  
యె. యుధి  
\* అశ్వమేధ  
బహుత్యా  
కాపున సీపు  
లను జేయు  
ధర్మజుడు  
మనాడు  
విడుపు మన  
లో సశ్వమే  
నేటి ముందు  
యధ్వర్యా  
నుండు కర్మ  
య్యం డయిన  
పెలాగులు  
యందు శ్రౌత  
తో భూవల

యముఁ జుట్టినచ్చునపు డయ్యెయెడలఁ జేయఁదగు కర్మకలా  
పంబుల నిర్వర్తింప నియోగించెను. అశ్వరక్షణమున కర్జునుఁడె  
యర్హుఁడని కృష్ణాదులు తలఁచుటచే ధర్మజుఁ డాపార్థుచే నని  
పించుకొని నియోగించి భీమ సకులుల రాష్ట్రరక్షణమునకును,  
యజ్ఞార్హ సస్తునంపాదనమునకై సహదేవుని నియమించి, తాను  
ద్రావదీనమేతుండ్లై గాంధారి ధృతరాష్ట్రులచేతను, కుంతిచేతను,  
విదురుచేతను ననుజ్ఞాతుండ్లై శుభముహూర్తంబున స్వస్తి వాచన  
పూర్వకంబుగా దీక్షితుండయ్యె.

చతుర్థానువాకము.

—•••—

అర్జును దిగ్విజయము.

పోత్రలాభ ముదితుఁడగుటను, పార్థుండు కొంతి పుత్ర,  
శోకావనోదము నేసికొని వేత్తుని బాల్యచేష్టలఁ గాంచి యా  
నందించుటకు విఘ్నకారయై యశ్వమేధాశ్వరక్షణ మొందు  
సంప్రాప్తంబగుడు విధ్వర్థంబుఁ గైకొని జయజయధావనంబులు  
మిన్నుముట్టఁ బ్రజలు నుతింప నయ్యశ్వంబువెంటఁ బ్రయాణ  
మయ్యెను.

అప్పు డయ్యజాతశత్రుఁ డర్జునుం గాంచి “అర్జునా!  
మహాయుద్ధమున జనసంక్షయమయ్యె. వీరాధిపీరులు మడిసిరి.  
భూమి నిర్వీర్యయయ్యె. కొలఁది వీరులండినను వారు బాలురు;

తే॥ ఆపస్తంబ

క్షీరకంఠులు; పడమరదనమున నెవ్వరేని నిన్నెదిరించినను తొలుత దంబోపాయ మూసక సామాదికము వేతనే కార్యముఁ జక్కఁ బఱపుము. కార్యము గానియపుడు యుద్ధముఁ జేయు” మని బోధించి యాశీర్వదించి పంపె.

అవ్వజయించున, యాజ్ఞవల్క్యశిష్యుం డశ్వమేధాశ్వము ఖాదమునేయనపుడు, నిలుచునపుడు, నీరుద్రావునపుడు, విష్టించునపుడు, మూత్రించునపుడు, చేయువిధులను విధ్యుక్తముగ నెఱవేర్చుచుండఁగా దిగ్విజయమునకు నెడలెను. రుక్మపట్టమును ధరించి భాన్యాదియై వచ్చుని పూలదండవలె సాగుచుండిన యయ్యశ్వము చూపఱకు నింపుగ నుండెను. (1) అశ్వసంరక్షణమునకై పురోగాములై కవచములఁ దొడిగి కవదోనలఁ బూని నూర్వురు రాజపుత్తులును, నూర్వురు రాజకుమారులును, నిరుపార్శ్వంబులను నివంగములు గలిగిన నూర్వురు సూత్రపుత్తులు, నందఱె గ్రామాధికారుల పుత్తులును, శతసంఖ్యాకులగు కరగ్రాహుల పుత్తులును, నందమంది దండధారులును, దృఢాంగులగు నశ్వసైనికులును, నశ్వమేధాశ్వముం బలిపి రక్షించుచుండిరి.

ఆ యశ్వము భూపదక్షిణముగఁ బోయి (2) ప్రాగ్జ్యోతిషము

(1) శతపథబ్రాహ్మణ వితరేయ బ్రాహ్మణములనుండి యాయంశములు గ్రహింపఁబడెను.

(2) ఇప్పటి ఆస్సాము పూర్వము ప్రాగ్జ్యోతిషము.

నను తొలుత  
ముఁ జక్కఁ  
ము” మి

శ్వమేభాశ్వ  
పునపుడు,  
విధ్యుక్త  
ను. రుక్మ  
వలె సాగు

(1) అశ్వ  
కవదానలఁ  
జయలును,  
రు సూత  
తసంఖ్యాకు  
భారులును,  
లిపి రక్షిం

(ప్రాగ్భ్య  
యాయంశ

తిషముఁ జొచ్చెను. తత్పురాధీశుఁడగు నజదత్తుఁడు (భగదత్తుని పుత్తుఁడు) భగదత్తు నర్జునుఁడు సువృత్తీకముతోఁగూడ మహాయుద్ధమునఁ జంపెనను పగ మనంబున నంటియుంటయు, యా వనగర్వంబు దన్నుఁ బరిగొల్పుటయుఁ గారణంబులుగా వాఁ డ్దానైస్యము నెదిరించి మేభాశ్వముం బంధించెను. అర్జునుఁ డన్న యానతిచే సామనాశ్యము లెన్నిచెప్పిన నాతఁ డాలకింపనందున మహాజన్య ముభయలకును మూఁడునా శ్లయ్యెను. నాలవనాఁ డర్జునుఁడు వజ్రదత్తు మహాజమును నేలఁ గూల్చి యాతని నలయించి ‘జిహ్వోస్థి’ యనిపించి సాదరముగ నాతని సశ్వమేధ మున కాహ్వానించెను. పిమ్మట సయ్యశ్వము రాజగృహ పట్టణ పరిసరమునం బరిభ్రమింప జరాసంధపౌత్రుండును మాగధేశుం డును నగు మార్జారి, తనతండ్రి సహదేవుఁడు పాండవ పక్షపాతి యైనను, పితామహునియందలి యభిమానముచేతను, పడుచుఁ గనమునకుఁ బరిపాటియగు గర్వముచేతను నర్జును నెదిరించి ఘోరరణ మొనర్చి యోడి విజయునకు విజయము నిచ్చెను. పిమ్మట నాతనిచే నాహూతుఁడై ధర్మజు సశ్వమేధమునకు వచ్చెద ననెను. తరువాత నాయశ్వ మర్జునుఁడు నెన్నఁడ ఉత్కల కళిం గాంధ్ర చోళాది దేశముల నిరాతంకముగ నిర్గమించి ద్రావిడదేశమునకుఁ దరలెను. అట, మణిపూరు పురాధీశుండును, చిత్రాంగదార్జునులకు జన్మించి మూతామహుండుగు మలయధ్వజునకు దత్తుఁడైన బభ్రువాహనుం డర్జును రాక దా

దవ్వల విని వితృభక్తి పురస్కరంబుగ నెదుర్కొని శౌరవించెను.

అయ్యర్జునుండును, భీష్ము సన్న్యాసంబుగ శిఖండి నెపం  
బునఁ దాఁ జంపినందులకుఁ దనపైఁ గిలిసి వసువులు గంఘాదేవి  
యనుమతిఁ గొని తన్నుఁ జెడ శపింపఁ దచ్చాపనుహిమ ప్రేరే  
చుటచే, బభ్రువాహనునిఁ జూచి యిట్లనియె. “నీవు క్షత్రియు  
నకుఁ బుట్టినవాఁడ వైతేని యాగాశ్వము బంధింపక విడిచెదవే”  
అని నిందింప నాతం దేమియు మాఱువలుకనేరక పురికి మఱలి  
వచ్చుచుండఁ బుట్టుబుట్టువువానికూఁతురును, అర్జునుభౌర్యయు  
నగు, ఊలూపి బ్రభువాహనునకుఁ గాన్పించి, తన్ను సాపత్నిగా  
నెఱింగించుకొని యర్జునుతో బ్రభువాహనుని సమరమునకుఁ  
బురికొల్పెను.

బభ్రువాహనుండును నేను క్షత్రియుండన యని యర్జు  
ను నెదిరించి ఘోరరణము గావించి యర్జునాస్త్రములచేఁ దాను  
మూర్ఛమునుంగులోన, తనయస్త్రములచేఁ బౌర్ణండును సగము  
చచ్చునట్లు చేసెను. పిమ్మట నులూపి సంజీవమణిం దెచ్చి నేద  
దేతిన బ్రభువాహనునిచే నర్జునునెనపై నుంపించునంతలో నర్జు  
నుండును నిద్దురనుండి లేచినవానివలె లేచి యులూపిచే యావ  
చ్చాపవృత్తాంతమును విని యానందించి యులూపీ చిత్రాంగదా  
బ్రభువాహనుల నగ్గించి వారల నశ్వమేధయాగమున కాహ్వానము  
చేసి పశ్చిమాభిముఖుండై యజ్ఞాశ్వమును వెన్నంటిపోయెను.

అట్లు పోయి పోయి యాతఁడు త్రిగర్తదేశముఁ

జూచ్చెను. త్రిగర్తలకు నర్జునునకు నెడతెగని వైరము గలదు.  
 \*త్రిగర్తాధీశుడగు సుశర్మ కురుక్షేత్రసంగ్రామమునఁ బదునెని  
 మిదిదినములు సన్నెన్యసోదరుడై ఘోరముగఁ బోరి యర్జునుని  
 చేతనె మృతినొందెను. భారతయుద్ధమున శ్రీకృష్ణునంతటి మహా  
 నుభావునిసయితము సంశ్చక్తులచే నర్జునుఁ డేమయ్యెనో యని  
 కంట నీరు వెట్టునట్లు చేయఁగలిగిన శూరులగు త్రిగర్తదేశీయు  
 లశ్వముతో నర్జునుఁ డేతెంచెనని విని యూరకుందురా? తమ  
 పితృభ్రాతృదు లర్జునుచేఁ జచ్చిన పగను మఱతురా? అశ్వ  
 మును బంధించి ఘోరసమరమునకు గడంగిరి. అర్జునుం డజాత  
 శత్రుని సందేశము నెఱింగించినను, పితృపితామహాదుల మరణా  
 మర్హణ మెదల మెఱుగుచుండుటచేఁ దిగ్గర్తనివాసులు సూర్య  
 వర్మ యను రాజుం బురస్కరించుకొని యర్జునుపైఁ గవిసిరి.  
 ఆసూర్యవర్మయు నాతనిసోదరులు కేతువర్మ ధృతవర్మలును  
 వెనుదీయక పోర నతఁడు కరుణపెంపున వారికి నొవ్వడరకుండ  
 యుద్ధముచేయుటచే నది బలహీనతగా నెంచి ధృతవర్మ యర్జును  
 గాండీవము చేతనుండి పడునట్లు నేసి యాతనికిఁ గోపముఁదెప్పిం  
 చెను. పిమ్మట నాతనిచే నేటులువడి సోదర్ సన్నెన్యసహితముగాఁ  
 బరువిడఁ గొందఱు త్రిగర్తలు నర్జును శరణు సొచ్చిరి. అందుల

\* త్రిగర్తదేశము రాజపుత్రస్థానములోని కొంతభాగము. త్రి +  
 గర్త = త్రిగర్త. గర్తమన గొయ్యి. “సాంబరు, సరు, డిడ్వానా” యను  
 సరస్సులుగల ప్రదేశమే త్రిగర్తదేశము కావచ్చును.



కాతండు వారలఁ గాంచి కాచితి నని వారల నధ్వరమున కాహ్వ  
నముసేసి సింధుదేశము నశ్వనుయాయుయై ప్రవేశించెను.

అన్యాయకృతములగు సైంధవ తత్త్విత్వనధములచే నెదలు  
విషాదకలితంబులగుడు సైంధవులు సైంధవపుత్తుఁ బురస్క  
రించుకొని సైంధవసమేతుఁడగు సైంధవారి నరికట్టిరి, అర్జునుం  
డును నయవాక్యంబుల వారిం దేర్పఁ జూచినను వారు కలఁకఁ  
దేఱక యలుకమెయి నలుఁగుల నాతని ముంచిరి. ఫల్గునుండును  
సఫల్గుబాణంబుల సైంధవులను ముంప నాయంపవెల్లిచేఁ బటా  
పంచలగు సైంధవపుఁ బటాలంబులఁ జూచి సైంధవసూనుఁడు  
భీతిచే సంతఃపురంబుచేరి హృదయ మవిసి యంతఃకపురి కరిగెను.

పతిపుత్త్రమరణంబులచే నుస్సహశోకాంబుధినిమగ్న  
యగు 'దుస్సల'బాలపౌత్తుఁ జేతుల నుంచుకొని వైధవ్యాపా  
కుఁడగు నర్జునుపాదంబులపైఁ బడి నిర్వింశము కామండఁగ నీని  
కుఁగు నీపౌత్తుఁబోలె రక్షింపు మన నర్జునుండు, తోడంబుట్టు  
వృనైన దయతలఁవక వైధవ్యయుక్తంబుగాఁ జేయు క్షతధర్మ  
ము నెద ననహ్యించుకొనుచు "సోదరీ! నీపౌత్తుఁడు నాపౌత్తుఁ  
నట్టివాఁడ. నామేనల్లుఁ డే"డన, దుస్సల దుఃఖాతిరేకంబుతో  
నాతనిదుర్మరణంబు విన్నవింప నాతం డెదురు శోకించి యామె  
నోదార్చి యభయ మొసఁగి మంత్రిపురోహిత దండనాథాదులఁ  
నిలిపించి సైంధవపౌత్తుని సింధుదేశసింహాసనమునం దునిచి

యీతండ యీదేశాధీశుండని యతని కభిషేచనముజేసి తన కరుణాభుతఁ జూపెను.

పిదప సింధువిషయంబు నతిక్రమించి శ్వేతవాహనుండు వంచనద విషయంబుఁ జొచ్చువాఁడు కట్టెదుర (1) “నిషాదస్థ పతియు,” నిషాద సైన్యముతోఁగూడినవాఁడు నగు, ఏకలవ్య పుత్రుతో మహాహవము సేయవలసినచ్చె. ఏకలవ్యనకు నర్జునునకు విద్యాభ్యాససమయమునుండియు వైరము గలదు. గురుదక్షిణ యనెడు నెవమున ద్రోణుఁ డేకలవ్యనంగుష్ఠము గొట్టిం చుటకుఁ గారకుఁ డర్జునుఁడె. శ్రీకృష్ణుఁడు జరాసంధునితోఁ బోరునపుడు జరాసంధపక్షమున వచ్చిన యేకలవ్య నంతకపురి కంపెను. కురుక్షేత్రయుద్ధమున నేకలవ్యపుత్రుని కేకారణముననో ప్రవేశము గలుగలేదు. \* సైధవవధమునాటి మహారణము నిషాదదేశముననే యయ్యె. పైకారణములచే నేకలవ్యపుత్రుఁ డర్జునుహితోపదేశము వినక యెదుర్కొని యాతనితో ఘోర సంగ్రామముజేసి యోడి శరణన నాతఁడు నిషాదస్థపతిం గాచి విడిచి యశ్వముతో గాంధారవిషయముఁ జొచ్చెను.

గాంధారరాజగు శకుని యాలోచనావిశేషమె కురుపాండవభేదహేతువు, లోకోపద్రవకర హేతువుగూడ నయ్యెను.

(1) నిషాదులకు రాజు (లేక) నిషాదుఁడైన రాజు. మఱియు నిషాదుఁడు రాజుగాఁ గలవాఁడు; అనునర్థములు చెప్పవచ్చును. బహుప్రహియిటఁ బొసంగదు.

\* ఈవృత్తాంతము సంస్కృతభారతమునఁ గలదు.

పాండవుల కపకృతిఁ జేసినవారిలో నగ్రగణ్యుఁడు శకునియె. కౌరవాసీకములోఁ గడవఱకుఁ బోరినముఖ్యులు గాంధారాశ్వీకులె. సహదేవాదులు సంపూర్తిగ యుద్ధరంగగతులగు గాంధారుల నున్ములించిరి.

అట్టి రణహత్య సైనికుల బంధువు లర్జునునామమాత్రశ్రవణముననే కినిసి కడవఱకుఁ బోరాడ శపథములు పూని విప్లవచ్చు సాంత్యనోక్తులను వినక, ఆతనిని వివిధాయుధముల వేధింప, విజయించును వివిధాస్త్రములఁ బ్రయోగించి విజతులఁజేసి విజయంబునేకొనియె. గాంధారరాజపౌత్రుని గాంధారీదేవి జ్ఞప్తికి రాఁ గరుణించి యామండలమున కభిషిక్తుఁజేసెను. తదనంతరము కాశ్మీరమున కేగి బాలుఁడగు గోనందు నాదరించె. ద్వారక నుండియే శుభాగమనవార్త నన్న కెఱుక పఱచుటచేఁ దనరాక కెదురుచూచు బంధుమిత్రాదులొనందపరనశులు, ప్రేమాంతరంగులు నగునటులు చేయుచు విజయగదా విజయంబులు నేకొని ధృతావయనంబులతో — బడలిన యొడలితో — ఈత కాఁడొడ్డు నేరినరీతి సంతసిల్లుచు, మాఖిమాసాంతమునకె యశ్వముతో యాగశాల కేతెంచెను. ధర్మజుండును ఋత్విక్కురోహితామాత్యులతోడను, విదురాదులతోడను నాతని నెదుర్కొని యాతని నమస్కృతు లందుకొని యాశీర్వదించి యాదరించెను.

పంచమానువాకము.

—\*—\*—\*—

అశ్వమేధము.

అంతం జైత్రపుర్ణిను యాసన్నంబగుడు ఋత్విగ్రగేస  
రుండగు ద్వైపాయనుండు సర్వఋత్విగనుమతిని, కార్తాంతికనిర్మి  
తాసన్నముహూర్తము ధర్మజున కెఱిగించి శాలాప్రవేశమున  
కాతనిఁ ద్వరపెట్టెను. ధర్మజుఁడును, పవనజునాననం బాలోకించి  
“శిల్పులను రావించి యాగానీతరాజన్యవరులకు, ఋషివర్యు  
లకు, తక్కుచాతుర్వర్ణ్యులకుఁ దగిన ననతుల నేర్పఱుపు”మని  
తాను శాలాప్రవేశ మొనర్చెను. భీముఁడు పలుశాలలను, పర్ణ  
శాలలను, నిర్మింపజేసి, రాజన్యులను, తదితరులను విడియించి  
భోజ్యంబులను, చతుర్విధాన్నంబులను, ఖాద్యంబులను, పేయం  
బులను, పుష్కలంబుగఁ దృప్తిని గలిగించెను. లక్షజనులు  
భుజింప నొక్కపరిమోగిఁగు నొకఘంట నేర్పఱుప నది యాగాది  
నుండి యాగాంతమువఱ కన్నిదినములు నేకగతిఁ దెఱపిలేకుండ  
మ్రోగుచునే యుండెను. ఎన్నిలక్షలజనులు భుజించి తృప్తి నొ  
దిరో లెక్కింప నశక్య మయ్యెను. యాగము దర్శింప నేతెంచిన  
‘గోనంద, బ్రభువాహన, వజ్రదత్త, మార్జారాది, మూర్ఖాభి  
షిక్తులను, శ్రీకృష్ణబలరామ సాత్యకాయదులను, కవలఁగూడి కడు  
వలి తనయుం డగ్గిజు ననుమతిం బెక్కువిధంబుల గౌరవించెను.  
ఆయాగమునకు వచ్చినవారిలో ‘అభోజ్యుఁడు, అనలంకృతుఁడు,

అసంతృప్తుడు, అసన్నాని, యొక్కడైన లేకుండెను. మీకేమి కావలయునో మోమోటము లేకుండ నడిగి యర్థముం బొందుఁ డని భీముఁ డర్థులకుఁ బ్రోత్సాహ మొనరించుచుండెను. అట్టి యెడ ధర్మజుఁడు “ద్విసహస్రకనకేష్టికలచే నేర్పఱుపఁబడి, శ్వే నాకృతిని, చతుర్చక్రమును, గలిగి పదునెనిమిదిచేతుల పరిమితి గల వేదికతో” యజనంబొనర్చె; అచతుర్వేదియు, అషడంగ వేత్తయు, అదేవగురుతుల్యుఁడు నగు ఋశ్వీకొక్కొక్కండును నందు లేకుండుటచే నప్రాయశ్చిత్తముగా, స్రవర్ణములు, సవ నములు, యథావిధిగ నిర్వర్తించిరి. అందు ‘ఘాదిర, బైదిల, పాలాశ, దేవదారు, శ్లేష్మాతక’ శాఖా కల్పితంబులగు యూపం బులు విధ్యుక్తంబుగ నిరుపదియొక్కటి నిర్మింపఁబడి, అందం దం దంబుగఁ గనకయూపంబులు కొన్ని నిలుపఁబడెను. వాసవిరక్షి తంబును, వాస్తాష్పతితురగ సదృశంబును నగు వాజి, వాజిమేధ వాటికాప్రవేశంబు నొంద, వచ్చినప్రజలందఱు నాయశ్వమును దద్రక్షుకుండగు నర్జునుశౌర్యవిక్రమాదులను వేనోళ్ళం బొగడిరి. అయ్యది యూపంబునకు గట్టంబడి త్రిశతపరిమితిగల చతుష్పా త్తులు, ఖచరములు, జలచరములు, యథావిధిని జుట్టును నిలుప విరాజిల్లెను. యాజకులు యథావిధిని, కార్యకలాపంబులు పారా శర్యునానతిచే నిర్వర్తించిరి. అధ్వర్యుఁ డశ్వవిశసనకాలమునకు యాజనేనిని రావించి యామెచే నశ్వమునకుఁ బరిచర్యచేయించి శస్త్రహతంబులును, యుక్తంబులు నగు నశ్వాంగంబుల నామెచే

హోమంబుఁ జేయించె. తక్కినయవయవంబులను ఋత్విక్తులు  
వేల్చిరి. వపాహోమముచే బయలువెడలు పరిమళము నాఘా  
ణించి ధర్మజుఁడు నాతనిసోదరులు దక్కుంగలజనులు తమసర్వ  
పాపంబులు పరిహరింపబడినవని సంతసించిరి. సమస్తజనులు  
సమ్మోదహర్షధ్వనులఁ జెలంగ ధర్మజుఁడు సదస్యులకుఁ గోటివేల  
నిష్ఠముల నిచ్చె. ఋత్విగక్రేసరుండగు వేదవ్యాసునకుఁ దన  
సామ్రాజ్యము సంతయు దక్షిణగా నీయనుంకింపఁ బారాశర్యుఁ  
డిట్లనియె. “రాజా! నీయాయాగమున కధ్వర్యుండగు యాజ్ఞ  
వల్క్యుగురువు జైమినిమహర్షి. అతఁడు వేదోదితంబులగు కర్మ  
ములకు నిదానంబగు తన పూర్వమీమాంసాశాస్త్రమున నిష్ణు  
చెప్పి యున్నాఁడు. (i) “రాజు రాజ్యమును దాన మిచ్చుట  
కర్తుఁడు కాదు. అది సర్వజనులకు సమానముగ ననుభవింప  
దగినది అనెను. తత్సత్ప్రభాష్యకర్తయగు, శబరమహర్షియు  
(ii) “సార్వభౌమున కన్నిటినిదానముచేయుట కధికారముగలదా?

(i) నభూమిస్యాత్సర్వాన్సృత్యవశిష్టత్వాత్. పూర్వమీమాంస 6-7-3.

(ii) అత్రైవసర్వదానే సంశయః. కింభూమిర్దేయా? న ఇతి. కాపునర్భా  
మి రత్రాభిప్రేతా. యదేత న్మృదాఽబ్ధం ద్రవ్యాంతరం పృథివీగోలకం  
న క్షేత్రమాత్రం. మృత్తి కావా. తత్ర కింప్రాప్తం, ఆవిశేషాద్దేయా ప్రభు  
త్వసంబంధేనహి. తత్ర స్వశబ్దో. నర్తతే శక్యతేచ మానసవ్యాపారేణ స్వస్య  
స్వతా నివర్తయితుమితి. ఏవం ప్రాప్తై బ్రూమః. నభూమి ర్దేయా ఇతి;  
మతః క్షేత్రాణా మిశతాగో మనుష్యా దృశ్యంతే. నకృతస్సైవ పృథివీగో  
లకస్యైవ ఇతి ఆహ. య ఇదానీం సార్వభౌమః సత్త్వి దాస్యతి. సోపి న

అసంతృప్తుడు, అసన్మాని, యొక్కడైన లేకుండెను. మీ కేమి కావలయునో మోమోటము లేకుండ నడిగి యర్థముం బొందు డని భీముఁ డర్థులకుఁ బోత్సాహ మొనరించుచుండెను. అట్టి యెడ ధర్మజుండు “ద్విసహస్రికన కేష్టికలచే నేర్పఱుపఁబడి, శ్వే నాకృతిని, చతుశ్చిత్వమును, గలిగి పదునెనిమిదిచేతుల పరిమితి గల వేదికతో” యజనంబొనర్చె; అచతుర్వేదియు, అషడంగ వేత్తయు, అదేవగురుతుల్యుడు నగు ఋశ్వీకొక్కొక్కండును నందు లేకుండుటచే నప్రాయశ్చిత్తముగా, స్రవస్థములు, సవ నములు, యథావిధిగ నిర్వర్తించిరి. అందు ‘ఘాదిర, బైదిల, పాలాశ, దేవదారు, శ్లేష్మాతక’ శాఖా కల్పితంబులగు యూపం బులు విధ్యుక్తంబుగ నిరుపదియొక్కటి నిర్మింపఁబడి, అందం దం దంబుగఁ గనకయూపంబులు కొన్ని నిలుపఁబడెను. వాసవిరక్షి తంబును, వాస్తాష్పతితురగ సదృశంబును నగు వాజి, వాజిమేధ వాటికావ్రవేశంబు నొంద, వచ్చినప్రజలందఱు నాయశ్వమును దద్రక్షుకుడగు నర్జునుశౌర్యవిక్రమాదులను వేనోళ్ళుం బొగడిరి. అయ్యది యూపంబునకు గట్టంబడి త్రిశలపరిమితిగల చతుష్పా త్తులు, ఖచరములు, జలచరములు, యథావిధిని జుట్టును నిలుప విరాజిల్లెను. యాజకులు యథావిధిని, కార్యకలాపంబులు పారా శర్యునానతిచే నిర్వర్తించిరి. అధ్వర్యుఁ డశ్వవిశసన కాలమునకు యాజ్ఞసేనిని రావించి యామెచే నశ్వమునకుఁ బరిచర్యచేయించి శస్త్రహతంబులును, యుక్తంబులు నగు నశ్వాంగంబుల నామెచే



హోమంబుఁ జేయించె. తక్కినయవయవంబులను ఋత్విక్తులు వ్రేల్చిరి. వసాహోమముచే బయలువెడలు పరిమళము నాఘాణించి ధర్మజుఁడు నాతనిసోదరులు దక్కుంగలజనులు తమసర్వ పాపంబులు పరిహరింపబడినవని సంతసించిరి. సమస్తజనులు సమ్మోదహర్షధ్వనులఁ జెలంగ ధర్మజుఁడు సదస్యులకుఁ గోటివేల నిష్కముల నిచ్చె. ఋత్విగగ్రేసరుండగు వేదవ్యాసునకుఁ దన సామ్రాజ్యము సంతయు దక్షిణగా నీయనుంకింపఁ బౌరాశర్యుఁ డిట్లనియె. “రాజా! నీయాయాగమున కధ్వర్యుండగు యాజ్ఞా వల్క్యుగుడవు జైమినిమహర్షి. ఆతఁడు వేదోదితంబులగు కర్మ ములకు నిదానంబగు తన పూర్వమీమాంసాశాస్త్రమున నిట్లు చెప్పి యున్నాఁడు. (i) “రాజు రాజ్యమును దాన మిచ్చుట కర్హుఁడు కాదు. అది సర్వజనులకు సమానముగ ననుభవింప దగినది అనెను. తత్సత్ప్రభాష్యకర్తయగు, శబరమహర్షియు (ii) “సార్వభౌమున కన్నిటినిదానముచేయుట కధికారముగలదా?

(i) నభూమిస్యాత్సర్వాన్ప్రత్యవశిష్టత్వాత్. పూర్వమీమాంస 6-7-3.

(ii) అత్రైవసర్వదానే సంశయః. కింభూమిర్దేయా? న ఇతి. కాపునర్భూమి రత్రాభిప్రేతా. యదేత న్మృదారబ్ధం ద్రవ్యాంతరం పృథివీగోలకం న త్రేత్రమాత్రం. మృత్తి కావా. తత్ర కింప్రాప్తం, ఆవిశేషాద్దేయా ప్రభుత్వసంబంధేవహి. తత్ర స్వశబ్దో. సర్వతే శక్యతేచ మానసవ్యాపారేణ స్వస్య స్వతా నివర్తయితుమితి. ఏవం ప్రాప్తై బ్రూమః. నభూమి ర్దేయా ఇతి; కుతః త్రేత్రాణా మిశతాగో మనుష్యా దృశ్యంతే. నకృతస్త్వ పృథివీగోలకస్య ఇతి ఆహ. య ఇవానీం సార్వభౌమః సత్త్వీ దాస్యతి. సోపి న



భూమి నీయవచ్చునా? యనుప్రశ్నములు కలుగ, కాదని చెప్పుచున్నాము. ఎట్టిభూమి? మట్టిమొదలు భూగోళమంతయు భూమియే. అందువలన నొక్కపొలముమాత్రమే కాదు. మట్టి మాత్రమే కాదు. (ఇంతకుముందు సార్వభౌముఁడు తనసర్వస్వము నీయవచ్చునని చెప్పితిమి.) దీనివలన నేమి ప్రాప్తించెను? ప్రభువునకు భూమియందు స్వత్వమున్నదిగాన తప్పక భూమిదాన మీయవచ్చునని ప్రాప్తించినది. సత్వత్వత్వాగము మానసికముగా యుక్తమైనదియేగాని, భూమివిషయమై రాజునకు స్వత్వములేదని చెప్పుచున్నాము. ఎందువలన ననఁ బ్రతిక్షేత్రమునకును యజమానులు వేరుగ నుందురు. అందువలనరాజు ప్రత్యేకముగాఁ బొలమునీయుట కర్హుఁడుకాదు; తనవృద్ధివిభాగము నంతయు నన్యార్థినముఁజేయుట కర్హుఁడై యుండఁడు; సార్వభౌముఁ డెంతకాలము సార్వభౌమత్వ మనుభవించునో అంతకాలమే కాని, యాపై సతనికి భూమిపై నధికారములేదు. సార్వభౌమునకు భూమిపై విశేషించి మఱియొక యధికారమున్నది. వ్యవసాయకులు పండించినది శత్రువులుకొనిపోకుండఁ

ఇతి బ్రూమః క్షతః యావతాభోగేన సార్వభౌమో భూమేరీష్టే, తావతా ఆస్యాపి నకశ్చిద్విశేషః సార్వభౌమత్వే సర్వే తదధికం యత ఆసా స్పృశిన్యాం సంభూతానాం ప్రీహ్యోదీనాం రక్షణేన నిర్దిష్టస్య కస్యచిద్భాగస్య ఈష్టే; సభూమేః తన్నిర్దిష్టాశ్చ యేమనుష్యాః తదన్యత్స్వప్రాణినాం ధారణ విక్రమణాది యద్భూమికృతం తత్రేశత్వం ప్రతి. నకశ్చిద్విశేషః తస్మాన్న భూమి రేయా॥ శాబరభాష్యం॥

గాపాడుటకై పండినవంటలో నిర్దిష్టభాగమున కధికారి. భూమి  
యం దుండిన ప్రాణినమూహమునందు మనుష్యులకే భూమిపై  
నధికారము గలదు. అందువలన రాజు భూమిని దాన మిచ్చుట  
కర్హుఁడు కాఁడు.” అని మైమాంసికమతముం జెప్పెను.

అపుడు ధర్మజుఁడు భూదానమే యన్నిదానములకంటె  
శ్రేష్ఠ మనియు, యాగదక్షిణకై భూదాన ముత్తమమనియు  
వింటి నన సాత్యవతేయుండు, రాజు భూమిని దానమిచ్చునెడల  
స్వార్జితమును, శత్రురాజులనుండి యపరాధముగాఁ గొన్న గృ  
హక్షేత్రాదులనే దాన మీయవలయు నని చెప్పెను. అంత  
నజాతశత్రుఁడు “సామ్రాజ్యము నంతయు మీకిచ్చి నేను వన  
మున మునివృత్తి నుండ మనస్సున సంకల్పించుకొంటిని; అట్టి  
మనఃప్రతిజ్ఞ నెటులు మానుదును. గాజునకుఁ బ్రతిజ్ఞానిర్వహణ  
ముత్తమము కాదా?” అని పల్క ద్వైపాయనుఁడు సామ్రా  
జ్యము నాకిచ్చితివే యనుకొనుము, బ్రాహ్మణుఁ డేయుగమునను  
రాజ్యమునేయ నర్హుఁడు కాఁడు; కాన భవద్దత్తరాజ్యమునకుఁ  
దగినవెల నిర్ణయించి యాధనము దక్షిణగా నిమ్ము; కాదేని ఊణ  
మాత్రనప్రమాట్టనగు నాయానతిలో నుండుజనుఁడ వగుటచే  
నాయాజ్ఞ ననుసరించి నీవే ప్రభుత్వము చేయు మన, వల్లెయని  
సామ్రాజ్యమును దారవోసి దానికిఁ దగినవెలగా ననేకకోటుల  
'కుప్యసువర్ణము నకుప్యసువర్ణము'నిచ్చె. వ్యాసుఁడును, ప్రథమ  
ద్వితీయ తృతీయ చతుర్థాంతరములు గల ఋశ్యికుల కంతర్వి

భాగములచే నాధనమును బంచి తనభాగమునకు వచ్చిన కుప్యా  
కుప్యద్రవ్యమును స్నుషయగు కంటి కిచ్చి సమునిబృందుడై  
వనంబున కరిగెను.

అధ్వరాహూతులగు దేశాధీశులు ధర్మజుచే సత్కృతు  
లై తమదేశంబులకు సంతనంబున సరిగిరి. తక్కిన జనులుఁ దమ  
తమ నెలవులకు యాగనుత్యుపన్యాసంబు లొనర్చుచుఁ బోయిరి.  
బ్రభువాహనుండు హస్తిపురియందుఁ గొంతకాలముండి సోదర  
పుత్తుఁడగు పరిక్షితు నెత్తి ముద్దాడి రత్నాభరణములచే నలం  
కరించి తల్లియగు చిత్రాంగదను, సావత్తి యగునులూపిని నర్జు  
నుకడ నునిచి కంటిసుభద్రాదులచే వాదరింపఁబడుచుఁ బిమ్మటఁ  
బాండ్యదేశమునకుఁ బాండవులచే సనుజ్ఞాతుండై వెడలెను.

---

షష్ఠానువాకము.

—:0:—

పరిక్షితు బాల్యదశ, ధృతరాష్ట్రాదులమృతి.

అశ్వమేధాగతాననిపు లభిమన్యుపుత్తుఁగి గనుఁగొని  
పితృపితామహాచిహ్నము లాతనియం దుండుటఁ జూచి యీతం  
డహితభీకరుండును, హితహితంకరుండును, నంశోద్ధారకుండును  
నగు నని యానందించిరి. ఆపార్థసౌత్రుఁడు శుక్లపక్షుడువాకరుని

మాడ్కి-- దినదినప్రవర్ధమానుండై యేనవయేట నక్షరస్వీకృత  
నొంది యచిరకాలముననే తగిన యుపాధ్యాయులతోడ విద్యలం  
గఱచి, ఉచితకాలంబున నుపవీతుండై, సాంగవేదవేదియై, రాజ  
కుమారోచితవిద్యల నభ్యసించి, యుద్ధశాస్త్రమును బితామహ  
గురువగు కృపాచార్యునుండి తత్త్వజ్ఞానముతో నభ్యసించి, శస్త్ర  
శాస్త్రముల నొందుటచే శస్త్రీయు, శాస్త్రీయునై, ధర్మమును  
ధరించుటచే ధర్మీయై, అశ్వశాదియు గజశాదియు నగుచుఁ బ్రజ  
లకుఁ బ్రహ్లాదనమున శీతభానుండును, ప్రతాపమునఁ దపనుఁడు  
నై, వేత్తలచే నదనత్తు లుపదేశింపఁ బడినను సత్తునందే దృష్టి  
గలవాఁడై యలరారుచుండెను. ప్రతివిద్యయు నుపదేశించుకా  
లంబున నొజ్జలు తామే ప్రత్యుపదేశంబులఁ బరిక్షిత్తుచే నొందితి  
మని తలఁచుచుండిరి. ఊనపోడశవర్షప్రాయమునఁ గాక పక్షిలో  
భితమైన యాతనిమోము తమోభేది యగు రాకాశశివలఁ దన  
రాఁడెను. అతనిపితృమాతులగుల యుద్ధవార్తలు, వారల దారు  
ణమరణములు వినవిన నాతని హృదయమునఁ గరుణారస ము  
ప్పొంగి పొరలుచు రణధర్మము గర్హింపఁబడు చుండెను.

యుద్ధాదినుండి నడుమూఁడేడులు నన విదురుండు తీర్థ  
యాత్రకై వెడలి మైత్రేయు, కడ నేఁడాదికాలము తత్త్వజ్ఞాన  
ము నభ్యసించి యుద్ధాదిగఁ బనునేనేండ్లు పూర్తియగునాఁటికి  
గజపురింజేరి ధృతరాష్ట్రునొద్ద నెప్పటివలె నుండెను.

రణనిహతసుత హితాదులకై వైచిత్రవీర్యండు దుఃఖం  
 పక్షండ్లగ యుధిష్ఠిరుఁ డెన్నేని యువచారముల నాతనికిఁ జేయు  
 చుండెను. యుద్ధమృతుల పారలౌకికక్రియలఁ జేయునపుడు ధృత  
 రాష్ట్రుఁడు తలఁచినవానికంటె వేయిమడుంగులు దానధర్మ  
 బులు సేయించియు, అగ్రహారములు, గ్రామములు, ఆరామ  
 ములు మొదలగు వానిని నిర్మించునటులఁ జేయి చియు, నిశ్చిం  
 తమనస్కుం జేయుచు నతనిక్షేమము సనారతము నిర్ణయింపఁ  
 విచారించుచుండెను. ధనంజయుండును ధర్మజు ననుకరించుచుం  
 డెను. కుంతీద్రౌపదీసుభద్రలు సగౌరవమనస్కలై గాంధారి  
 ధృతరాష్ట్రులకు భోజన మజ్జనాదుల కేలోపము లేకుండఁ జేయిం  
 చుచుండిరి. కవలు నట్ల నంచరించుచుండిరి. వారియెడ ధృత  
 రాష్ట్రునకును బ్రేముడి యుండఁగాని, భీముని గన్నపుడుమాత్ర  
 ము పుత్రహంతకుఁ డని మనమున సక్రోధుఁ డగుచుండును.  
 భీముండును సన్యసహితుండగు ధృతరాష్ట్రునెడ గౌరవయుక్తుఁ  
 డగుచుండును గాని యేరును లేని సమయమునఁ బూర్వము ధృత  
 రాష్ట్రుచేతను, ధార్తరాష్ట్రులచేతను దాము వడిన బన్నంబుల  
 నుగ్గడించి యట్టిచీకుల కిప్పుడు తామ దిక్కగుచుంటిమనియు,  
 ఏరిచేఁ దాము భంగపడితిమో యట్టిధార్తరాష్ట్రుల ననిఁ జంపఁ  
 గలిగితిమనియు, పగ నీదగలిగిన న్వభూదండములకుఁ జందన  
 మాల్యాదుల నర్పించుచుంటి ననియు దెప్పుచుఁ జీకులగు దంప  
 తుల మనంబులఁ జీకాకుపఱచుచు ఖోభింపఁ జేయుచుండును.

కవ లీసంగతిఁ గర్ణాకర్ణికగా వినియు వినన ట్లూరకుందురు నేవకు  
 లేమియు నననేరకుందురు. ధర్మజ ధనంజయులకును, కుంతీ  
 ద్రౌపదులకును నీవృత్తాంత మించుకేనియుఁ దెలియకు. భీముని  
 యుల్లసంబులు విదురుఁడు తీగయాత్రనుండి వచ్చునాటికే కోత్త  
 రాభివృద్ధి నొందెను. ధృతరాష్ట్రుఁడు పుట్టంధుఁడు; అపై  
 జరాభారకేళి; మఱియు సర్వసుత సుహృద్బాంధవమరణక్షోభిత  
 మనస్కుఁడు; అగుటయె గాక తా నెవరికి మున్నపకృతినొనర్చి  
 యుండెనో వారినుండి తాఁ బట్టెఁడన్నముఁ దినుచుండుట, మఱి  
 యెవ్వనిఁ దా నసహ్యించుకొనెనో యట్టిశత్రుని యుద్ధాతిత  
 వాక్యాకర్ణనము, కలుగుటచే నుద్విగ్నమనస్కుఁ డగుచుండె.  
 ఇం దొక్కటొక్కటియే దుఃఖనమూద్రమున ముఁపఁగల్గుచు నవి  
 యన్నియు నొక్కరియందే సమావేశమైనచో నట్టివానియవస్థ  
 యవాఙ్మససగోచర మని వేఱుగఁ జెప్పవలయునా? అట్టి యన్న  
 విషమస్థితిఁ గనుఁగొని విదురుఁడు రహస్యంబుగా నాంబికేయున  
 కిట్లులనియె.

శా. పుట్టంధుండవు, పెద్దవాఁడవు మహా  
 భోగంబులా లేవు, నీ  
 పట్టెల్ల జెడిపోయె, దుస్సహజరా  
 భారంబు పైఁగప్పె నీ  
 చుట్టాలెల్లను బోయి రాలు మగఁడున్  
 శోకంబునన్ మగ్నులై

కట్ట దాయలపంచ నుండఁ దగునే

కౌరవ్య వంశాగ్రణీ.

క. పెట్టితిరి చిచ్చు గృహమునఁ

బట్టితిరి తదీయభార్యఁ; బాడడవులన్

గొట్టితిరి వారు మనుషఁగ

నెట్టునున భరింపవలెనె యాప్రాణములన్.

క. బిడ్డలకు బుద్ధిసెప్పని

గ్రుడ్డికిఁ బిండంబు వండి కొనిపోం డిదె పైఁ

బడ్డఁ డని భీముం డొఱ

గొడ్డెము లాడంగఁ గూడుఁ గుడిచెద వధిపా.

క. దేహము నిత్యము గాదని

మోహముఁ దెగఁగోసి సిద్ధమునివర నుండె

గేహము వెలువడు నరుఁ డు

తాహముతోఁ జెందు ముక్తి సంపద ననఘా.

అనియె. ఇట్లు విదురుండు ధృతరాష్ట్రునకు ముక్తిమార్గం  
బుపదేశించిన నతండును బ్రజ్ఞాచక్షుండై సంసారంబు దిగనాడి,  
మోహపాశంబువలన నూడి, విజ్ఞానంబునం గూడి, ధర్మజు రా  
వించి యాతనికి డగ్గుత్తికతో నిట్టులనియె. ధర్మజా! మిమ్ముఁ  
బెక్కిడుమలఁ బెట్టినమహావకారి నగు నాకు, బుతులులేని  
లోపము లేకుండఁగఁ బద్మనైదేండ్లనుండి నీవు కాపాడితివి.  
“జాతస్య మరణం ధ్రువ”మ్మను నానుడి నీకుఁ దెలియనిది

కాదు. మునివృత్తి గలిగి యోగముచే నంతమునఁ దనువుఁ ద్య  
జించుట రాజశ్రేష్ఠుల కుచితము కాన, నే నారీతిని బట్టితోఁ  
దనుత్యాగముఁ జేయుటకు రాజవగు నీయనుజ్ఞం గోరుచున్నా”  
నన, నాతఁడు కడుదుఃఖితుఁడై యెన్నియోరీతుల నాటంకములఁ  
జెప్పుచుండఁ గృష్ణద్వైపాయనుం డచటి కేతెంచి ధర్మజుని  
సమాధానపటప నాతం డంగీకరింపక యెల్లి విచారిత మనెను.  
పిమ్మట ధృతరాష్ట్రుఁడు పౌరముఖ్యుల రావించి తనమనోరథముఁ  
జెప్పి వారలతో నిట్లనెను.

\*క. మహి లెస్సగ రక్షించిన

మహితగుణుని యన్న, కొడుకు మనుమం డని నా

కు హితంబు కోరి కరుణా

నహితులరై యిం డనుజ్ఞ సద్వృత్తమునకున్.

అన వా రెట్టకేలకు నమ్మతించిరి. ధర్మజుండును “ఇద  
మిథ్య” మని నిర్ణయింపకపోవుటచే నదియ యనుమతిగాఁ గొని  
యానాటి యర్థరాత్రమున విదురుం గలిసి పురంబు వెలువడి  
హిమాలయప్రాంతంబున కరిగెను. గాంధారియు,

చ. వెనుకకు రాక చొచ్చు రణ

వీరుని కెవడి రాజదండనం

బునకు భయంబు లేక నడి

బోయెడు ధీరునిభంగి నప్పు డ

\* ఈపద్యము, ఆశ్ర. 1-83 లోనిది. పాండురాజున కన్న, విచిత్ర  
వీర్యుని కొడుకు, శంతనుని మనుమఁడు, అని తా॥



న్వనిత దురంతమైన హిమ

వంతము పొంత వనాంతభూమికిం

బెనిమిటితోడ నించుకయు

భీతినహింపక యేగె బ్రీతితోన్.

మఱునాఁడు ధర్మజుండు కాల్యంబులఁ దీర్చి యెప్పటి  
యట్ల తండ్రికి మ్రొక్కవచ్చి శూన్యంబగు తద్దృహంబుఁ గాంచి  
సంజయుచే వారి పోకడఁ దెలిసి విషాదంబున సభాస్థలి కేతెంచి  
సభ్యులకుఁ దద్వృత్తాంతం బెఱిగించి తమ్ముతో ధృతరాష్ట్రుం  
జూడఁ బ్రయాణమగుడు యుద్ధమృతులగు ధార్తరాష్ట్రవనితలు  
నపుత్రయగు సుత్తరయు, కుతీఞ్డౌపదులు మున్నగు నంతఃపుర  
కాంతలు, సంజయుండును వారితోడనఁ బయనమైరి. కొందఱు  
పౌరులు వారితోడన రాఁ దలంప ధర్మజుం డనుమతిసేసి పుర  
రక్షణమునకు 'యుయుత్సుని' నియోగించి, ఉచితపరికరంబుల  
తో నెడనెడ విడియుచు హిమవంతంబుపొంత గంగాతీరంబున  
శతయాపమహర్షి యాశ్రమోపాతంబునఁ గదలికావనంబునఁ  
బత్నినహితుండై, ధృతరాష్ట్రుం డుండుటఁ దెలిసికొని యా  
యాశ్రమము సమీపించి యట నిడిసెను. ధర్మజుడు లాశ్రమ  
ముఁ బ్రవేశించు సమయమునకు ధృతరాష్ట్రుండు గంగలోఁ  
గ్రుంకులిడి నకలశహస్తండ్లై గాంధారి నానుకొనివచ్చుటను దౌ  
దవ్యులఁగాంచి ధర్మజుండు రోదనము సేయుచు నాతనిహస్తము  
లనుండి యుదకకలశముం గొని “ఓమహారాజా ! నీ కిట్టిదశ

ప్రాపించిన విధి నేమనవచ్చును. ఇట్టియవస్థ నొందుట నీ కుచిత  
మా? అని పలుభంగులఁ బలవించుచు నాశ్రమంబున కేతెం  
చెను. అచట సమావేశమయిన సరనారీకమునకు ధృతరాష్ట్ర  
నవస్థం జూచునపుడు కలిగిన రోదనంబులు, యుద్ధాంతంబునఁ  
బొలికలనిరోదనంబులం దలఁపించుచుండెను. అంతటి రోదనధ్వని  
నంతకుముం దెఱుఁగని పరిక్షిత్తు తల్లియొడిలోఁ జేరి యడలున  
వెక్కి వెక్కి యేడ్చెను. కొంతతడవునకు వారందఱు సశమిల్ల  
ధర్మజుఁ డెన్నియేని యుక్తులచే ధృతరాష్ట్రాని దిరిగి పురంబునకుం  
గొనిపోవఁ బ్రయత్నించెం గాని, చిత్రకూటస్థుఁడగు రాముని  
భరతుఁ డయోధ్యకుఁ గొనిపోవఁ జేసిన ప్రయత్నమువలె నిదియు  
వ్యర్థమయ్యెను. అంతలోఁ గృష్ణద్వైపాయనుఁ డేతెంచి వాన  
ప్రస్థుండగువానిఁ దిరిగి పురప్రవేశంబు సేయించుట యనుచిత  
బన, ధర్మజుం డట్లేని యుయుత్సునకుఁ బట్టాభిషేకంబు సే  
యంధన్యపతి కుపచారంబులు సేయుచు నిట నుండు నన ద్వైప  
యనుండు వేదంబున \* వైశ్యాపుత్రునికుఁ బట్టాభిషేకముఁ జేయ  
రావని కలదు. కాన యుయుత్సుఁ డెట్లు పట్టాభిషేకార్హుఁడగు?  
క్షత్రియోచితంబగు ప్రజాపాలనంబె నీకుఁ గర్తవ్యంబు. పరిక్షిత్తు  
యుక్తవయస్సుం డగుతరి నాతనికిఁ బట్టాభిషేకం బొనరించి నీవు  
నిట్ల ససోదర్యుండవై పనంబున కరుదెంతువుగాక యనుడు నెట్ట  
కేల కంగీకరించెను.

\* “వైశ్యాపుత్రం నాభిషేం చేరన్” కృ॥ య.

పిమ్మటఁ బౌరాణరమ్యండు ధృతరాష్ట్రుఁ గని “పుత్రా !  
 నీవు సర్వకామములను వర్జించు నవసర మయ్యెఁగాన కడపటిదగు  
 నీకోరిక యేదియో చెప్పుము ; అది యెట్టి దుర్లభంబైనను  
 దానిని దీర్చ నే నిచటికి వచ్చితి” నన నాతండు డగ్గుతికతో  
 “మహానుభావా ! యుద్ధమృతులగు పుత్రపౌత్రాదుల నొక్క  
 పరి చూచు నభిలాషము గలదు ; గాంధారికి నట్టియభిలాషమే  
 కల”దన నేటిసాయంకాలమున నట్టివినోదము గలిగింతు ననె.  
 ఆమాట విని యచ్చటి సరనారీక మెప్పుడు సాయంకాలమగునా  
 యని క్షణ మొకయుగముగాఁ దలంచునంతలో నుషాపతియు  
 నస్త్రాదిం జేరె. సాత్యవతేయుఁడు సాయంసంధ్యాక్రియలను  
 నిర్వర్తించి, ధృతరాష్ట్ర ధర్మరాజాది పురుషులును, కుంతీ  
 గాంధార్యాదిసుతులును, యుద్ధమృతులగు కౌరవవీరుల భార్య  
 లును, ఆశ్రమస్థమునివర్యులును వెంటరా గంగాతీరమున కేఁగి  
 వారిం దత్తటంబున యథోచితంబుగఁ గూర్చుండ నియమించి  
 గంగాజలంబులం దిగి యుద్ధమృతుల నాహ్వానించెను.

వ్యాసుఁ డాహ్వానముచేయ నాగంగనుండి భీష్మద్రోణులఁ  
 బురస్కరించుకొని దుర్యోధన దుశ్శాసనాది గాంధారేయ శత  
 కంబును, తత్పుత్రాదులును ద్రుపద ధృష్టద్యుమ్నాదిపాంచా  
 లురును, విరాటాది మాత్స్యులును, శకన్యాదిగాంధారులును,  
 బాహ్లిక సోమదత్తాది కౌరవులును, అభిమన్య ఘటోత్కచాది  
 పాండవ కుమారవీరులును, తక్కుఁగల శూరులును, యుద్ధ

ప్రస్థాన దివసమున నేయే యుడుపులను ధరించిరో, ఎట్టిశస్త్రాస్త్రా  
నిషంగాదులను వహించిరో, ఏయేవాహనాదుల నధిరోహించి  
రో, ఆయుపకరణములతో నారీతినె వెలువడి ప్రేక్షకులయెదుట  
ను, పటంగతులవలె భాసిల్లిరి.

ధృతరాష్ట్రునికు ద్వైపాయనుఁ డనుగ్రహించుటచే నా  
తండు తాత్కాలిక చక్షుష్మంతుండయ్యె. గాంధారియు గంతలు  
విప్పికొని స్వర్ణానీతరణవీరులను సభర్తృకయు సన్నువయు నై  
శోకానందాశ్చర్యభావశబలితహృదయయై వీక్షించెను. తక్కుం  
గల కుంత్యాదివనితలు పాండవులుఁగూడఁ దాదృశావస్థనె  
పొందిరి. పరలోకానీతు లానాఁటిరాత్రి ప్రేక్షక నరనారీక మధ్య  
గతులగుటచే, త న్నరనారీకమున కానాఁటి త్రియామ జీవితము  
నం దమేయానందదాయినిగా నుండెను. అట్టి యానందము  
కౌరవపాండవుల జీవితకాలమున మహా వైభవయుక్తమగు నింద్ర  
ప్రస్థపురిలోని రాజసూయాధ్వరముననె సంభవించెను. ఇపు డది  
నిర్జనారణ్యమధ్యమున వ్యాసమహిమముననె కలిగెను. ప్రేక్ష  
కులు, వీరులు జీవించినకాలమున నెట్టి ప్రేమావస్థ ననుభవించి  
రో నేఁటిరాత్రియు నట్టియవస్థనే యనుభవించిరి. యుద్ధకాలమున  
నెట్టి వైమనస్యములుండినను, పరలోకాగతులయందు మందున  
కెన నెట్టి వైమనస్యములు లేకుండెను.

వేగుఁజుక్క పొడముడును, పారాశరి ధర్మరాజాదుల  
కా కాలము నెఱింగించి పరలోకాగతులు పరదినమున నీలోక

మున నుండరామిఁ దెలిసి వారి యానందమున కంతరాయమున  
రైచి. పిమ్మట నెప్పటివలె గంగానగాహనమునఁ బరలోకాగతుల  
నామంత్రణముఁ జేసి యథాస్థానోద్వాసనముఁ గావించెను.

పరలోకాగతవీరు లంతర్హితులగుడు నొక్కపెట్టుగఁ  
గౌరవాంగనలలో రోదనధ్వనులుప్పటిల్లఁ జూచి, పారాశరి యా  
ధృతరాష్ట్రుని సుషలంగాంచి మీయం దెవ్వరైనఁ బతులతోఁ  
బరలోకమున సుఖంపఁగోరుదురేని వారి నీగంగాముఖమునఁ  
బంపుదు నన, సంతోషితస్వాంతలై దుర్యోధనాదులవనిత లిహ  
మునకు రోసి, మునిచెప్పినచొప్పున గంగఁబ్రవేశించి పరలోకగత  
లైరి. తక్కినవారు శతయూషాశ్రమముఁ జేరిరి. ఇదియంతయుఁ  
గాంచి పరిక్షిత్తు విషాదాశ్చర్యమగ్నమానసుం డయ్యె.

పిమ్మట వాసిష్ఠి వచనంబులు చొప్పున ధర్మజానులు ధృ  
తరాష్ట్రుని నామంత్రణఁజేసి స్వనగరంబున కేగు నవసరం బగు  
డు, వృథాదేవి పుత్రులంగాంచి “పుత్రులారా ! నాకైహికము  
పై నాసవదలినది; తక్కుంగలవారి మరణంబులకంటె, కర్ణాభి  
మన్యుల మరణంబులు నాకు హృదయశల్యములై బాధించుచు  
న్నవి. ఈబాధ నపనయించుటకు శాంతాశ్రమనివాసమున భగవ  
ద్ధ్యానమే భేషజమని తలంచితిని” అని పలికెను. పిమ్మట  
భీమధర్మజు లడ్డంకు లెన్నియేనిఁ జెప్పిరి. కాని, కుంతి వారియు  
క్తులకుఁ బ్రత్యుక్తులఁ జెప్పి వారలను నిరుత్తరులం జేసి తా  
నప్పుకు బావకుఁ దోడునీడగ నుండెను. సంజయుఁడును ధృత

రాష్ట్రాదులకు మార్గదర్శిగా నుండ నంగీకరించి యుచున్నానని  
సింఛెను. పరలోకగతుల ప్రదర్శనమునకుఁ బూర్వదినముననే  
విదురుఁడు ధర్మజాదుల యాశ్రమప్రవేశము నాకర్ణించుచు,  
చతుర్థాశ్రమ స్వీకారము నొంది, అవధూతయై మానవ్రతము  
ననె పాండవులఁ గాంచి ధర్మజు నెదుటనే యసువుల విడిచి పారా  
శరికిఁ దగినముక్తి నొందెను.

పిమ్మటఁ బాండవులు సపరివారులై గజపురిఁ బ్రవేశిం  
చిన యనతికాలంబుననే నారదులనఁ గుంతి గాంధారీ ధృత  
రాష్ట్రులు, దావాగ్ని చుట్టుముట్ట దానినుండి తప్పించుకొనునలను  
గానక యోగసమాధి నొంది ముక్తశరీరులై ముక్తి నొందినటు  
లును, గావల్గణి, దావాగ్ని నొక్క-నలనఁ దప్పించుకొని హిమా  
లయోత్తరభూమి కరిగి నటులును విని వారికై మిగుల విచా  
రించి పారతాకికక్రియలను పాలాశవిధిని నిర్వర్తించి నిష్క్రితాణు  
లైరి. ధృతరాష్ట్రమృతిచే నిశ్శత్రుశేషులునైరి.

సప్తమానువాకము.

యాదవాంతః కలహహేతువులు, తస్మరణములు, కిరాతవిజృంభణము.

ధృతరాష్ట్రాదులు స్వర్గతులైనయచిరకాలముననే ద్వార  
కలో బహూత్సాహము లుద్భవించి వృష్ణాంధక భోజులకు భీతిం

గలిగించెను. యాదవులలోఁ గృష్ణ బలరామ సాత్యకి సాంబ  
ప్రద్యుమ్నాదులు వృష్ణికులజులు. కంస కృతవర్మకూరశత  
ధన్వాదులు భోజకులులు. యయాతిశాపంబున వృష్ణికులజులగు  
యాదవులకు రాజ్యార్హత లేదు. భోజులే రాజులు; ఆమర్యాద  
ననుసరించియే కంసుఁడు మఘరలో రాజ్యము చేసెను. ఆతఁడు  
వృష్ణికులజులగు వసుదేవాదులను మిగుల బాధించెను. శ్రీకృష్ణుఁ  
డుద్భవించి కూర్మఁడగు కంసుని జంపి ప్రాచీనమర్యాదను నిలు  
పుతలఁపున, ఉగ్రసేనుని బట్టాభిషిక్తుఁజేసి తాను ముత్రియయ్యె.  
కంసునిమామయగు జరాసంధుని బారికి జడిసి కృష్ణుఁడు మఘ  
రను విడిచి ద్వారకను రాజధానిగాఁ జేసెను.

సత్రాజిత్తును నాతఁడు భోజకులజుఁ డగుటను స్వజాతి  
ప్రముఖులగు శతధన్వాకూర కృతవర్మలలో నొకనికిఁ దన  
కూఁతు రగు సత్య నిచ్చి పెండ్లిసేతు నని మాట నిచ్చియు  
మంతకమణి న్యవహారముచే, \* కృష్ణున కామె నిచ్చి పెండ్లి  
సేయవలసివచ్చె. వాగ్ధ్యభిచారి యగుటను సత్రాజిత్తుపై రోన  
మూని శతధన్వుఁ డాతనిని రహస్యమున సమయించి పిమ్మట  
శ్రీకృష్ణునిచే హతుఁ డయ్యె. ఆపగయె కృతవర్మమనంబున నిడి  
కొని కాఁబోలు కురుక్షేత్రసంగ్రామంబునఁ గృష్ణున కెదుటిపక్ష  
మగు కౌరవపక్షమునఁజేరె. మహాయుద్ధమునం జావక మిగిలిన  
కృతవర్మ ద్వారకం జేరెను. కృష్ణానుజుండగు సాత్యకికిఁ గృత

\* వినాయక చతుర్థినాడు శమంతకమణి కథను జెప్పుదురు.



వర్మపై నీను మెండుగ నుండుటచేతనే యాతఁడు కురుక్షేత్ర సంగ్రామమునఁ బెక్కు-సారులు కృతవర్మతోడనే పోరుచుండు వాఁడు. వృష్ణి భోజకులజుల యంతఃకలహములు పెచ్చుపెరుగుచుండు సమయముననే యొకప్పుడు ‘కణ్వ విశ్వమిత్ర నారద మహామునులు’ కృష్ణుఁ జూడ ద్వారక కేతేర, కాలకర్మవశంబున మదోన్మత్తులగు యాదవకుమారులు పూర్వము శిశుపాలాప హృతయగు బభ్రుని భార్యయొక్క వేసమును, కృష్ణపుత్తుఁడగు సాంబునకు వేసి యామునులకు మొక్కించి “ఆర్యులారా ! ఈమె బభ్రునివార్య, నిండుచూలాలు, ఈమెకు మగ బిడ్డ కలుగునా యాఁడుశిశు వుదయించునా? జ్యోతిర్విదులగు మీరు సెలవియ్యవలయు” నన వారి ప్రల్లదంబులకు మునులలిగి “ఈమె కడుపున మునలాపత్యము జనించును. దానివలన యదు వృష్ణిభోజాంధకులు నశింతురు” అని ఘోరముగా శపించి వెడలిపోయిరి.

మునులు వెడలిన మఱునాఁడే సాంబుని గర్భమునుండి యశని సదృశము నయోమయము నగు ముసల ముద్భవించెను. తద్వృత్తాంతము నెఱిగి పసుదేవుఁ డాయినుపరోకలిఁ దెప్పించి రజంబగునట్లు పొడిపించి శరధిలో విడఁజల్లించెను. అది కడలిలో మూఁడంచుల కనుఁప పులియై పెరుగుచుండెను. ఇటులుండ ద్వారకలో నేకోత్తరాభివృద్ధి యగు బహూత్పాతంబులకుఁదోడు మధుపానంబును మితిమీలుటఁ గాంచి రాజగు నుగ్రనేనుఁడు



రామకృష్ణామలగృహములం దొట్టి యేరి యిండ్లయందును మధు  
పానంబు సేయరాదనియు నటులు చేసినవారు శూలారోవణ  
శిక్షకుఁ బాత్రులగుదు రనియుం జాటింపించెను.

ఇటులుండ సముద్రతీరంబున నొక యుత్సవము సేయఁ  
దటస్థింప యాదవులందఱు బంధుమిత్రాదులఁ గూడి వాహనా  
దులపై నచటికి నేగిరి. ద్వారకలో వసుదేవోగ్రసేనులు బాలి  
కాబాలురు నబలలుమాత్ర ముండిరి. ఉత్సవప్రస్థానమున ద్వార  
కలో నిషేధింపఁబడిన మధుపానమును సముద్రతీరమునఁ జేయు  
కుతూహలముతోఁ బ్రతిశకటమునను, మధుకుంభములు యాద  
వులచే నిక్షిప్తములై తేబడెను. సముద్రతీరమున విడియుటయే  
తడవుగాఁ గృష్ణుఁడుదక్క దక్కినవారందఱు నానావిధమధువుల  
నాప్యాయనంబున నాస్వాదించిరి. దుర్వ్యసనము శాసనమాత్ర  
మున నొకపర్యాయమే విడువఁబడదుగదా !

మధుపానముచేఁ దృప్తులగువారు దృప్తు లగుట వింత  
యా? మహావీరుండును గృష్ణభక్తుండును నగు సాత్యకి ప్రథమ  
ముననె మధుపానోన్మత్త తచే నవ్యక్త ప్రలాపంబులాడుచు సహజ  
శత్రుండగు కృతవర్మను దూషింప నారంభించెను. సర్వవిధ  
ముల నతని కీడగు కృతవర్మయు నతనినే కాక భూరిశ్రవసువధ  
మునందలి కృష్ణచర్యనుగూడ నుద్ఘాటించి తూలనాడె, సాత్యకి  
కృష్ణువదనం బుపలక్షించె. కృష్ణున కామాటలు రోషహేతువు

గానుంటయు, కృష్ణుని క్రోధవీక్షణములు భోజులపైఁ గూడఁ బ్రసరించియుంటయు ముఖలక్షణంబుచేతనే సాత్యకి తెలిసికొని కేలనున్న వాలుచేఁ దటాలునఁ గృతవర్మతలను నటికివెచి యక్రూరాది భోజులపైఁ గవియ వారును, కాలకర్మవశంబున నొడ్డల్లు తెలియక సాత్యకిం దుత్తునియలగునటుల నసులచేనటికి యసువులఁ బాపిరి. పిమ్మటఁ బ్రద్యుమ్న సాంబాదులును నాయుధంబులు లేకుండినను సమీపంబున మునిశాపజనిత మునల చూర్ణోద్భూతమును, నిశితధారా విరాజితము నగు మూఁడంచుల తుంగంబెటికి దానిన యాయుధములుగఁ గైకొని భోజులను మోఁది వారిచే మాటుమోఁదులం బడి మడియించి తామును మడిసిరి. శ్రీకృష్ణునెదుటనె యీదృశ్యము, ఘోర శరవేగంబులను మించి నిమిషార్థముననె జరిగెను.

అమితసంఖ్యగల భోజకులజులు శేషించి యుండుటయు స్వపుత్ర పౌత్రాదులు వారిచే హతులగుటయుఁ గాంచి, త్రివిక్రముండు త్రికాలవేది యయ్యుఁ దత్కాలోద్భూతక్రోధంబున మూఁడంచులతుంగచేతనే శేషించినముక్తికడి భోజకులజుల సంహరించి శవమయమగు బట్టబయలఁ దిలకింప, బ్రభువను తన సాపత్నీసోదరుండును సారథియగు దారుకుండును మాత్రమే హతశేషులై కానుపించిరి.

వ్రలంబఘ్నుండు కలహారంభమునకుఁ గించిత్పూర్వమే పానసభను వదలి దాని కనతిదూరమున నున్న యొక వనస్పతి

మూలముఁజేరి యోగనిష్ఠాగరిష్ఠుం డయ్యె. శ్రీకృష్ణున కపుడు  
 దుర్యోధన వధానంతరమున నుండిన కౌరవయుద్ధరంగమును “జ్ఞా  
 తులన్యోన్యము నీకతంబున కలహించి చచ్చినటుల నీజ్ఞాతులును  
 నన్యోన్య కలహమునఁ జత్తు”రని తన్ను శపించిన గాంధారీశాపా  
 క్తులును జ్ఞప్తికిరా, భగవంతుం డైనను మానుషరూపమును ధరిం  
 చుటచే నాతనిమనంబునకు వేదనగలిగెను. అట్టితఱిఁ గేవల  
 మనుష్యుండైయైన నెట్లుండునో ! వాసుదేవున కప్పుడు ద్వారక  
 లోని యనాథవనితలు సరక్షితబాలబాలికలు నపారధనరాసులు  
 నశక్తులగు తలిదండ్రులు ద్వారకాపరిసరమున దన్యత్వమే వృత్తి  
 గాఁ గలిగిన బలవత్కిరాతబృందము తలంపునకురా, డోలాందో  
 లిత మనస్కుండయ్యె. పిమ్మటఁ గృష్ణుఁడు బభ్రుఁజ్జీతి వేగమె  
 నీవు కరినగరంబున కరిగి కట్టి నిటకుఁ దోడితెమ్మన నాతండు  
 వల్లె యని పోవుచుండఁ గృష్ణున కెదుటనె కూతవేటుదూరమున  
 నొకకిరాతుఁడు దబ్బాటున బభ్రువుపైఁ బడి మూఁడంచులతుం  
 గచే మోఁది యాతని విగతాసువుఁ జేసెను. కృష్ణుఁ డాకిరాతుని  
 వెనుదగుల నుంకించియు వాఁడు కనుమొఱగిసందునను, భవిష్య  
 త్కార్యతంద్రాఘతచేతను, కిరాతుని వెదకుటనుమాని దారు  
 కుం జేరం బిలిచి నీవు వేగమె యింద్రసందను ద్వారకకుం దోడి  
 తెమ్మని పంపె.

కృష్ణుఁడు నిర్వీరవతియగు ద్వారకం బ్రవేశించి య  
 యుక్త యాదవమరణవృత్తాంతమును, అన్న తపశ్చరణనియతుం

డగుటయు, వసుదేవునకుఁ జెప్పె. మఱియు నిప్పురుషయగు  
ద్వారకలోఁ దానుండననియు, తాను నన్నవలె తపశ్చర్యకుం  
గడంగుదు ననియు, పార్థుం డింతకు నేఁగుదెంచి స్త్రీ బాలవృద్ధ  
సంఘము నరసి రక్షించు ననియు, నేటి కేడవనాఁడు ద్వారక  
సముద్రమగ్నయగుఁగాన నాటి కీపురిఁ గలుగు స్త్రీ బాలవృద్ధ  
సంఘమును ధన ధాన్యాదులను తరలింపుమని నామాటగఁ బా  
ర్థుతోఁ జెప్పనది యనియు, మిథస్సంభాషణంబు నన తండ్రితో  
వాక్రుచ్చి, యాదవనాశవార్తను గుప్తంబుగ నుంచునది యని  
వసుదేవు నానతి నొందియె త్వరితగతి నన్న యున్నతావున కేఁగ  
నాతఁడు యోగంబు నన కృష్ణు నెదుటనె పంచభూతమయుం  
డగుడు నాతనిదేహంబునుండి యనంతరూపమగు భుజంగం బుద్భ  
వించి యదృశ్యం బయ్యె.

దానింగాంచి యచటనె వనస్పత్యంతరముం జేరి యుత్తా  
నీకృతదేహుండై శయించి యొకజానువుపై రెండవజానువుం  
జేర్చి కృతమును స్మరించుచుండనంతలో మారస్థుండగు నొ  
కిరాతుఁడు కృష్ణపాదాగ్రమును, కలాపభృత్కలాపముగా  
దలంచి తీక్షార్థచంద్రవిశిఖంబు వింటుం దొడిగి గాఢంబుగ నాఁ  
నేయ నది, కలాపభృత్కలాపప్రవంతీ జనకంబగు నాపాదముం  
గాఁడి రక్తస్రవంతిం బుట్టించి, అన్నమయంబగు నాతని భౌతిక  
దేహంబమృతమయం బగుటకుఁ గారణం బయ్యె. అంతలోఁ  
గిరాతుం జేతెంచి తాఁగొట్టినది కేకినిగాక కేకిపిఁచధారి నని నిర్వి

ణుండై యల్లంతన యడలున మొక్కుచు క్షమింపుఁ డనఁ  
గృష్ణుఁడు పొనిని క్షమించి \* దుర్వాసముని వాక్యంబునఁ దన  
కట్లగుటఁ దెలిసి, భౌతికదేహంబు నీలోకమున విడిచి యమృ  
తానందమయం బగు వైకుంఠం బను స్వధామంబునకుఁ జేరెను.

అట దారుకుఁ డర్జునుకొఱ కేగుచు మధ్యేమార్గంబున  
శ్రీకృష్ణుసందర్శనమునకై ద్వారక కేతెంచు నర్జునుఁ దారించి,  
కృష్ణునందేశంబును, యాదవనాశంబును జెప్ప నాతఁ డొడల  
నమ్ములు సూఁడిన ట్లుద్వేగమనస్కుండై ద్వారకకుఁ ద్వరితగతి  
నెగుదెంచి వసుదేవునకుఁ గానుపింప నాతఁడు కృష్ణుని యాదేశం  
బును సూత్రప్రాయంబుగఁ జెప్పి తా నప్పుడ యర్జునుని  
నన్నిధి న యోగమార్గంబునఁ బరమాత్మం బొందెను. తన్మరణం  
బునకు శోకించి యర్జునుండు వసుదేవునకుఁ బ్రేమపూరితమును,  
నిరుద్ధవుత్పండితుండు నగు వజ్రుని గర్తగఁజేసి, ఆనకడుందుభికి  
ర్థవ్యదేహిక క్రియలం జేయించి వేవేగమే కృష్ణాన్వేషణంబు  
కై వనధితీరవనిఁ దఱిసి, కాక కంకావృతంబగు యాదవులు

\* ఒకప్పుడు దుర్వాసుఁడు శ్రీకృష్ణుఁ బరీక్షింప నెంచి ద్వారక కే  
కృష్ణునాతిధ్యము నొంది రుక్మిణిని గృష్ణమనఃపరీక్షకై కొన్ని బాధల  
తనకు క్షీరాన్నాసక్తి గలుగుటం దెలిపినఁ గృష్ణుఁ డట్లు నేయింప,  
క్షీరాన్నముఁ దనయొడలికిఁ బూయు మనఁ గృష్ణుఁ డట్లు నేసె.  
ఋషాపాదంబునఁ బూయక పోఁగాఁ గృష్ణుతో “నీ కెందును నాపద  
యధఃపాదంబున లేపనంబు నేయమి నీకధఃపాదంబున నె శరభూతం  
దంబు గలుగు” నని చెప్పెనట!

పోలికలనిం గని, అమేయదుఃఖాన్వితుండయి పోవఁబోవ నొక్క  
యెడ, అచ్యుతాగ్రజా నస్థిపంజరంబును, దాని కనతిదూరంబున  
సచ్యుతిని భౌతికశరీరంబును గాంచి వెల్లివిరిసి వచ్చు దుఃఖాం  
బుధిలో మగ్నుడై హా! కృష్ణా! యని నేలపై వ్రాలి మూ  
ర్ఛిల్లి, కొంతవడికిఁ దెలిసి, యాతనిచేతలు నైకవిధముల నుగ్గ  
డించుచు, పునఃపునర్మూర్ఛలఁ దేలితేలి తనది యరణ్యరోదన  
మనుకొని కరిష్యమాణకార్యం బూహించి నన్ని హితవనస్పతుల  
నుండి సమిధలను సంగ్రహించి మధనాన్నిచే నాపద్ధగ్మవిధిని,  
సచ్చిదానంద విగ్రహులగు రామకృష్ణుల భౌతికదేహంబులఁ  
జితాన్ని కర్పించి, అన్యఁబుండ ననుకొనియె.

పిమ్మట భవితప్యంబునకై త్వరమాణ మానసుండై  
ద్వారకంజేరి నేటికి మూడవనాఁడె ద్వారక సముద్రంబుచే  
ముంపఁబడుననియు, మీరందఱు ధనధాన్యంబులఁ బదిలంబుగఁ  
జేర్చుకొని యెల్లి నాయంకాలమునకె ద్వారకాపురిని నిర్గమించి  
యోజనంపు దూరంబున శిబిరంబుల విడియవలయుననియు, ఇది  
కృష్ణాదేశంబనియుఁ జాటింపించి కృష్ణభార్య లాదిగాఁగల యం  
తఃపురకాంతలను శిబికల నాందోళికల రథంబుల నధిరోహింపఁ  
జేసి, అమిత ధనరాసుల నుష్ప్రంబుల, వేసడంబుల, వృషభంబుల,  
శకటంబుల, గోనెల వేయించి మోపించుకొనుచుఁ దాను వెనుక  
యై, ద్వారకా బహిర్భాగంబునుండి యోజనదూరంబు నతిక్ర  
మించి, అంతకుమున్న పరిజననిర్మితంబులగు పటకుటీరంబులఁ



శేర్చెను. తక్కుంగల పౌరులును స్వనస్తువాహననివహంబులఁ  
గొని యర్జునానుమతంబున నట్ల శిబిరంబులఁ జేరిరి.

మఱునాఁడు వేసడు, ఉదధి తాళవృక్షోన్నత తరంగ  
మాలికలతో బోరుకొలుపుదు నుప్పొంగి ద్వారకాపుటభేదనంబు  
నొక్కపెట్టుగ నర్జునాదులు సూచుచుండ వారి యెట్లయెదుటనె  
ముంచి తత్పురోన్నత సౌధాదులతోడనె లోనికిఁ గొనెను. స్వ  
గృహాదులు జలమగ్నంబు లగుట దౌదవ్యులం గాంచి శిబిరస్థ  
జను లొక్కపెట్టునం గొల్లుమని యేడ్చిరి. పిమ్మట నర్జునాను  
మతంబున వారు పయనంబై మరుస్థలమార్గంబున నింద్రప్రస్థ  
పుర్నివెపున కరుదెంచుచుండిరి.

యాదవు లన్యోన్యకలహంబునఁ జచ్చుటయు, కృష్ణ  
నిర్యాణంబును, జంఘాలురగు బోయలవలనఁ బంచనదప్రాంతపు  
బోయలు తెలిసికొని వారు ద్వారకం గొల్లఁగొన నేతెంచుచు  
మార్గమధ్యంబునఁ పలవలనిమూఁకచే రక్షింపఁబడుచు నర్జునుని  
యాధిపత్యంబున వచ్చుచున్న కృష్ణ కృష్ణానుసూయుల ననితా  
సహస్రంబును, అగణ్య ధనదాసులను, కాంచి విమోహితులు  
లుబ్ధులు నగుటచే నాలుబ్ధకులు పార్థుం డొంటరి యనియు రక్షక  
గతు లల్పసంఖ్యాకు లనియుఁ దాము వేసకువేలుగ నుంటిమని  
యూ దీమసమున నా నారీమండలంబు పైఁబడి, మండనంబులను,  
మండనవతులను గూడ దోచికొన నారంభించిరి. అది తెలిసి  
రక్షకభటులను బురికొల్పి కవ్వడి కవదొనలును, గాండివంబును,

బూని వారిపై శరవర్షంబు గురియింప వేటొకప్రక్క మఱికొం  
దఱు కిరాతులు నారీమండలమును, ధనరాసులను, దోచికొనిరి.

వార్ధశ్రవసుండు వృద్ధుండగుటచేతను, తన బాహుబల  
విజృంభణమునకుఁ గారకుండగు కృష్ణుండును, తత్సహచరులగు  
సాత్యక్యానులును, పరాసువు లయిరను విచారమునను, నిస్సా  
రుడై 'సవ్యసాచిత్వ, విజయత్వ, బీభత్సత్వ, ధనంజయత్వము  
లను' ఊత్రముతోఁగూడఁ గోలుపోయెను. కర్ణద్రోణాదుల  
పైఁ బ్రయోగించిన దివ్యాస్త్రంబులు ప్రతిభాషింపకుండెను.  
శరధులంబోని శరధులు శరశూన్యంబు లయ్యెను. దృష్టిముష్టి  
బలంబులు సడలఁ బురుషవిగ్రహుండె యయ్యెను.

బోయలు విజృంభించి యావద్ధనరాసులను జూఱఁగొనిరి.  
మఱికొందఱు వనితలఁగూడ నపహరించిరి. కొందఱు మానిను  
లాఘవోరనమయంబున మానంబులు దక్కవని యాత్మహత్యలఁ  
గావించుకొనిరి. కొందఱు దుష్టాంగనలు మాత్రము బోయలను  
స్వయముగానె కాముకత్వమున వరించి వెన్నంటి పోయిరి.  
అర్జునుం డీమహాత్పాతదృశ్యముఁ గాంచి యిదియంతయు భగ  
వల్లీల యనియు, దైవికము దాట నేరికి నశక్యమనియుఁ దలఁచి  
గాండినంబుతోడనె పెక్కండ్రబోయలను మోది యంతకపురి  
కనుచుచు, శ్రీకృష్ణబలరాముల యంతఃపురాంగనలను, కృత  
వర్మాకూర సాత్యకుల కుటుంబములను, వజ్రుని, కాచుకొని,



ఎట్టకేలకు బోయల బారినుండి వెడలెను. అక్కరారులును,  
అపారధనంబులు దక్కుటంజేసి తృప్తి నొంది తమదారిఁబోయిరి.  
ఖన్నమనస్కుఁడగు నర్జునుండు తనకంటె దైన్యముతోనున్న  
వజ్రాదులంగూడి యింద్రప్రస్థపురిం జేరెను.

పిమ్మట నాతండు, మధురాపురీ రాజ్యాంతర్భూతమై  
యొకప్పు డింద్రప్రస్థభూమి యుండుటచే యాదవుల కని “అభి  
జన” మగునని తలంచి వజ్రున కింద్రప్రస్థమును, సాత్యకి  
సూనునకు సరస్వతీపురమును, ఏలుకొననిచ్చి, వాఙ్మేయులు  
రాజ్యానర్హులనెడి యాంక్షను బోగొట్టెను. భోజులకు రాజుగఁ  
గృతవర్మపుత్రు నేర్పఱిచి, అతనిని దక్షిణాపథములోని ‘మృత్తి  
కావత’ పురమున కభిషిక్తుంజేసెను. భోజకులజులగు నక్రూరు  
సంతతివారిని వజ్రుఁడు పోషించునటుల నాతని కిల్లడ సేసెను  
కాని వారు వజ్రపాలితులుగ నుండ నిష్టపడక న్వచ్ఛందచారు  
లై యెటకో పోయిరి.

పిమ్మట నర్జునుం డనసతవదనుండై రుక్మిణ్యాది కృష్ణ  
షీమణులకడ కేగి కృష్ణుండని నిరుద్ధన్వరుం డగుచు, వారు  
కేతనే కృష్ణవిర్యాణముం దెలిసికొని భర్తృ స్మరణంబు  
చు సహగమనంబు సేసిరి. సత్యభామాదులు తపశ్శ్రవణం  
హిమవదుత్తరభాగమున కేగి తపశ్శ్రవణంబున గాలాం  
మునఁ గీర్తి శేషులైరి.

పిమ్మట నర్జునుం డన్న కిది యంతయు విన్నవింప కరినగ  
రంబున కరుగుచు మార్గమధ్యంబునఁ బౌరాశర్యఁగాంచి కృష్ణ  
నిర్యాణాది సమస్తయాదవనాశమును, తద్వనితాపహరణమును,  
విన్నవింప నాతం డిది దైవకృత్యం బనియు, దీనికై చింతింప నవ  
సరములేదనియు నోదార్చి తనదారిని దాను బోయె.

అష్టమానువాకము.

~~అష్టమానువాకము~~

పరిక్షితృట్టాభిషేకము.

యాతాయాత జనంబువలన యాదవుల నాశంబు విని  
యుఁ గృష్ణు నిర్యాణంబు నెఱుంగక, దుర్నిమిత్తంబులు పొడ  
సూప వికల హృదయుండై పార్థునిరాక కెదురుచూచుచు ధర్మ  
జుఁడు భీమున కిట్లనియె.

మ. హరిఁ జూడ న్నరుఁ డేఁగినాఁడు నెలలే

డయ్యెంగదా రారు, గా

లరు లెవ్వారును యాదవుల్ సమదలో

లస్వాంతు లీవేళ సు

స్థిరులై యుండుదురా ? మురారి సుఖియై

సేమంబుతో నుండునా ?

యెర వై యున్నది చిత్త మీశ్వరకృతం  
బెట్లోకదే మారుతీ.

మ. యవ పద్మాంకుశ చాప చక్ర ఝష శే

ఖాలంకృతం బైన మా  
ధవు పాదద్వయ మింక మెట్టెడు పవి  
త్రత్వంబు నేఁ డాదిగా  
నవనీకాంతకు లేదువో, మఱి మదీ

యాగంబు వామాక్షి బా  
హువు లాకంపము నొందుచుండు నిల కే  
యుగ్మస్థితుల్ నచ్చునో.

ఇట్లనునంతలో భేదచేతస్కుండ్లై, విన్ననగు మొగంబు  
గలిగి యర్జునుండు వచ్చి యన్న కెఱఁగి కన్నీరు మున్నీరుగ  
నేడ్వ ధర్మజుం డాతని లేవనెత్తి యిట్లనియె.

శా. ము న్నుగ్రాటవిలో వరాహమునకై  
ముక్కంటిలోఁ బోరుచో,  
సన్నాహంబునఁ గాలకేయుల ననిం  
జక్కాడుచోఁ, బ్రాభవ  
స్కన్నుండ్లై చను కౌరవేంద్రునికై  
గంధర్వులం దోలుచోఁ,  
గన్నీరెన్నఁడుఁ దేవు లిండ్రి చెపుమా,  
కల్యాణమే చక్రికిన్.

అని పలికినం గన్నీరు కరతలంబునం దుడిచికొనుచు నర్జు  
నుం డిట్లునియె.

క. మనసారథి, మననచివుడు,

మనవియ్యము, మనసఖుడు, మనబౌంధవుడున్,

మనవిభుడు, గురుడు, దేవర,

మనలను దిగనాడి చనియె మనుజాధీశా.

చ. అటమట మయ్యె నాభజన

మంతయు భూవర ! నేడు చూడు మా

యిటువలె గారవించు జగ

దీశుడు కృష్ణుడు లేనిపిమ్మటం

బటుతర దేహలోభమునఁ

బ్రాణము లున్నవి వెంటబోక నే

గటకట పూర్వజన్మమునఁ

గర్మము లెట్టివి చేసినాడనో.

శా. కాంతారంబున నొంటి దోడుకొని, గా

గాఁ జూచి గోవిందు శు

ద్ధాంతస్త్రీలఁ బదాఱువేల మదరా

గాయత్తులై తాకి దా

చెంతెంబోయలు మూఁగి పట్టికొన నా

సీమంతినీ సంఘమున్

బ్రాంతిన్ భామినిభంగి నుంటి విడిపిం

పన్ లేక ధాత్రీశ్వరా.

శా. ఆతే, రా రధికుండ, నాహాయము, లా  
 యస్తాసనం, బాశర  
 వ్రాతం, బన్యులఁ దొల్లి చంపుదుఁ దుదిన్  
 వ్యర్థంబు లెపోయె మ  
 చేఱ్ఱోధీశుఁడు చకిఁ లేమి, భసిత  
 క్షిప్తాజ్య మాయావి మా  
 యాతంత్రోపరభూమిబీజముల ను  
 ర్యాదన్ నిమేషంబునన్.

అని చెప్పుచుండునపుడే ధర్మజుఁడు మూర్ఖులై కొంత  
 నడికిఁ దెలిసి పరిపరివిధముల విచారించి శ్రీకృష్ణుని చేతలు,  
 నాతఁడు తమ కొనరించిన యుపకృతులు పేర్కొని, యాతఁడు  
 లేని యీలోకంబున నుండుటకు రోసి, నైరాగ్యమార్గమునఁ  
 నువుఁ ద్యజించుట యుక్తమని భీమాదిసోదరుల కావృత్తాం  
 ము నెఱింగింప, వారును నన్నతో ననుయాయులుగుట నుద్య  
 మ, ద్రౌపది యనుగమనంబున కొడంబడ, ద్రౌపదీసహితు  
 గాండవులు మహాప్రస్థానమునేయ నుద్యమించిరి.

సిమ్మట ధర్మజుఁడు, విధివత్తుగా గురువులవలన విద్య  
 యు, యునయు, యుగవ్యాయతబాహువు, పరిణద్ధకం  
 ని, అంసలుఁడు నగుటను రాజ్యభారధూర్వహాణసమర్థుఁ  
 , గాజ్యలక్ష్మీ పరిగ్రహణయోగ్యుఁడు నగు పరిక్షితును,

మంత్ర సామంత దండనాథ పురోహితానుమతంబుగాఁ బౌరజన సమ్మతిని బొంది, రాజ్యాధీశుం జేయ నిశ్చయించెను.

ధర్మరాజానుమతినొందిన పరిక్షిత్తు శాంతిక పౌష్టిక క్రియలు నిర్వర్తింపజేసి, మొదటను బౌదుంబరదారునిర్మితమగు నానందిపై, వన్యజంతువులలోను బశువులలోను తూత్రము కల దగుటచే వ్యాఘ్రచర్మము నుత్తరలోమముగాను, ప్రాచీనగ్రీవ ముగాను బటచి, యవ దూర్వ ప్రీహ్యద్యోషధీతోక్మములను, దధి మధు ఘృతాదికమును, యథావిధిగ నమర్చిన పురోహితు లాయా వస్తువినియోగపూర్వక కర్మములను జేసినపిమ్మట, నిట్ల నెను. “నేను రాజ్యముకొఱకు, సామ్రాజ్యముకొఱకు, భౌజ్య ముకొఱకు, స్వారాజ్యముకొఱకు, వైరాజ్యముకొఱకు, పార మేష్ఠ్య రాజ్యముకొఱకు, మహారాజ్యాధిపత్యముకొఱకు, నన్ను నేను వశముఁ జేసికొనుటకొఱకు దీని నధిష్ఠించుచున్నా” \*నని యానందిపై నున్న వ్యాఘ్రచర్మోపరిభాగంబున నెడమ మోకా లిపైఁ గుడికాలిపిక్క నాని కూర్చుండెను. తత్త్రియుఁ డభిషే కముఁ జేయవలయుఁ గాన, ధర్మజుఁడు మంత్రపూతోదకముగఁ కలశమును దెచ్చి, బౌదుంబరపర్ణము నడ్డుగ నుంచి, ఈయర్థము గల మంత్రములఁ జదివెను. “ఈయదకములు శివతమములు, అన్నిటికి భేషజములు, ఇవి రాష్ట్రమును పృథ్వి నొందించుచున్నవి ఇవి రాష్ట్రభృతున కమృతములు.”

\* ఐతరేయబ్రాహ్మణమున నీయంశము కలదు.

ప్రజాపతి యేయుదకములచే నిండ్రుని, సోముని, వరుణుని, యముని, మరువును, అభిషేకించెనో యట్టి యీయుదకముల చేతనె యీతని సభిషేకించుచున్నాను. నేను నిన్ను రాజుల కధిరాజవగుమనియు, ఋషుల కింశ్రుణ్డ వగుమనియు, భూములకు సప్రమాట్టువగుమనియు, కోరుచు బలముకొఱకు, శ్రీకొఱకు, యశస్సుకొఱకు, అన్నాదులకొఱకు, ఆయువుకొఱకు, సనిత్రాది దేవతలఁ గోరుచు సభిషేకించుచున్నాను.

అని పరిక్షిత్తు సభిషేకింప నాతఁడు చేయఁగల విధుల నిర్వర్తించి \* సభా సమితులు నాకు సుముఖములై యుండుఁ గాక యని ప్రజల కభిముఖుడై పలుకుచుఁ గనక సింహాసనము నెక్కెను.

అపుడు ధర్మజుఁడు, “ఓ పరిక్షిత్తా ! అర్థులు పూర్ణ కాములై గృహమునుండి ప్రతినివర్తులగుటయే నీకులధర్మము, అదియే హితము, ఇష్టము, తపము నగును.” అని యువదేశింపఁ బరిక్షిత్తు సమ్రాజావంబున గుర్వాజ్ఞను శిరసావహించితి ననెను. పిమ్మట ధర్మజుఁడు పౌర జానపదులకుఁ దమ మహాప్రస్థానము నుగూర్చి తెలిపి తదనుమతి నొంది ద్రావిడితోఁ దమ్ములతోఁ

\* అధర్వవేదమున రాజు సభాసమితులంగూర్చి చెప్పు వాక్యములు కాన్పించును. సభలోనివారు సభ్యులనియు, సమితిలోనివారు సామితులనియుఁ బేరు కలిగియుండురట ! (ఆవి హాసాఫ్ కామస్య, హాసాఫ్ లార్హవంటివి కావచ్చును.)

బయనంబయి, పరిక్షిత్తునకు, స దస దుపదేష్టగాఁ గులాచార్యుఁ  
డగు కృపుని, ప్రధానమంత్రినిగా యుయుత్సుని, నియమించి  
తమతో రా నుద్యుక్తురాలగు సుభద్రను, అర్జునుఁడు యదు  
వంశ 'కరీర' మగు వజ్రాని, పాండవవంశ 'కందళ' మగు పరిక్షి  
త్తును గాపాడ నియోగించి, ఉలూపీ చిత్రాంగదలను బభ్రు  
వాహనుకడ నుండ నియమించి పాండ్యదేశమున కనిచెను.

న వ మా ను వా క ము.

పాండవుల స్వర్గారోహణము.

ధర్మజానులు జ్యేష్ఠానుక్రమముగాఁ బూర్వాభిముఖులై  
మహోదధిని జేరునపు డగ్నిదేవుఁడు బ్రాహ్మణ రూపంబున  
వారిం దారసించి యభిమానధనుండగు ధనంజయుండు గాండి  
వంబు విడువకుండుటఁ జూచి “ అర్జునా ! మహాప్రస్థానివగు  
నీకు గాండివధారణం బుచితంబు గాదు, శ్రీకృష్ణుఁడు చక్రంబుఁ  
గొనియే పరలోకగతుఁడయ్యెనా ? ” అన నాతండు దానికి సంత  
సించి మహానుభావా ! నీవెవ్వండవన, తాను ధనంజయుండగుట



నెఱిగించి వరుణుం జేరుటకుఁగాను గాండివమును సముద్రమున  
వెపించి యంతర్హితుఁడయ్యె.

జ్యేష్ఠానుక్రమంబుగ నడచు ధర్మజ భీమార్జునాదులకు  
హస్తీపురినుండియే యొక నారమేయము వృష్ణగామియై వచ్చు  
చుండెను. ఇట్లు వారు ప్రాగ్దక్షిణ పశ్చిమసముద్రతీరములఁ  
జూచుచుఁ బశ్చిమసముద్రతీరమున జలధిమగ్నయగు ద్వారకా  
పురిం జూచి, కృష్ణునిఁ దలఁచుకొనుచుఁ గ్రమంబుగ హిమవం  
తంబుం గడచి, జన్మస్థానమగు శతశృంగముఁ జూచిరి. అంత  
వెనుకను నడచు ద్రౌపది తటాలున భూమిపైఁబడి యసువులను  
విడిచెను. ఆవిధమును భీముఁ డన్న కెఱిగించి “ఈమెయం  
దేమిదోష మున్నది? సర్వసుగుణసంపదగల్గు నీమె యిట్లు పడు  
టకుఁ గతంబేమి?” అన నజాతశత్రుఁ డాతనితో నిట్లనియె.  
“భీమసేనా! ద్రౌపది మనయందఱియందు సమానముగ వర్తిం  
పవలసియుండియు నర్జునునియందు మనంబునఁ బక్షపాతంబు  
వహించియుండు, అక్కతంబున నీమె ముందుగ నసువుల విడిచి  
నది” అని నిలువక పోవుచుండఁ గొంతతడవునకు సహదేవుఁడు  
భూమిపై వ్రాలెను. అది యెఱిగి భీముఁ డన్నతో “సహ  
దేవుఁడు భూమిపైఁ బడుటకు హేతు వెయ్యది? జ్ఞాని యగు  
నీతఁడు నిర్దోషుఁడేకదా” అన, సమవర్తి సుతుండు “వృకోద  
రా! సహదేవుఁడు జ్ఞానంబునఁ దనకుఁ దుల్యు లెవ్వరును లేరని  
శిజనుని ధిక్కరించును. అదియే యీతని ప్రాజ్ఞరణమునకుఁ

గారణము” అని చెప్పి నిలువక పోవుచుండఁ గొంత తడవునకు నకులుఁ డనువుల విడిచి భూమిపైఁ బడెను భీముఁ డెప్పటివలె “అన్నా ! కోమలహృదయుఁడగు నీతఁ డేల పొలిసెను?” అన, యుధిష్ఠరుఁడు “పావనీ ! నకులుఁడు తాను సౌందర్యవంతుఁడ నని తక్కుంగలవారిని మానసంబున వెక్కిరించుచుండును. అది యే యీతని పతనకారణము” అని నిలువక నడచుచుండఁ గొంతతడవునకు విజయుఁడు విశ్వంభరపైఁ బడి విగతజీవుండగుడు వృకోదరుం డెప్పటియట్ల యన్నతో “నకలగుణాభిరాముండును, కృష్ణశ్రితుండును నగు నీవిజయుఁ డేల విగతజీవుఁ డయ్యెను ?” అన, పరేతరాత్మునుఁడు “మారుతీ ! పార్థుండు కురు సైన్యంబుల నొక్కనాఁడ గెల్తునని చెప్పి యట్లు చేయలేకపోవుటచే నీతఁడు ముందుగ మృతినొందుటకుఁ గారణమయ్యె; మఱియు నీతండు తనకు సాటి ధనర్థులు లెవ్వరు లేరని ప్రతిపేరుని ధిక్కరించుచుండును, అందుచేత వివ్వచ్చుఁడు విగతజీవుఁ డయ్యెను” అని వెనుకఁజూడక పోవుచుండెను. కొంతతడవునకు భీముండును గూలంబడి “అన్నా ! నేనెందుల కిట్లు పడిపోవుచున్నాను ?” అనఁ బ్రత్యసత్తిసూతి “పావనీ ! నీచరితంబు పావనంబై యయ్యు నభిమానధనుండవగు నీ వమితభోజివి; మఱియుఁ బరుల బలంబును దృఢీకరించి నిందించు వోషంబు నీయందుండుటంజేసి నీకట్టి పాటు కలిగెను. ” అని యీతనివలను నైననుం జూడకయె ధీరస్వాంతుండై సారమేయ ద్వితీయుండై చనఁజన, నింద్రుండు మా

తలి చోదిత రథం బెక్కి ప్రత్యక్షం బగుడు, ధర్మజుండు వినతి  
 నొనర్ప నిందుండు “ధర్మరాజా ! ఏతద్రథం బధిరోహింపు  
 ము; నీసచ్చరితంబునకు సశరీరస్వర్గంబ యుచితం” బనుడు శమన  
 సూనుండు “స్వర్పతీ ! సోదరభోగ్యంబు పత్నీభోగ్యంబు గాని,  
 నాకభోగంబు నాకభోగ్యంబు; నాపత్నీ సోదరు లీభూలోకంబునఁ  
 బడియుండ నే నెట్లు స్వర్గంబునకు గాఁగల”నన నిందుండు “ధ  
 ర్మరాజా ! నీపలుకులు ధర్మయుక్తంబులు; నీపత్నీసోదరు లిటు  
 భౌతికశరీరములను విడిచి యింతకుమున్న పరలోకంబున నున్న  
 వారు. నీవట వారిం జూతు”వనెను. అప్పలుకులకు సమవర్తి  
 సూతి సంతసించి సారమేయమునకుఁగూడ రథారోహణమున  
 కనుజ్ఞఁగోర నాకపతి నవ్వి “మంత్రపూత పురోడాశము కక్క  
 కర్తవ్యమగునే ? స్వర్గ మెక్కడ సారమేయమెక్కడ ? సకల ధర్మ  
 విదుడ వగు నీ విల్లాడ నుచితంబే ?” అన సమవర్తిసూతి తన  
 సమవర్తిత్వముఁ గనఁబరచుచు విశ్వాసియగు కుర్కురమును  
 విడువరామిం దెల్పి దీర్ఘముగ వాదింప నిందుం డాతని ధర్మ  
 బుద్ధికి మెచ్చె. అంత సారమేయము సమవర్తియై శమననందనా!  
 నీయోగ్యతం బరీక్షింప నిట్లు సచ్చితి నని స్వస్వరూపముఁ జూపి  
 యంతర్హితం డయ్యెను. అంత నింద్రసహితుండై ధర్మజుండు  
 త్రివిష్టపంబుఁ జేరెను.

“రాజ్యాంతే నరకంధ్రువ” మ్మనునానుడి సార్థకము  
 నేయ ధర్మజుఁ డిందునానతి నరకముఁ జూడనేఁగుచు స్వర్గంబున

నొక్కయెడ భోగియగు దుర్యోధనుఁ గాంచి, ఈసునకుఁ బుట్టి  
 నిల్లును బహు వీరహాసన హేతు పాపియు నగు నీతం డిట్లు స్వర్గ  
 సుఖమునొందఁ గారణం బేమని విచారించుచు, ‘రౌరవ, తా  
 మిస్ర, కుంభీపా’కాది సరకంబులఁ జూచుచు, యాతనాదేహంబుల  
 నొంది యాతనల ననుభవించు జీవులయార్త నాదంబుల నాలకించి  
 యుద్విగ్నమానసుండై, పోవంబోవ నొక్కయెడ నపూర్వ దృష్ట  
 స్వరూపంబుల నొంది యైదుగురు పురుషులు నొక వనితయు,  
 “మహానుభావా ! యధిష్ఠిర మహారాజా ! అట నించుక నిలు  
 నిలు, నీదర్శనమాత్రంబున—నీగాత్రపుగాలి సోఁకినంతమాత్ర  
 మున—మాయాతన లుపశమిల్లుచున్న”వని శ్రుతపూర్వస్వరం  
 బులం బలుకుడు, శౌమని నిర్విణ్ణుండై మీరెవ్వ?”రన “నేను  
 కర్ణుండ, భీముండ, అర్జునుండ, నకులుండ, సహదేవుండ, ద్రౌప  
 దిని” అని వారనిరి. ధర్మజుఁ డామాటల నాలించి దుఃఖా  
 ర్తుండై కూలఁబడునంతలో దేవదూత యేతెంచి “మహారాజా!  
 దేవేంద్రుఁడు దేవలోకంబునకు మిమ్ము రమ్మని యానతిచ్చు  
 చున్నాఁ”డన, ధర్మజుఁ డాతనితో నిట్లనియె. “ఓయీ! నాసతీ  
 సోదరు లిట సరకయాతన లనుభవింపుచుండ నే నెట్లు స్వర్గంబు  
 నకు రాగలను ? నాకిదియే స్వర్గము; నేను రానని విశ్వాజునిఁ  
 బలుకుము” అన నాతండు వోయిన యనతికాలంబున కింద్రుఁ  
 డేతెంచి “రాజా ! నీసతీసోదరులు స్వర్గమును జేరిరి. కర్ణభిమా  
 ర్జున నకుల సహదేవులును, ద్రౌపదియుఁ గ్రమముగా జ్ఞాత

సోదరాపక్యతిచేతను, పరధిక్కారపారుష్యంబునను, అన్యధాను  
 మ్క-ధిక్కారంబునను, స్వసౌందర్యపుగర్వంబునను, జ్ఞానంభా  
 వాహంభావమునను, పార్థుపైఁ బక్షపాతంబునను, తాత్కా  
 లికపు నరకము నొందిరి. అది యిటమీఁద లేను. రా రమ్మన  
 సంతసించి, సునాసీరా! దుర్యోధనుం డేల స్వర్గము నొందె నన,  
 పురందరుం డోయుధిష్ఠిరా! దుర్యోధనునం దెన్నిదోషంబు  
 లున్నను, ఆతండు సుయోధనుండై రణహతుం డగుటచే వీర  
 స్వర్గముఁ జూటఁగొనె; నీ వింకను మానుషదేహంబు నొంది  
 యుండుటచే నీర్హాసూయలు నిన్ను వదలలేదు. పురోద్యశ్య  
 మాన వియద్గంగలోఁ గుంకు మన నతం డట్లు సేసి దేవత్వ  
 మొంది సూర్య పవ నేంద్రాశ్వసులఁ గూడిన కర్ణ భీమ పార్థ  
 యమఖులను మహాశక్తిం గలిసిన ద్రౌపదిం జూచి సంతసిల్లి,  
 అనిర్వచనీయమోక్షము నొందెను. ఇటఁ బరిక్షిత్తు నారదు  
 వలనఁ బితామహులు నన్యస్తులై స్వర్గము నొందుట విని నారా  
 యణబలి విధానమున నిష్పిత్యాణాం డయ్యె.

ప్రథమప్రపాఠకము సమాప్తము.

# ద్వితీయ ప్రపాఠకము.



ప్రథమానువాకము.



పరిక్షిదాజ్యపాలనము.

పరిక్షిత్తు, పితామహదత్తనుగు రాజ్యముకొంది  
“\*దినాంతమున సూర్యునిచే నిహితమగు తేజమునొందిన య  
గ్నివలె” బ్రకాశించెను. అతనికి, బాల్యముననే కురువీరుల  
శిరోంబరములం బొమ్మపొత్తి కలగాఁ జేసికొన నభిలషించి తదభి  
లాషమును నెఱవేర్చుకొనిన యుత్తర, కన్నతల్లి—పదునాఁకన  
యేట నె యతిరథ మహారథులను నేలకుఁ గోలకుఁ దెచ్చి భీష్మ  
ద్రోణాదులచే ననదుగాఁ డీతఁ డని నుతింపఁబడిన యభిమన్యుఁ  
డు తండ్రి—ముక్కంటితో నెక్కంటికయ్యమునఁ బోరి మె  
ప్పొందిన విజయండు పితామహుండు—వీరసోదరి వీరవత్ని  
వీరవ్రసవ యగు సుభద్ర పితామహి—భీమసుయోధనార్జునాది  
మహావీరులకుం గురువగు కృపాచార్యుం డాచార్యుండు—  
తాను విద్యచే మనశ్శక్తిని, సాముగరిడీలచే శరీరశక్తిని, శస్త్రా  
స్త్ర విన్యాసాదులచే శస్త్రాస్త్రశక్తిని, పరిశ్రమముచే దృఢముష్టి  
లక్ష్యలాఘవములను, అలవటచుకొనినట్టి దిట్ట—అయినను బరి

\* “సూర్యుని తేజస్సు రాత్రి యగ్నియందుఁ బ్రవేశించునని వేదము

నఁ గలదు.

క్షిత్తు పరరాష్ట్రముల నాక్రమించుట యుక్తము గాదనుకొనెను. కారణ మేమన, కురుపాండవయుద్ధఫలముగా దేశము నిర్మనుష్య కల్పమై, జీవించిన పాండవేతరపక్షమువారు పుత్రకళత్రాదుల తోఁ బరిదేనించుచుఁ బాండవభీతిని బలాయితులై, పరదేశముల కేగుటచేతను, కృషి పాశుపాల్యాదివృత్తులు గలవారు సేనా శిబిరాది పరివారముగా సుయోధనునిచే నియమింపఁబడి యాధి వ్యాధులచే నశించుటచేతను, పరిసరములఁ జెలరేఁగిన కిరాతులు దారి దోపుడుగాండ్రొయి జనపదముల దోచికొన నాజనపద వాసులు పలాయితు లగుటచేతను, కురుదేశమున వ్యవసాయము సన్నగిలినది; దీనికిఁ దోడు వడగండ్లవానచే నున్న పంటలును నశించినవి. \*చాక్రాయణుడను “ఉషిస్తి” ఋషినంటివాఁడె యాకటవ్రునఁ గురుదేశములో నేనుఁగులకాపరి యెంగిలి “అల చందల”ను దిని జీవింపవలసి వచ్చినది. అట్టిపరిస్థితులం గాంచి యుఁ జిన్నతనమునుండియు మహాయుద్ధమువలన నగు దుష్ఫల ములం నలంచియు మనస్సు కరఁగి పరిక్షిత్తు పరరాష్ట్రాక్రమణే చ్చను మాని ప్రజారంజన తత్పరుండై స్వరాష్ట్రాభివృద్ధికర కార్యములను నిర్వహింపఁ గడంగె.

తొలుదొల్తను దేశమును విడిచి పోయిన కౌరవులను సన్మానించి రప్పించి వారు గృహములు కట్టుకొని పాడిపంట

\* ఈకథ ఛాందోగ్యోపనిషత్తున వర్ణింపబడెను. ఈకథ జనమే జయుని పుత్రునికాలమున జరిగెనని పక్షాంతరము.



లనుభవించురీతిని నదుపాయములఁ జేసెను. అందుల కాకుటఁ బములవా రానందించుచుండిరి. ఆవృత్తాంతము నొకఋషి యిటులు గానముఁ జేసియున్నాఁడు.

(1) “ పరిక్షిత్తు సింహాసన మెక్కి మాకు క్షేమముఁ జేయుచున్నాఁడని యింటిని గట్టుకొనుచు నొక కౌరవ్యుఁడు భార్యతో ననుచున్నాఁడు.”

“ నీ కేమికావలయును. పెరుఁగా? పాయసమా? మద్యమా? దేనిని దెత్తు నని పరిక్షిద్వాజ్యమునంకు భార్య భర్త నడుగుచున్నది.”

కౌరవకుటుంబముల నిటుల సంతోషపెట్టి నదులనుండి నీటిని గాలువలమార్గమున భూమిపైఁ బ్రవహింపఁజేసి నస్యములు వృద్ధియై కంట లభివృద్ధి నొందునటులఁ జేసెను. ప్రజలు సుఖముగ నుండిరి. ఆవృత్తాంతమును వేటొకముని యిటులు గానముఁ జేసెను.

(2) “ ఏభూమియందు, సముద్రములు నదులు నీటి నిచ్చుచున్నవో, ఏభూమియందు దున్నుటచే నన్నములుత్పన్న

(1) “పరిక్షిన్నః క్షేమమకరుత్తన ఆసన మాచరన్ కులాయం కృణ్వన్ కౌరవ్యః పతి ర్వదతి జాయయా”

“కతరత్తన ఆహరాణి దధి మన్థం పరిశ్రుతం జాయావతిం విపృచ్ఛతి రాష్ట్రే రాజ్ఞః పరిక్షితః॥ అథర్వసంహితా 20-128.

(2) యస్యాం సముద్ర ఉత సింధు రాపో యస్యా మన్నం కృష్ణ యస్సంబభూవుః॥



స్థానమునందు గలది, ఆబంగరుగనులు గల భూమికి నమస్కారము.”

(1) “ఏభూమియందు వృక్షములును, పుష్పింపక కాచెడి (మట్టిమొదలగు) వృక్షములును, వ్యాపించియున్నవో, అనేకవిధములుగా నినుమును ధరించియున్నదో, అట్టిభూమి రక్షించుఁగాక.”

(2) “తేజస్సును బలమును గలిగించు నన్నభాగమగు నేతి నొసఁగు నోభూమి! నిన్ను స్తుతించుచున్నాము.”

(3) “ధనము రత్నములు బంగరు దొరకెడి నిధులను, గుహలను, ధరించెడి భూమి మంచిమనస్సుతో నాకు ధనము నొసంగుఁగాక.”

(4) “అనేకభావలను మాటలాడుచు నానావిధధర్మములు గల జనులకు వారివారిస్థితుల కనుకూలముగా నుండిన యీభూమి, గోవు పాల నిచ్చునటుల సహస్రవిధములుగా ధనము నొసఁగుచున్నది.”

(5) “ఓదేవా! ఏమార్గములు విశేషముగా జనుల చే నడవఁబడుచుండెనో యారధమార్గము, బండిదారులు, కాలి

(1) యస్యాం వివృతౌ వనస్పత్యా భ్రువాన్తిష్ఠంతి విశ్వహః, పృథివీం విశ్వధాయసం భృతా మచ్ఛావధామః॥ (2) ఊర్జం పుష్టం బిభ్రతీ మన్నభాగం. ఘృతం, త్వభి నిక్షీదే సుభూమే॥ (3) నిధిం విభర్తి బహుధా గుహా వసు మణిం హిరణ్యం పృథివీ దధాతుమే. వసూని నో వసుదారాసమావా దేవీదదాతు సుమనస్యమానా॥ (4) జనం విభ్రతీ బహుధా వినాచ

దారులు, మంచివారికిఁ జెడువారికి నుపయోగపడుచున్నవి. ఆ దారులయందు శత్రువులును దొంగలును లేకుండఁగఁ గాపాడుము. ఈభూమియం దేని మంచిది కలదో వానిని మాకిమ్ము.”

(6) “భూమిమీఁదఁగల గ్రామములలో నరణ్యములలో సభలలో జనసమూహములలో సమితులలో మేము నీకుఁ బ్రియమైనటులు మాటలాడుదుముగాక!”

(7) “ఓభూమి! నీయందుఁగల హిమవత్పర్వతములు, అరణ్యము, ఆనందము నీచ్చుగాక. పచ్చని నల్లని యెఱ్ఱని రంగులు గలుగు ననేకవిధ జ్ఞేత్రములు గలిగి యిందునిచే రక్షింపఁబడుచున్న యీభూమి జన్మాంతమువఱకు నానందమిడుఁగాక.”

పరిక్షిత్తును స్తోత్రము చేసినయెడల పశుభాగ్యాభివృద్ధి యగుననియు దేవతల స్తవముతో నది సమ మనియు నాటి

---

సం, నానాధర్మాణం పృథివీయథోకసం । సహస్రం ధారా ద్రవిణ  
స్యమే దుహం ధృవేప ధేనురనపస్ఫురంతీ॥ (5) యేతే పంథానో బహవో  
జనాయనా రథస్య వర్తమానశ్చ యాతవే యైస్సంచరం తుభయే భద్రపా  
పాస్తం పంథానం జయేమానమిత్ర మతస్కరం యచ్ఛివం తేన నో మృడ॥  
(6) యేగ్రామా యదరణ్యం యాస్సభా అధిభూమ్యాం యేసంగ్రామా  
సమితయస్తేషు చారు పదేమతే॥ (7) గిరియస్తే పర్వతా హిమవంతో  
రణ్యం తేపృథివీ స్యోనామస్తు. బభృం కృష్ణాం రోహిణీం విశ్వరూపాం ధృ  
వాం భూమం పృథివీ మింద్రగుప్తాం అజీహతే అక్షతో భ్యష్ట్యాం పృథివీ  
మవత్॥

ఋషులే తలఁచుచుండిరి. మఱియు నాతఁడు సర్వసముదనియు నందఱకుఁ బ్రేమాన్వనుడగు రాజనియు, వేయునేల, భగవత్సముడే యనియు, యజ్ఞకర్మములయందు ‘బ్రాహ్మణాచ్చంసి’ ‘న్యూంఖి’గా గానము చేయుచుండెను. పరిక్షిత్సవము గల భాగమును ‘నారాశంసి’ యందురు. పరిక్షిత్సవముగల ఋషులకు ‘కుంతాపనూక్త’మని పెరు. పరిక్షిత్తునందు గౌరవాతిశయముచే ‘మహీదాన’ మహర్షి తన ‘ఐతరేయబ్రాహ్మణములో’ (1) పరిక్షిత్తునఁగా నగ్నియనియు, అగ్ని ప్రజలఁ జుట్టుకొని యుండునటులఁ బరిక్షిత్తు ప్రజలఁ జుట్టుకొని యుండుననియు లేక ప్రజ లగ్నిని మూఁగినటులఁ బ్రజ లాతనిచుట్టు మూఁగుదురనియు లేక పరిక్షిత్తున సంవత్సరమనియు సంవత్సరము ప్రజలఁ జుట్టుకొనునటులఁ బరిక్షిత్తు ప్రజల నావరించుననియు లేక ప్రజలు సంవత్సరమును జుట్టునటులఁ బరిక్షిత్తుం బ్రజలు చుట్టుదురనియు బ్రాహ్మణించియున్నాఁడు.

“అంగిరస్సు” అను ముని తన యథర్వవేదమున నిల్లు పరిక్షిత్తును గుఱించి చెప్పెను.

(1) “న్యూంఖిః పరిక్షితీః శంసత్యగ్నిర్వై పరిక్షిద్ అగ్నిర్హిమాః ప్రజాః పరిక్షే త్యగ్నిం హిమాః ప్రజాః పరిక్షయం త్యగ్నే రేవ సాయుజ్యం సరూపతాం సలోకతా మశ్ను తే. యఏవంవేద. యదేవ పరిక్షితీః 3 సరూప త్యరోవై పరిక్షిత్సంవత్సరో హిమాః బ్రజాః పరిక్షేతి. సంవత్సరం హిమాః బ్రజాః పరిక్షయంతి సంవత్సరవైవ సాయుజ్యం సరూపతాం సలోకతా మశ్ను తే. యఏవంవేద॥ ఐతరేయబ్రాహ్మణ 6-6.

(1) “ఓగాయకుడా ! పశువులను భాగ్యమును సమ కూర్పఁగల ఋక్కును బఠింపుము. విలుకాఁడు విశిఖమును గుఱిపెట్టునటుల దేవతలకుఁ బ్రార్థనను సిద్ధము చేయుము.”

“పరిక్షిత్సవమును వినుఁడు; ఆతఁ డందఱు ప్రజలకుఁ బ్రేమాన్వదుఁ డగు రాజు, మానవులకు భగవంతుఁ డగు నగ్ని వలె నధికుఁడు.”

పరిక్షిత్తుచేఁ బాలింపఁబడెడి కౌరవ్యులుకూడఁ గౌరవ ముగానే చూడఁబడినటులు “మహీదాస” మహర్షి కౌరవ శబ్దమునుగూడ ‘న్యూంఖ’గా నుచ్చరింపవలయు ననుటచే నూ హింపఁబడుచున్నది. కౌరవ్యులు కళ్యాణమగు కర్మమును జేయు వారని, ‘ఐతిరేయబ్రాహ్మణము’న నిట్లు చెప్పఁబడెను

(2) కౌరవ్యశబ్దమును న్యూంఖగా నుచ్చరింపవలెను. దేవత లేకల్యాణకర్మమును జేసిరో యది కౌరవ్యులచేఁ బొందు చున్నారు. అట్లే, యజమాను లేకల్యాణకర్మమును జేయుచుఁ డిరో యది కౌరవ్యులచే యజమానులు పొందుచున్నారు.”

(1) ప్రరేభరం భరస్య గోవిదం పసువిదం । దేవత్రేహం వాచం కృ ధోషునపీరో అస్తా॥ రాజ్ఞోవిశ్వజనీనస్య యోదేవో మర్త్యా అతి । వైశ్వా నరస్య సుహృతీమాః శృణోతా పరిక్షితః॥ అధర్వ. 20-127.

(2) బ్రా॥ న్యూంఖః కౌరవ్యాః శంసతి. దేవావై యత్కించ కల్యాణం కర్మా కుర్వం స్తత్కౌరవ్యాభి రవాప్నువం స్తద్దైవై తద్యజమానాః య త్కించ కల్యాణం కర్మా కుర్వంతి తత్కౌరవ్యాభిరాప్నువంతి॥

పైయంశముఁబట్టి పరిక్షిత్తునకు లోఁబడిన కొరవులు గౌరవకార్యములఁ జేయుచుండి రని తోచును. మరియు “అంకు రారోపణము” (గింజలను మొలపించుట) కల్యాణకర్మముగా యజ్ఞములయందును, వివాహాదిశుభకర్మములయందును నెంచఁ బడును. కాన కొరవులు వ్యవసాయకులైనఁ గావచ్చును. యజమానునకుఁ గల్యాణకర్మమును జేయువా రనుటచేఁ బరిక్షిత్తునకు భృత్యులైన నగుదురు. ‘న్యూంఖ’ యను గౌరవ బిరుదము కొరవుల కుండుటచే, పరిక్షిత్తుకడ కొరవులు రాజ పురుషులైనఁ గావచ్చును.

ఇట్లు సర్వసమ్మతముగ సుఖకరముగ రాజ్యపాలనాది వ్యవహారములను స్థిరపఱచి దేశము ధన ధాన్యప్రజాసంపద్యుక్తముగాఁ జేసి పరిక్షిత్తు వినుతి నొంది సంతృప్తుఁ డయ్యెను.

ద్వితీయానువాకము.



మాదవతీపరిక్షిత్తుల వివాహయత్నము.

ఆశ్రమచతుష్టయములో గౌరవస్థము తక్కిన యాశ్రమత్రయమునకు నాధారభూతము. అందువలననే “బధిర పంగ్వంధ భిక్షుక బ్రహ్మచారి జటి పరివ్రాజకాదు”ల కాధార భూతము గృహస్థాశ్రమ మని యొక కవి చెప్పెను.

గృహస్థాశ్రమమును స్వీకరించుటకుఁ బూర్వము ముప్పది మూలు, లేక పదునెనిమిది, కాకున్నఁ దొమ్మిది, సంవత్సరములు

గురువుకడ వేదాధ్యయనముఁ జేయవలయు నని 'మన్వాసులు' విధించియున్నారు. ఆధర్మము ననుసరించి పరిక్షిన్నహారాజు, ముప్పది యాతేం డ్లుత్తమమగు బ్రహ్మచర్యము నవలంబించి, అధీత వేద వేదాంగుడై “ ఫలవర్థావబోధ పర్యంతము” రాజ నీతి నభ్యసించి గార్హస్థ్యముచే “ పురుషార్థత్రయమును ” సాధింపఁ దలఁచెను.

(1) “ఏస్త్రీయందు మనస్సు, కన్నులు నిబద్ధమైయుండునో, ఆ స్త్రీయందే సంతానాద్యభివృద్ధి యగును.” అనియు, రూప శీలాదులు గలుగు నామె నుద్వాహము కావలె ననియు, మహాద్వులు వక్తాణించుటచే నట్టి యాపె “ ఉత్తరమద్రదేశము” నేలునట్టి “శల్యునకు” పౌత్రుఁడగు నుపశల్యునికుమార్తె మాద్రవతి యనునామె కల దని విని యామె వృత్తాంతము నరసి రమ్మని విదుషీమణులగు సంతఃపురపరిచారికల నంప, వారు ‘మాద్రవతిని’జూచి, కతిపయదినంబులకేతెంచి పరిక్షిత్తుమోలఁ దమయభిప్రాయముల నిటుల విన్నవించిరి. “ మహాప్రభువా! శిరీషకుసుమకోమలియు సర్వాంగసుందరియు నగు మాద్రవతి, తన్వి, — శ్యామ, — సుభ్రు, — కేకిక చ, — మంజుభుజ, — శిఖరిదశన, — పక్వబింబాధరోష్ఠి, — చకితహరిణీప్రేక్షణ, — ఉడురాజముఖ, — మృగరాజకటి, — గజరాజవిరాజితమందగమన ” పలు పలుకు లేల? అచ్చిలుకులకొలికి, పలుకులఁ బలుకులవెలందిని, రూపునఁ గలు

ములచెలిసి, తలపింపఁ జేయును, యువతీస్వప్తిని జేయునపుడు బ్రహ్మదేవుఁ డాదినె యీమెను నృప్తిచెనో యనునట్లుండును, ఆమె యాకారమునకుఁ దగినవిద్యయు—విద్యకుఁదగిన వ్రజ్ఞయు—వ్రజ్ఞకుఁదగిన సౌశీల్యమును—సౌశీల్యమునకుఁ దగిన చేతలు—కలిగి, సర్వవిధముల నీకుఁ దగి యున్నది. ఆమెయు నీవును గూడిన “సరస్వతింగూడిన బ్రహ్మవలె, లక్ష్మింగూడిన విష్ణువువలె, శౌరింగూడిన గిరీశునివలె నుండువు.”

అని చెప్పి మాద్రవతీచిత్రపటం బొండు సమర్పింపఁ బరిక్షిత్తు చిత్రదర్శనంబునన ‘దృగవస్థను, బిమ్మట మనస్సంగ, సఃకల్ప, జాగరావస్థల’ నంది మఱుచటి మధ్యాహ్నమునకె కా ర్జ్యము నొంది, అరతిచే నాహారాభావము గలుగ సాయంకాల మువఱ కెట్టెటులో విరాళిని సహించి, హ్రీత్యాగముఁ జేసి, అయ్యరాతిభీకరుండు, రాతిరి (1) రాతితో, మంతనంబుండి, మాద్రవతి సుద్వాహ మగుట కుద్యోగించి మఱునాఁడు మంత్రవంతులు ప్రయాణయోగ్యోచిత వస్తుసమన్వితులు సుహృత్తులు నగు శృపాదివృద్ధులఁ గొందఱఁ దనకొఱకు మాద్రవతి యను కన్యను వరింపుఁ డని పంప, వారు కతిపయదినంబులకు మద్రపురి కేగి తద్దేశాధీశ్వరుం ఇట్లవిరి,

“ఓమహారాజా! (2) ఆంశీరస శౌరవీత సాంకృత్య,

(1) “రాతినా సంభాష్య యథార్థం గచ్ఛతి” అ గృ. నూ.

(2) భీష్మ ధర్మజాలు వైయాఘ్ర గోత్రజులని భారతమునఁ గలదు.



ప్రవ రాస్వీతుఁడును 'వైయాఘ్రు' గోత్రజుఁడును, పాండురయశో  
విరాజితుఁడగు పాండు వర్మకు నప్తయు, దుర్జనసంతర్జనుం డగు  
సర్జున వర్మకుఁ బాత్రుఁడును, వీరాధివీరుం డగు నభిమన్యు వర్మ  
కుఁ బుత్రుఁడును, కృష్ణీకృత శత్రుయశస్కుఁడును, కృష్ణపరీ  
క్షితుఁడును నగు పరిక్షిద్వర్మకు మీపుత్రికాలలామయగు మా  
ద్రవతిని పరింపవచ్చితి" మనరి.

ఆ యువశల్యుండు, పాండు నకులులకుఁ, దమ యాఁడు  
బిడ్డల నీచ్చుటచేఁ బూర్వపునంబంధముని సంతసించి, వృద్ధమంత్రి  
పురోహితులకును తనరాణికి నెఱిగించి మాద్రీవతి కావృత్తాం  
తముఁ జెప్ప సంతకుముండె పరిక్షి ద్రూపగుణసంపదలను విని  
పరిక్షిత్తునకు సమానముగు ననంగదశల ననుభవించు నా మాద్రీ  
వతి, అత్యంతానందము నొంది చూపులచేతనే సమ్మతిఁ దెలుప  
నువశల్యుండు గౌర్యాది పూదలఁ గావింపజేసి కృపాదులకు  
సమ్మతిఁ దెలిపి, కులవృద్ధ పురోహితులతో వారికడ కేతెంచి,  
“కాశ్యపా వత్సా రాసిత” ప్రవరాన్వీతుఁడును, కాశ్యపన గో  
త్రజుఁడునై శత్రుహృదయ శల్యుండు శల్యవర్మకు నప్తియు,  
నిర్ణద్ర పరాక్రముండుగు మద్రీవర్మకుఁ బాత్రీయు, నతామిత్ర

భీష్మతర్పణవిధిని జెప్పు స్మార్తానుక్రమణికాదులలో భీష్ముఁడు సాంకృతి  
ప్రవరాన్వీతుఁ డని చెప్పఁబడెను. ఆపస్తంబ ఆశ్వలాయన, పృషరతుండు  
లలో వైయాఘ్రగోత్రము వృగ్యము, సాంకృతిప్రవర కలదు. ఆపృషర  
యిచట గ్రహించఁబడెను.



విశల్యకరణియగు నుపశల్యవర్మకుఁ బుత్రికయు, సర్వమంగళగుణములచే సర్వమంగళా సమానయునగు మాద్రవతిని, పరిక్షిద్వర్మ కీచ్ఛుచుంటి మని చందనతాంబూలాదుల నిచ్చి బహూకరించి కార్తాంతికులను రావించి ముహూర్తముఁ దెలుపుఁ డన వారు “జామిత్రీశుద్ధియుఁ బంచకరహితము శుభగ్రహదృశ్యములముగల లగ్నము” నిర్ణయించి యాసన్నముహూర్తమునె తెలుపఁ గృపాదు లాశుభవార్తను వేవేగమె పరిక్షిత్తునకుఁ దెలుప జంఘాలురను ముందంపి, తామును గతిపయస్రీయాణంబులు చేసి హస్తిపురింజేరి యంతకుఁ బూర్వమె శుభవార్తఁ దెలిసిన పరిక్షిత్తునకు సవిస్తరముగఁ దాము పోయి వచ్చిన యంశముల నెఱిగించి సంతసింపఁజేసిరి. ఉత్తరా శుభద్రులు కృపునిచే యావద్యృతాంతముఁ దెలిసి, కలిసిన సంబంధమే యని సంతసించిరి.

తృతీయానువాకము.



పరిక్షిత్తు మాద్రవతిం బెండ్లియాడుట.

పరిక్షిత్తుచేఁ గృప యుయుత్సులు వివాహమంగళోచిత కర్మకలాపంబులు నిర్వర్తింప నియుక్తులై మిత్ర బంధు సామంత దండనాథాదులకు శుభలేఖలను వ్రాయించియు, కులవృద్ధుల నంపియు, దరలిపోవు దివసంబునకుఁ బూర్వదినంబుననె వారు వచ్చునటులు నేసిరి. యుయుత్సుచే స్వయముగ నాహూతుఁ

డగు బభ్రువాహనుండు సపరివారుండై రాఁ బరిక్షిత్తు, తండ్రి  
యగు సభిమన్యుండు వచ్చినటులె సంతసితెను.

పెండ్లికిఁ బెద్దలు, వృద్ధులగు నైదునలు, ముద్దియలు,  
విద్దెల నారితేటిన సద్గురువులు, వివాహకర్మకలాపంబులు నిర్వ  
ర్తించు పురోహితులు, మంత్రి దండనాథులు, సహాధ్యాయులు,  
సతీర్థులు, మిత్రులు, భృత్యులు, పరిచారికా పరిచారకులు,  
వీరభటులు, పాచకులు, వీణా వేణు భేరి కాహళాది మంగళవాద్య  
నాదకులు, పయనం బయిరి. వారిలో వివాహములకు సాధారణ  
ముగవచ్చు ‘పాత్రేసమ్మితులు’ గాని ‘దేవానాంప్రియులు’  
గాని లేకుండిరి. వారు రథములపై వాహనములపై శకటము  
లపై నడకలపైఁ బ్రయాణంబులు సాగింపఁ దివురుచుఁ దో  
డరా, పరిక్షిత్తు నీలనీరదసన్నిభంబులగు నాజానేయములఁ బూ  
న్చిన తేరిపై మృగరాజలాంఛనం బగు కేతనంబు నెత్తించి, శుభా  
లంకృతుండై, ఉచితపరికరంబుల నవలంబించిన సూతునితోఁ  
గూడిన యారథము మంగళవాద్యంబులు భూసభోంతరాళంబు  
మాటుమోయ నధిరోహించి, ఇంద్రునివలెం బ్రకాశించుచు  
మద్రపురీ పరిసరంబుం జేరెను.

ఉపశల్యుండును మహోత్సాహంబున బంధుమిత్రా  
మాత్య పురోహితాదులతో నెదురు సన్నాహంబుఁ జేసి, ఆ  
చ్ఛాద నాలంకరణంబులం బరిక్షిత్తును బభ్రువాహనుఁ దక్కుం  
గలవారిని గౌరవించి, పిమ్మట “ముక్తాఫల స్రజ్జణి చిత్ర

రథ్యయు, తప్తకార్తస్వర వేశ్మజాలయు, మహేంద్ర నీలోపల  
హర్మ్యమాలయు, చంద్రాశ్మ సౌధాంతర లోలడోలయు, లస  
త్పతాకామలకాభిరామయు, అశేష మనోభిరామయునై, అలం  
కృతమగు తనపురిలో నొక్కయెడ 'విశాలచామీకర చంద్ర  
శాలయు, ఇందుకాంతోపల బద్ధకుడ్యయునై" చంద్రాశ్మనీలోపల  
స్తంభంబులపై నున్న కృత్రిమ పుత్రికల హస్తంబుల నొప్పారు  
దీపికలచే బ్రకాశమాన మగు నొక ప్రాసాదమునఁ బరివార  
సహితంబుగఁ బరిక్షిత్తును విడియించి పెండ్లివారికిఁ దగినయాహా  
రోపహారాదుల నేర్పఱచెను.

పిమ్మటఁ గార్తాంతికు లాసన్నముహూర్తముం దెలుప  
మంశస్నాతులు, అలంకృతులు నగు మాద్రవతీ పరిక్షిత్తులను  
ముత్తెంపుముగ్గుల, రతనంపుతోరణంబుల, శాతకుంభ స్తంభం  
బులఁ జిత్రవిచిత్ర కృత్రిమపుత్రికలచేతులం గల కరదీపికలచే  
విరాజిల్లు కల్యాణమంటపము నుభయపక్షములవారును జేర్చ,  
బ్రాహ్మణులు స్వస్తివాచకంబు లనునదింపఁ బరిక్షిత్తురోహి  
తుండగు 'ఉపధ్యోముఁడును' ఉపశల్యపురోహితుండగు 'సుమం  
తుండును' బ్రహ్మపీఠంబుల నధివసించి "కైతకశిఖాలీలాయిత  
సుస్మితు" లగు దంపతులఁ బెండ్లిపీటలకుఁ దెచ్చిరి. సుమం  
తుఁడు, ప్రాచీనగీనము నుత్తరలోమము గలుగు 'అనడుహా'  
చర్మముపైఁ బరిక్షిత్తు నుపవిష్టుం జేయించె. ఉపశల్యుండు తన  
జాయ సువర్ణకలశంబున నుడకంబు. వీడఁ బరిక్షిత్వాదంబులఁ

గడిగి, తడియొత్తి, యాతనిచే వార్పించి, మధుపర్కప్రాశనముం జేయించి, నిష్ణుస్వరూపుండగు నీకు నాపూర్వులు పదితరముల వారును నాపరమున నచ్చు పదితరములవారును నేనును శాశ్వత బ్రహ్మలోకము నొందుటకై కనకసంవన్నురాలును కనకరత్న భరణయుక్తయునగు నీమెను దాన మిచ్చుచున్నానని పరిక్షిత్తు నిలచియుండ శ్రీఖండఫలయుక్తమగు మాద్రవతీ హస్తపుటము నాతని హస్తములలో మంగళవాద్యములు బోరుకొన నునిచెను. ధర్మము చేయుటకొఱకుఁ బ్రజాసంపత్తికొఱ కీపెం బరిగ్రహించు చుంటినని పరిక్షిత్తు పరిగ్రహించెను.

మున్న 'ప్రధానహోమ'మొనర్చిన పరిక్షిత్తు మాద్రవ తిత్తోఁగూడి 'ప్రవేశహోమము' జేసి విధ్యుక్తముగా దేవతల నీరీతిం బ్రార్థించెను. (1) "ఓనరుణదేవుడా! ఈమెను అభ్రాత్యకనుగాఁ జేయకుము; ఓబృహస్పతీ! ఈమెను బతిహీనఁగాఁ జేయకుము; ఇంద్రుడా! ఈమె నసుతఁగాఁ జేయకుము;" అని పిమ్మట మాద్రవతిత్తో "ఓకన్యకా! నిన్నీ పితృగృహము నుండి తప్పించి నాగృహమునకుఁ దీసికొనిపోవుచున్నాను. అచటి నుండి నీవు విడివడ వీలులేదు. నిన్నచ్చటనే స్థిరముగా నుండు నటులు చేయుచున్నాను." అని "ఓయింద్రా! ఈమె సుపు

(1) అభ్రాత్యష్ఠీంవరుణాపతిష్ఠీం బృహస్పతే; ఇంద్రాపుత్రష్ఠీం  
.....కురు॥ ఏకాగ్ని కాండ॥

త్రురాలనుగాను మంచి భాగ్యముగలవానినిగాను జేయుము.”  
 అని పార్థివచెను. పిమ్మటఁ బెండ్లికివచ్చిన పెద్దల నుద్దేశించి  
 “ఆర్యులారా! ఈమె మంచి మంగళములతోఁ గూడినది;  
 ఈమెను నిారాశీర్వరించి చేరి యైశ్వర్యముతో నీమె కూడు  
 నటులఁజేసి మీగృహముల కేగుడు.” అనెను. పిమ్మట యథా  
 విధిగ (1) “నాజీవమునకు హేతువగు నీమంగళసూత్రమును  
 నీకంఠమునఁ గట్టుచున్నాను; ఓసౌభాగ్యవతీ! దీనితో నూ  
 తేండ్లు జీవింపుము” అని మంగళసూత్రధారణ మొనర్చె.  
 పిమ్మట నువశల్యుండు దాస దాసీజనమును రథ గజ తురగా  
 దులను, రత్నాభరణములను, అల్లునకు చూపఱు లమితానం  
 దము నొందురీతి నమితముగ నిచ్చి, కొమరితకు నరణముగా  
 నమూల్యవస్త్రాభరణముల నొసఁగి, కన్యాదాన ఫలావాప్తికై  
 షోడశవిధ మహాదానములను బ్రాహ్మణుల కొసఁగెను. ఎడనెడ  
 వధూవరులు ‘లాజహోమము, సప్తసదులు’ మొదలగు క్రి  
 యలఁ జేయునపుడు వధూవరులు ప్రేమను దృఢపఱచునట్టి  
 వియు నెప్పుడును విడనాడరానట్టివియు నగు వివిధప్రమాణములఁ  
 జేసిరి. అం దీక్రింది భర్తృవాక్యముచే భార్యకు సర్వాధికార  
 మిచ్చిన టెంచఁబడెను

(1) శ్లో. మాంగల్య తంతు నానేవ మమ జీవన హేతువా॥ కంఠే బధ్నా  
 య సుభగే త్వంజీవ శరదాంశతం॥

(1) “ఓకన్యకా! నీకీ పతికులమునందుండు ప్రేమము, సంతానముతోఁ గూడ వృద్ధియగుగాక! ఈగృహమందు గృహ యాజమాన్యముకొఱకు జాగరూకురాలవై యుండుము.”

(2) “ఓనారీ! నీవు మామగారియందు రాణివికమ్ము; అత్తగారియందు రాణివి కమ్ము; ఆడుబిడ్డలయందు రాణివి కమ్ము; బావమఱుదులయందు రాణివి కమ్ము!”

ఇట్లు పెండిలితంతు జరుగుచుండ నెడనెడ బ్రాహ్మణుల యొక్క వేదోక్తాశీర్వచనములు, కవులయొక్క కృత్యాశీర్వచనములు, పెద్దల యాశీర్వచనములు, పందిమాగధుల స్తుతిపాఠములు, పొందుచు దంపతులు లక్ష్మీ నారాణాంశములచే విరాజిల్లిరి. ఉపశల్యుం డావరసంబంధుల నమేయామూల్యవస్త్రాభరణాదులచే సత్కరించెను.

పిమ్మటఁ బరిక్షిత్తు నసరివారుండై ‘నవోధ’ తో హస్తి పురి కేతెంచి, ఉత్తరా సుభద్రలకు నవ వధువుఁగూడి మొక్కివారల నానందాంబుధి నిమగ్నలం గావించెను. హస్తి పురియందు ను గురుదేశమునందును మహారాజపరిణయచిహ్నముగాఁ బెక్కు లుత్సవములు విందులు నాట్యములు విరాజిల్లెను. పరిక్షిత్తు తన పరివారమునకెకాక దేశస్థులకందఱికి వివిధబహూకారముల

(1) ఇహప్రియం ప్రజయా తే సమృద్ధతా మస్మి స్తోహే గార్హ పత్యాయ జాగృహి. (2) సమాజ్ఞీ శ్వశురేభవ సమాజ్ఞీ శ్వశ్వాగ్నింభవ ననాందః సమాజ్ఞీ భవ సమాజ్ఞీ ఆధిదేవ్యః. ఋ 10-85-46.

నొసఁగి సత్కరించెను. మాద్రవతియుఁ గ్రమంబున మహారాజు  
నకుం దగినమహిమి యనిపించుకొనుచు, ప్రజలకుఁ గన్నతల్లివలె  
సనేకోపకారకార్యములఁ జేయుచు, మహారాజుచే జేయించు  
చు, ధర్మార్థకామములఁ బరిక్షిత్తు బరితృప్తుం జేయుచు, తా  
బరితృప్తి నొందుచు, పరిక్షిత్తునకు ఛాయనలఁ బ్రవర్తిల్లుచు,  
అనంత శ్రీమతి యని ప్రఖ్యాతి నొందుచు, కదళీవంధ్యయుఁ  
గాకవంధ్యయుఁ గాక, 'జనమేజయ, శ్రుతసేన, భీమసేన, ఉగ్ర  
సేను' లను పుత్రిరత్నంబుల నల్వకఁ గ్రమంబునం గని యా  
నందవాహిని నోలలాడి, పతిని బ్రజల నోలలాడించెను. అన్నలు  
పురుపుత్రులు క్రమంబున విరాజిల్లిరి.

చ తు ర్థా ను వా క ము.



గోపరిపాలనము.

భారతీయులకు గోవుకంటఁ బనిత్రమగు వస్తు వేదియుఁ  
గానరాదు. వేదములు—యజ్ఞములు—పురాణములు—వ్రత  
ములు—శుభకర్మములు—అశుభకర్మములు—వ్యపసాయ  
ము—విశ్వర్యము—భోజ్యము—భోగ్యము—ఇది యది య  
రనేల, సమస్తము—గోవుతో సంబంధించియే యుండును.  
జీవించినంతకాలము గోవుచే దరించితి ననుకొనెడి యా  
ప్రమతస్థుఁడు, చచ్చినవిమ్మలఁ గూడ గోదానము చేసిననె



కాని పరలోకమునందలి \*“వైతరణీనది” యను నరకముఁ దరిం  
పలేనని తలంచుట, గోమహిమాతిశయమునకు నిదర్శనము  
గాదా! గోదానవిశేషముచే ‘నృగ, ఇంద్రమృన్నాదు’ లతిశయ  
కీర్తినొందిరి. గోవిషయకవివాదములచే విశ్వామిత్రుఁడు శాంతి  
ప్రధాన మగు ఋషిత్వ మొందుటయుఁ బరశురాముఁడు శాం  
తిని వీడి యుగ్రత్వము నొందుటయుఁ గలిగె. (1) “సత్య  
కాముఁడను జాణిఁ పుతుఁడు (జాబాలి) శూద్రత్వము వీడి  
బ్రాహ్మ్యము నొందుట గోపరిపాలనముచేతనే తటస్థించెను.

కాన, గోవు భారతీయులలో నెట్టిమార్పునైనఁ గలిగింపఁ  
గలదు. గోసంబంధమగు నన్నిచస్తువులు భారతీయులకుఁ బరమ  
పవిత్రములు. గవ్యమెకాక గోమూత్రము గోమయముకూడ  
పవిత్రద్రవ్యములుగా నెంచఁబడును.

‘పంచగవ్యప్రాశనము’ పవిత్రకార్య మని యార్యులు త  
లంతురు. (2) లేగతోఁగూడిన యొక్కయూ వైన నెవనియింట  
నుండదో వానికి శుభము లెట్లగును? అజ్ఞాన మెల్లు పోవును?”  
అని స్మృతి, గోసంరక్షణము ప్రతిగృహస్థునకును విధి యని చెప్పు  
చున్నది. నేటికాలమునం బాశ్చాత్యులు, మహామదీయులు

\* మృతినొందినవాఁడు వైతరణీనదిని దాటునిమిత్తము దినవారకర్మ  
ములో గోదానముఁ జేతురు. దానికి వైతరణీగోదానమని పేరు.

(1) ఛాందోగ్యోపనిషత్తున నీ గాథ కలదు.

(2) శ్లో॥ యస్యైకాపి గృహేనాస్తి ధేను ర్వత్సానుకారిణీ । మం

శాని కుతస్తస్య కుతస్తస్య తమఃక్షయః॥ అతిస్మృతిః॥



గోవును హింపించుటచే వారి నార్యమతస్థులనుమానదృష్టితో  
 వీక్షించుటకుఁ గారణమైనది. గోవునందుండు గౌరవముచే “గో  
 సంరక్షకసమితు” లుద్భవించుటకు హేతు వగుచున్నది. గోమా  
 త్యను జేయకున్నయెడలఁ దురుష్కభారతీయ వివాదము లంత  
 రించి దేశ మితోధికాభివృద్ధి గలదై యుండును గోమాత  
 తనబిడ్డకుఁ బాల నీయక, శిశువుల బ్రతుకునకై ప్రాణాధారక  
 మగు పయస్సు నిచ్చుటచేతనే పరోపకారపారీణ యని తలఁపఁ  
 బడును. అట్లే బ్రాహ్మణుండును, స్వార్థమును వీడి పరార్థపరుం  
 డగుటచేతనే గోవునకుఁ బిమ్మటఁ బనిత్రుఁడుగా నెంచఁబడును.  
 అందువలననే నద్వీజుఁడు ప్రతిదినము ప్రాహ్లా మధ్యాహ్న సా  
 యాహ్నముల సంధ్యావందనమును ముగించునపుడు (1) నాలు  
 గు నముద్రములపర్యంతము నుండు గోబ్రాహ్మణులకు శుభ  
 మకుఁగాక” అని చెప్పును. గోసంరక్షణమును గుఱించి ప్రాచీన  
 ఋషులు రాజులు విశేషశ్రద్ధాభులై యుండిరి.

(2) ‘అత్రి కణ్వ జమదగ్నులు’ గోరోగోత్పత్తి హేతు  
 వగు క్రిమిజాతిని నశింపఁజేయు సాధనములం గనిపెట్టి రనియు  
 “అల్లండు, కురూరు, శలులా” అను క్రిములవలన గోవులకు  
 రోగము లుద్భవింపుచున్న పనియు వేదమునం గలదు. వేదము

(1) చతుస్సాగరపర్యంతం గోబ్రాహ్మణేభ్య శ్శుభం భవతు॥

(2) చూడుఁడు నాచే రచింపఁబడిన వ్యవసాయచరిత్ర.

లో గోపూజాసంబంధమగు పెక్కు నూక్తములు గలవు. గోవు  
తల్లి; వృషభము తండ్రి; యని భారతమునఁ గలదు. వృషభ  
మును గుఱించియు వేదమున విశేషముగా నున్నది. ప్రతివత్స  
రము మనదేశమున 'మకరసంక్రామణ' కాలమున నాబోతుల  
నలంకరించి చేయు నుత్సవములు పరిక్షిన్నహారాజుకాలము  
నుండియే చేయఁబడుచుండెను. వృషభనూక్తమని పేరు గలిగిన  
వృషభస్తవరూపకమగు నీక్రింది ఋగ్వేదము, మనోహరముగ  
నుండును.

(1) “ఈవృషభము తన నాలుగు పాదములచేతను అ  
లక్ష్మిని ద్రోక్కివేయుచు భూమిని కర్షణవ్యాపారముచే భేదిం  
చుచుఁ గర్షణాదివ్యాపారములచేఁ గర్జవడిన వ్యవసాయకుని  
భేదమును బోఁగొట్టుచున్నది.”

గోవును దన్నుట మహాదోష మని యథర్వవేదమునను  
శ్రీమద్రామాయణమునను నిట్లు చెప్పఁబడెను.

(2) “ఎవఁడు కాలితో గోవును దాకుచున్నాఁడో.  
ఎవఁడు సూర్యుని కెదుఱుగ మలమాత్రములను విడుచుచు  
న్నాఁడో వానిమూలమును నశింపఁ జేయుచున్నాను.”

(1) పద్భిః సేది మవక్రామన్నిరంజం మాభి రుత్థిదన్ శ్రమే శాః  
ద్వాన్ కిలాం కీనాశ శ్చాభిగచ్ఛతః॥ అథ 4-11-10.

(2) యశ్చ గాం పదాస్ఫురతి. ప్రత్యక్షే సూర్యంచ మేహతి తస్య.  
వృచ్ఛామి తే మూలం॥ అథర్వ. 13-1-56.

(1) “ ఆర్యుడగు శ్రీరాముఁ డరణ్యమున కేగుటకు నే నిష్టపడియుంటినేని, పాపాత్ములకు నేవకుడ నగుదునుగాక! సూర్యుని కెదురుగ మలమూత్రములను విడుతునుగాక ! నిద్రించు గోవును గాలితోఁ దన్నుచునుగాక.” (ఇది శ్రీరాముఁ డరణ్యమునకుఁ బోవుటకు నే నిష్టపడియుండలే దని భరతుఁడు కౌసల్యకడఁ జేసిన ప్రమాణములలోనిది.)

ఎంతయో గోవు గౌరవింపఁబడుచుండు పరిక్షిద్వాజ్య కాలముననే కురుజాంగలమునఁ గొన్నిప్రదేశములలో ధర్మవిరుద్ధములు జరుగుచున్నవనియు, రాజశాసన వ్యతిరేక కార్యములు చేయఁబడుచున్నవనియుఁ బరిక్షిన్మహారాజు విని, రాజపురుషులచేఁ బ్రతిక్రియలఁ జేయించిన, జరుగుచున్న యధర్మములకుఁ దోడు రాజపురుషుల యతిచారములు కొన్ని ప్రజోపద్రవకరములై యుప్పతిల్లుట లోకస్వభావ మని యెఱిఁగిన ధర్మప్రభువగుటచే స్వయముగనే పోయి త దధర్మముల నణఁపఁదలఁచి యుచిత పరికరంబుల ధరించి రథాయాధుండ్లై పోవఁబోవ నొక్కడ భూధర్మ దేవతాయాపంబుల నున్న గోవృషంబులఁ గలి ప్రవిష్టుండును రాజలక్షణలక్షితుండును నగు క్రూరుండగు శూద్రుండు సమీపించి,

(1) (పేష్యం పాపీయసాం యాతు; సూర్యంచ ప్రతిమేహ తు, పాదేన హంతు గాం సుప్తాం యశ్చార్ఘ్యోనుమతే గతః॥ రామా. అయో. 15-22.

శా. కైలాసాచల సన్నిభంబగు మహా  
 గంభీర గోరాజముం  
 గాలక్రోధుడు దండహస్తాడు నృపా  
 కారుండు క్రూరుండు జం  
 ఘాలుం డొక్కఁడు శూన్యఁ డాసురగతిం  
 గారుణ్య నిర్ముక్తుడై  
 నేలం గూలఁగఁ దన్నెఁ బంచితలఁగా  
 నిర్ఘాత పాదాహతిన్,  
 మఱియును,

శా. ఆలోలంగక నశ్రుతోయ కణజా  
 లాక్షిన్ మహాంభా రవన్  
 బాలారూఢ తృణావళీ కబళలో  
 భవ్యాప్త జిహ్వోగ్ర నాం  
 దోళస్వాంత సజీవవత్స నుదయ  
 ద్దుఃఖాన్వితన్ ఘర్మ కే  
 లాలాపూర్ణ శరీర నామొదవు ను  
 ల్లంఘించి తన్నె న్నడిన్.

ఇట్లాధేనువృషభంబుల రెంటిని, కంటకుండై తన్నుచు  
 రాజలక్షణముద్రితఁడయిన శూద్రునిం దౌదవ్వలంజూచి ను  
 పరికర న్యందనారూఢుండగు నభిమన్యునందనుండు కోదండ  
 సగుణంబుచేసి మేఘగంభీరరవంబులగు వచనంబుల నిట్లనియె

శా. నిన్నుం గొమ్మలఁ జిమ్మెనో కదిసెనో

నిర్భీతివై గోవులం

దన్నం గారణ మేమి మద్భుజసనా

ధక్కుఁగి నేవేళలం

దున్నేరంబులు సేయరా దెఱుగవా !

భూర్తత్వమున్ భూమి భృ

త్సన్నాహంబు నొనర్చె దెవ్వఁడవు? నిన్

శాసించెదన్ దుర్మతి.

ఓరిదూష్టా ! దండింపఁ దగనివారల దండించిన నిన్ను దం  
డింతునని వృషభంబు నుద్దేశించి యిట్లనియె.

మ. కురుధాత్రీశ్వర బాహువప్రయుగళీ

గుప్తక్షమామండలిం

బరికింపన్ భవదీయ నేత్రజనితాం

భశ్మేణః దక్కన్ జనుల్

దొరగంజేయ రథర్మ సంజనిత జం

తుశ్మేణి బాష్పంబులన్

గురుభక్తిన్ విదళింతుఁ జూడు మితనిన్

గోమూర్తి దేవోత్తమా !

అని భూదేవతయగు గోదేవితో నిట్లనియె.

. సాధువులగు జంతువులకు

బాధలు గావించు ఖిలుల భంజింపనిరా

జాధము నాయుస్స్వర్గ

శ్రీధనములు వీటిఁబోవు సిద్ధము తల్లీ.

క. దుష్టజన నిగ్రహంబును

శిష్టజనానుగ్రహంబుఁ జేయఁగ నృపులన్

సృష్ట విధించె బురాణ

ద్రష్టలు సెప్పుదురు పరమ ధర్మము సాధ్య.

అని యిట్లు ధరణీధర్మదేవతల బుజ్జగించి మహారథుం  
డగు ధనఁజయపాత్రుండు క్రొక్కారు మొఱుంగు తెఱంగు ధిక్క  
రించు తేజంబుతో దిక్కలకు వెక్కసంబయిన కలిని రూపు  
మాప నుద్యోగించిన, వాఁడును రాజరూపంబు విడనాడి వాడిన  
మొగంబుతోడ భయవిహ్వలుండై హస్తంబులు సాచి తద్రాజ  
సాదమూల విన్యస్తమస్తకుండై, ప్రణామంబుసేసి చపంకు మో  
రాజతిలకా! శరణాగతు రక్షింపుము. ఈతప్పు క్షమింపుమనినఁ  
బరిక్షిన్నహారా జిట్లనియె.

క. అర్జున కీర్తి సమేతుం

డర్జునపాత్రుండు భయరసావృతజనులన్

నిరితులఁ జంప నొల్లఁడు

దుర్జనభావంబు విడిచి తొలఁగు దురాత్మా.

నీవు పాపబంధుండవు. మదీయబాహుసాలితం బయిన  
మహీమండలంబున నిలువవలదు. రాజదేహంబున వర్తించు  
నిన్ను నసత్య లోభ చౌర్య దౌర్జన్య దురాచార మాయా కలహ

కపట కలుషాది ధర్మేతర సమూహంబు లాశ్రయించు. సత్య ధర్మంబులకు నివాసంబగు నీదేశంబున నుండరా దని వానిని దేశాంతరగతుం జేసి, భూధర్మదేవతలం గాపాడె. ఇట్లు పరిక్షిత్తు సధర్మముగా సకలజనులకు నానందకరముగా నలువదేండ్లు రాజ్యముం జేసెను.

పంచమానువాకము.

మృగయా వ్యసనము.

వేట సప్తవ్యసనములలో నొకటియని ధర్మశాస్త్రజ్ఞులు గక్కాణింతురు. సింహ వ్యాఘ్రాది పాణి హింసక జంతు లుండుని వేటాడుట ప్రజాపరిపాలనమున కొకప్పుడు ధర్మమ కుగును. (1) “దుర్బల వృక్షల జిహ్వాంసువులైన ఝషంబులను, డడ్రుమ వీడాకరంబులైన నీడజంబులను, అనవద్యతృణహింసా వృశంసంబులగు మృగంబులను, మృగయావినోదంబున వధియించి మహీధవుండు కిల్బిషంబును బొందఁడు” అని రాజునకు నేట ధర్మకార్యముగా నొకఁడు చెప్పెను. ప్రభువు (2) “భోగి యై బలిసిన, వేటచే మేదశ్చేదకృశోదరుఁడగుఁ గావున లాఘవ ముచే నశ్వాద్యుత్థానయోగ్య శరీరముకలవాఁ డగును. మఱియు,

(1) శ్రీహర్షనిమతము (2) కాళిదాసుని మతము.

జంతువుల భయ క్రోధాద్యవస్థలఁ గాంచ నీలగును. బాణముల  
చే గుఱిచూచి కొట్టుటలో లక్ష్యశుద్ధిని గావించుకొనవచ్చును.  
కాన రాజులకు వేట దుర్వ్యసన మనంజనదు.” అని మఱియొక  
మహామహము డనెను. కాని, నిర్బాధకజంతుసంతతిగూడ వేట  
నెపంబున వధింపఁబడుట యెట్టిధర్మమో?

మఱియు నేది హింసకజంతువో, యేదికాదో, యాయు  
ధారోపణముఁ జేయు వేటకాఁ డెటులు నిర్ణయింపఁగలఁడు?  
పూరిమేసి యేరునీరు ద్రావెడి యేణగణంబుల వధించుటలో  
నెట్టి ధర్మము కలదు? గడ్డిని దినుటయె మృగంబులకు దోసం  
బగునెడల సదా యోషధీచ్ఛేదనంబుననె యుదరంబు నింపుకొనెడి  
మనుజుసంతతి కూడ మనుష్యేతరజాతికి నధర్మియె యగుఁగాదె?  
కావుననె, అహింసాతత్త్వవేత్తలు వాతాంబు జీర్ణపర్ణాశను లగు  
చున్నారను వాదముకూడ చేయఁబడుచున్నది. వాతాంబులలోఁ  
గూడ సూక్ష్మకృమిసంతతి లేదా? దానిచే నెట్లహింస సిద్ధించు  
నని \*“ధర్మవ్యాధుండు” వచించె. ఎట్లయిన రాజులకుఁ గృత  
యుగమునుండి నేటివఱకు వేట పశుజానంరక్షణ పర్వతము  
కంటె వినోదముకొఱకె ముఖ్యముగాఁ జేయఁబడుచున్నది.  
ఎట్లులైన నభివేల మగు వేట దుర్వ్యసన మనంజెల్లు. సకల  
ప్రాణి సాధారణానందకరమైన వసంతమునను, నీరికొఱకు క్రో  
ధించెడి గ్రీష్మమునను, డప్పిచే నోరెండ నీ రెచ్చట లభించునా

\*ధర్మవ్యాధుని చరితము మహాభారతమునఁ గలదు.



యని కోశములమేరనుండి వాపోవుచు వచ్చు మృగంబులం  
బొంచి వధించుటలో నెట్టిధర్మము, వినోదము, కలదో మృగ  
యా నిపుణులగు ధర్మప్రభువులకె విశేషము కావలయును. నేటి  
కాలమున నీ మృగయావినోదమునకై కొందఱు ప్రభువులు  
కొన్నిలక్షల రూప్యములను వెచ్చించి యరణ్యములయందు  
నీటిపట్టులఁ గొన్ని యంత్రసాధనములఁ గూడ నేర్పఱిపించు  
చుండిరట !

సాధుజంతువులగు గోవృషభంబుల పీడను జూచి సహిం  
సని పరిక్షిత్తు, ఒకనాఁడు ధర్మమనియే ధనుర్ధరుండై, మున్యా  
శ్రమోపద్రవకర శ్వాపద శిక్షణమునకై మృగయా వ్యవహా  
రోచిత వేషభాషానికములు గలుగు పరివారముతోఁ గూడి,  
'శ్వగణి వాగురకుల'చేఁ బ్రథమాస్థితమగు, గహనముఁ బ్రవే  
శించి, భూరి భూదారంబులను, అక్షిణైణంబులను, హింస్రక  
ంహంబులను, మాయకగోమాయువులను, జిఘాంసు వ్యాఘ్రం  
బులను, తక్కుంగల మృక్కడిమృగంబులఁ బెక్కుభంగులఁ  
కంపియుఁ, జంపించియు, మృగప్రళయంబుఁ గావించి, కసిదీప్తిమి  
నొక్క మృగంబువెంట ధూర్జటి యజ్ఞమృగంబును వెంబడించిన  
రీతిని వెంబడించి యేయ నది యలక్ష్మ్యంబై కించిద్ధాతంబగుటం  
బడక యదృశ్యం బగుడు నది యవమానకరం బని, దాని  
న్వేదకి పట్టుకొన నెంచి మిట్టుపల్లంబులు వెదకుచు దారితప్పి  
దప్పిక వొడముడు, దాని నెందుం గానక డోలాందోళిత మాన

నుండై, పిపాసచే నెక్కడేని మృగంబు గాని పానీయంబు గాని  
కాన్పించునా యని వ్యసన పిపాసలు పురఃగౌన నరయుచుఁ  
బోయెను.

అట్లు పోవంగోవ, మొదవులచన్నులను వత్సంబులు గుడు  
చునప్పు డుద్గతంబగు ఫేనంబు లాహారంబుగాఁ గొని, విజనంబగు  
విపినస్థానంబున విజితేంద్రియుండై తపంబు నేయు వృద్ధుండగు  
“శమీకుని” సమీపించి ‘విప్రోత్తమా! నాచే నేలువడిన  
మృగం బియ్యెడ కరుడెంచెనా?’ అనుడు మానవ్రతంబున  
నుండుటయెకాక బహిరింద్రియములను సంయమించి చిత్తంబు  
నీశ్వరాయత్తంబు నేసియుండుటచేఁ బరిక్షిత్తును వీక్షింపక,  
వాని పలుకులు వినక, స్థాణువువలెనె శమీకుండుండఁ బరిక్షిత్తు  
చూచి యాతఁడు తన్నవమానించెనని తలంచి ఋషియని—  
సమాధి నిష్ఠాగరిష్ఠుఁడని—వృద్ధని—రాజు సత్పురుషు నవమా  
నింపరా దని—తలంపక, సమీపంబునఁ జచ్చి దుర్గంధమిళితం  
బగు సర్పశవంబును వింటికోపున నెత్తి శమీకు నటుతంబెట్టి  
యవమానించె. వ్యసని కుచితానుచితపరిజ్ఞానము సున్నయగుఁ  
గాదె? అప్పుడును శమీకుఁడు స్థాణువువలెనే యుండఁ జూచి  
పరిక్షిత్తు కించిద్విచార సంసక్త మానసుండయ్యును, రాజనంబున  
సర్పంబుం దిగఁద్రోయకయె తన చక్కిం జని హస్తపురిం బ్రేవే  
శించి యథోచితంబుగ రాజ్యంబు నేయుచుండె.

ష షా ను వా క ము.

పరిక్షిత్తు శాపతప్తం డగుట.

శమీకునకు శృంగియను కుమారుడు గలడు. అతం  
డవంధ్యకోపి, తపస్వి, వాగ్మి, మేధావి, యువ. అతండు స్వా  
శ్రమంబునఁ గృశుఁడను మునిపుత్రుతో నాడునపుడు కృశుం  
డోడ శృంగి యాతని నెకసక్కెమాడె; అపుడు కృశుండు  
శృంగిం జూచి తండ్రియటుత నొకరాజు చచ్చినపాము నిడ  
నాఁడుదానివలె మిన్నకుండిన నీ కెట్టి గౌరవ ముండె నన, శృంగి  
సక్రోధుండై “ఏమేమీ! నాతండ్రి కంఠరంబున నొక్క రాజ  
కిల్బిముండు మృతసర్పంబు వై చెనే! చెప్పు చెప్పు”మని కృశుని  
చే సవిస్తరంబుగఁ బరిక్షిత్తుచే శమీకుం డవమానితుం డగుటఁ  
డెలిసికొని, మాతండ్రి నవమానించిన యధమావనిపుఁ డేడు  
వినంబులలోఁ దిగ్మతేజస్వి యగు తక్షకుని, విషంబున నవశ్యంబు  
మృతుం డయ్యెడు మని జలంబు లెత్తి శిపించెను. పిమ్మటఁ  
దండ్రికడ కేగి యప్పటికిని వెలిని మఱచి లోన మనంబును  
బరమేశ్వరునంద సక్తంబునేసిన తండ్రిం గాంచి భేదమానసుండై  
తండ్రి యంసంబున వే్రలు మృతసర్పంబు నవలఁ బొఱఁజిమ్మె.  
గొంతతడవునకు శమీకుండు బహిరిందియంబులను మనంబునఁ  
బ్రవేశపెట్టి మెల్లన కాలునేతులు కదలించి కనులు విప్ప నాత  
నితో శృంగి పరిక్షిత్తు నుద్దేశించి యతనివర్తనంబును దానాతని

కిచ్చిన శౌపంబును విన్నవించిన శమీకుండు దుఃఖతుండై  
యిట్లనియె.

క. క్రోధము తపముం జెఱచును  
క్రోధమ యణిమాదులైన గుణములఁ బాపున్  
క్రోధమ ధర్మక్రియలకు  
బాధ యగుం క్రోధిగాఁ దపస్వికిఁ జనునే ?

క. ఊమలేని తపసితపమును  
బ్రమత్తు సంపదయు ధర్మ బాహ్యప్రభురా  
జ్యము భిన్నకుంభములతో  
యములట్టుల యధ్రువంబు లగు నవియెల్లన్.

“ శృంగీ ! ఊమ విడిచి సీవు క్రోధంబు చేకొని సకల  
క్షమారక్షకుండైన పరిక్షిత్తుం బరీక్షింపక శాపం బిచ్చితివి; చెట్ట  
చేసితివి. రాజరక్షితులయికాదె మహామును లధికతపంబులు  
సేయుచు వేదవిహితానుష్ఠానంబుల నడపుచు మహాశక్తిమంతు  
లై యున్నవారు? అట్టిరాజుల కపకారంబుఁ దలఁచునంతకంటెను  
మిక్కిలియగు పాతకం బొందెదై? మఱియు నరాజకం బైన రాజ్యం  
బున ననేకదోషంబు లుత్పన్నములగును; ఉద్వృత్తులను రాజు  
శాసించి ధర్మంబును నిలుపుచు; కాన, రాజును ధిక్కరింప  
రాదు. రాజుచే ధర్మము ప్రతిష్ఠింపఁబడును; రాజుచే యజ్ఞ  
క్రియలు నిర్విఘ్నము లగును; యజ్ఞములవలన దేవతలు నీల  
చిరి; దేవతలవలన వాన కురియును; వానవలన సస్యములు ప

డును; సస్యములవలన మనుష్యాదులు జీవితురు కాన రాజు  
సమస్త జీవులకు నాధారము. దానంజేసి రాజునకు దోహదము  
దలపరాదు. మఱియుఁ బరిక్షిత్తుండు రాజమాత్రుండే? భరత  
కులపవిత్రుండు, ప్రపితామహుడగు శాండుభూపతివలె మనలఁ  
గాపాడుచుండెను.

ఉ. క్షత్రియచంశ్యులై ధరణి

గావఁగఁ బుట్టినవారు బ్రాహ్మణ

క్షత్రియ వైశ్య కూదురి లనఁ

గాఁగలజాతులవారలన్ స్వచా

రిత్రముఁ దప్పకుండఁగఁ బ

రిక్షిత్తు కాచినయట్ల రామ మాం

ధాత్ర రఘుక్షితీశులు ము

దఁబున గాచిరె; యేయుగంబునన్.

“అతండు వ్యసనాశక్తుండు గావున రాజసస్థానిత్యంబు  
కొంది నన్ననమానించి యుండును. అట్టి మహారాజు వచ్చినపు  
డాతిథ్య మీయకపోవుట మనతప్పుకాదే? ఏదేనిప్రక్రియ నాలో  
చించి శాపంబునకుఁ బ్రతిక్రియ సేయుట లగు” అన శృంగి  
పశ్చాత్తప్తం డయ్య నిప్పటికె నాశాపాక్షులచేఁ దక్షకుండుజ్జ్వల  
దహనాకృతి నొంది పరిక్షిద్వధోపాయంబున నుండు, నిఁకేల  
యుడుగు? నావచనంబు మోఘంబు గాదనె. శమికుండు చిం  
తించి, తనశిష్యుఁ డగుగౌరముఖుం, డనువానిం బిలిచి, నీ వరిగి

పరిక్షిత్తుతో యావద్వృత్తాంతముం జెప్పి, తక్షకవిషాగ్నికిఁ దగిన  
మంత్ర తంత్రోషధ క్రియలఁ గావించుకొమ్మనియు, జాగరూక  
తను మెలఁగు మనియు, జెప్పు మన వాఁడేగి గుర్వానతిఁ బరి  
క్షిత్తునకు విన్నవించి క్రమ్మఱి గురుసన్నిధిం జేరెను.

సప్తమానువాకము.

—:0:—

పరిక్షిత్ప్రయత్నములు.

అకార్యకరణంబునకుఁ గించిత్ప్రశ్నార్థపుండగు పరిక్షిత్తు,  
తనచే శమింపఁ జవమానితుండయ్యు సత్త్వగుణప్రధానుండును  
రాజభక్తి తత్పరుండునునై యవమానించిన తన్నుఁ బ్రాణావనో  
ద్యుక్తుంగాఁ బురికొల్పుచుఁ బంపిన సందేశంబున కమితాశ్చర్యా  
సందంబుల నొందె. శృంగియొక్క కోపప్రసారంబునకు మిగులఁ  
గుండె. పిదప, తక్షకునిబారినుండి తప్పించుకొను నుపాయం  
బుల మంత్రులతో నాలోచించి పురపరిసరమునందుండిన పుణ్య  
ప్రవాహినియగు గంగానదీతీరే నేకస్తంభనిర్మితంబగు పా  
సాదంబును నిర్మింపఁజేసి, తత్ప్రసారంబున నేకతమ మంత్రు  
లతోఁగూడి, రాజకార్యముల నడపుచు 'జాంగలికులు, అగదం  
కారులు, మంత్రతంత్రోషధక్రియానిపుణులు, యోగులు, ము  
నులు' దక్క నన్యుల కప్రవేశంబగునటులు దావారికులకు

సించి, సీమాంతముల శత్రునివారణమునకుఁ దగు సైన్యములఁ  
గావుంచి, అనుమానితులఁ బరిశోధింపఁ గంటకశోధకులకు జా  
గ్రత్తఁ జెప్పి, మనుష్యశక్తికిఁ దగినరీతిని బ్రాణ రాజ్యత్రాణము  
లకై జాగరూకుఁడుగ నుండియు “జాతస్య మరణం ధ్రువ”  
మ్మను నానుడికూడ వేటొకప్రక్కను బురికొలుప నాధ్యాత్మిక  
చింతానిమిగ్నుం డయ్యెను.

యోగీశ్వరసార్వభౌముండగు శ్రీశుకుండు తత్కాలాగ  
తుం డగుటచేఁ బరిక్షిత్తుది తనభాగ్యవిశేషంబ కాఁ దలఁచి  
యథోచితోపచారంబుల నబ్బాదరాయణి నర్పించి తనకుఁ గలి  
గిన వ్యవసాతిరేకము, శమీకున కొనర్చిన యవచారము, శృంగి  
కోపప్రసారము, శమీకుని సాత్త్వికానుగ్రహము, తనజాగరూక  
తయుఁ జెప్పి, తనకు ముక్తి గలుగునట్లుపదేశంబుఁ జేయుఁ డని  
ప్రార్థింప నమ్మహర్షి యిట్లని వెరాగ్యోపదేశము నొనర్చెను.

అష్టమానువాకము.

శ్రీశుకోపదేశము.

క. గోవిందనామకీర్తన

గావించి భయంబుఁ దక్కి- ఖట్యాంగధరి

తీర్తివిభుఁడు సూటకొనియెను

గైవల్యము తొల్లి రెండు గడియలలోనన్.



కావున నీ కేడుదినంబులు వ్యవధి యున్నది. ఇంతలో నింద్రియదమనంబు సేసి హరిసాదాంబుజంబుల నాశ్రయించిన ముక్తి దొరకుట యరుదే? అని తన వాక్ష్నేపుణ్యంబు మీఱ సదోబ్ధంబు చేయుచు, ఎడనెడఁ బరిక్షిత్తు సేయు సంప్రశ్నంబుల కుత్తరంబులు సెప్పుచు పద్ధర్మనతత్వముల నిట్లు చెప్పెను.

—♦ సాంఖ్యదర్శనము ♦—

సాంఖ్యసిద్ధాంతవిధానమును వినుము. పురుషప్రకృతులనఁ జేతనజడములు. ఇవి యనాదులు, స్వయంభువులు, సర్వసృష్టియుఁ బ్రకృతినుండి జన్మించినదేకాని, పురుషప్రకృతముకాదు. దేహమునందుఁ బురుషుఁడు (ఆత్మ) నిమిత్తమాత్రుఁడై యుండి ముక్తి సమయమున నందుండి వేటైపోవును. ప్రకృతి గ్రుడ్డివాని వంటిది. ఆత్మ కుంటివానివంటిది. స్వతంత్రముగా గ్రుడ్డివాఁడుగాని కుంటివాఁడుగాని నడువనేరఁడు. కాని, గ్రుడ్డివానిభుజముపైఁ గుంటివాఁడు గూరుచుండి తప్పుతోవును బోకుండఁ గనుపెట్టి యెంతదూరమైనఁ బోవచ్చునుగదా! అట్లే తటస్థుండగు పురుషుండును జడమైన ప్రకృతియుఁ గలిసి యీప్రపంచమంతయు నిర్మించుచున్నారు. యజ్ఞ యాగాదికర్మములవలన ముక్తి లేదు. పురుషుఁ డన నీశ్వరుఁడు కాఁడు. జీవుఁడె యగుఁ గాన పరోపకారాదులవలననే ముక్తి కలుగు నందురు. వీరు నిరీశ్వరవాదులు. ఏతస్మత్ప్రపక్త 'కపిలమహర్షి'.



జౌ ధ మ త ము.

జీవేశ్వరులకుఁ గలసంబంధము లతీంద్రియములు, అవా  
జ్ఞానసగోచరములు, అజ్ఞేయములు, కాన వానిని గుఱించి  
తెలిసికొనుట యనావశ్యకము. ప్రత్యక్షానుమానములే శ్రమా  
ణములు ; వేదాదిశబ్దములు సమాణములు గావు. అని బౌద్ధుల  
ముఖ్యాభిప్రాయము. సౌగతులమతమున నృప్తినిగుఱించి నా  
లుగు ముఖ్యసిద్ధాంతములు గలవు. అవి 'భావన' లనఁబడును.  
అవి యెవ్వియన,

(1) “ సర్వం దుఃఖం దుఃఖమ్ (2) సర్వం క్షణికం  
క్షణికమ్. (3) సర్వం స్వలక్షణం స్వలక్షణమ్. (4) సర్వం  
శూన్యం శూన్యమ్.”

అనఁ బరిక్షిత్తు విని, వాని యర్థము వివరింప వేఁడుచుం  
టి నన నిట్లు శుకయోగీంద్రుఁడు వివరించె.

(1) సర్వం దుఃఖమ్మన, సంసారమంతయు దుఃఖమయ  
మనియు, నీసంసారమున సుఖము లేదనియుఁ దాత్పర్యము.

(2) సర్వం క్షణికమ్మన, ప్రతిపదార్థము క్షణకాలము  
మాత్రమే యుండును. ఉత్తరక్షణమున నుండదు. ఆత్మయను  
నది యొకస్వతంత్రద్రవ్యము కాదు; విజ్ఞానము, వేదన, సంజ్ఞ,  
సంస్కారము, రూపము నను పంచస్కంధముల పరిణామము.  
ఇపు డాలోచించునాత్మ పై క్షణమున నుండదు, క్రొత్తదివచ్చు  
ను. ఇది విజ్ఞానమయము. పూర్వవిజ్ఞాన ముత్తరవిజ్ఞానము

నవలంబించి తా నంతరించును. ఇట్లు విజ్ఞాన మెపుడును బ్రవహించుచుండును ఇది యొక నదివంటిది. ఎప్పటి కప్పుడు నవీనోదకము వచ్చుచుఁ బ్రాంతనీరు పోవుచున్నను నదీనంజ్ఞ యొక్కటిగానె యుండురీతి నాత్మ యొక్కటియే యని చెప్పుట వ్యావహారికము. ఇది 'సౌగత' మత సాధారణధర్మ మగుటచే వీరికి ఊహితులను నన్వర్థనామము గలిగెను.

(3) సర్వం స్వలక్షణ మ్మనుటలో సృష్టిలోని యొక వస్తువుతో నింకొకవస్తువుం బోల్చి వీలులేదు. ఈవస్తు వావస్తువు వలె నున్నదనుట తప్పు. కావున నేవస్తులక్షణ మావస్తువుదే యగు, అన్యవస్తువునకుఁ జెల్లదు.

(4) సర్వం శూన్యమ్మన నేదియు లేదని యర్థము. సర్వ శూన్యవాదులలో (౧) యోగాచారులు (౨) మాధ్యమికులు (3) సౌత్రాంతికులు (౪) వైభాషికులు నను చతుర్విధవాదులు కలరు. (౧) యోగాచారులు బాహ్యశూన్యత్వము సంగీకరించి విజ్ఞానమే సత్య మనిరి. (౨) మాధ్యమికులు సర్వము శూన్యమే యనిరి. దీనింబట్టియే బౌద్ధమతమునకు సర్వశూన్యమత మని లోకంబునఁ బ్రసిద్ధి కలిగె.

(3) సౌత్రాంతికులు, బాహ్యార్థములు కేవల మనువేయములు; ప్రత్యక్షములు కావనిరి. (౪) వైభాషికులు బాహ్యార్థములే ప్రత్యక్షములు, విజ్ఞానమే యనుమేయ మనిరి

ఇందువలననే బౌద్ధులు బాహ్యవాదులను నెపము పెట్టి తదితర మతస్థులు వారిని “బాహ్యకు” అనిరి.

బౌద్ధమతమునఁ గర్మమున కెక్కడు ప్రాముఖ్యము గలదు. కర్మమన యజ్ఞ యాగాదికము గాదు. మనుజుఁ డొన రించు పనులన్నియుఁ గర్మము అనియే యర్థము ; మనుజుఁడు తా నొనరించు నదసత్కర్మములఫలము ననుభవింపక తప్పదు. దానికిఁ బ్రాయశ్చిత్తము లేదు ; తప్పించుకొన వీలులేదు ; అందులకై పునర్జన్మముల నెత్తవలసి యుండును. కాన జన్మ రాహిత్యముఁ గోరువారు కర్మనన్వ్యాసముం బొందవలయును. ఈబౌద్ధమతమునకుఁ గలియుగమునఁ బ్రచార మెక్కువ కాఁ గలదు. ఈమతప్రవక్త శాక్యఁడు.

పూర్వమీమాంస.

ఇది వేదప్రధానమతము. సాంఖ్య, సౌగతమతముల నిట్టిది ఖండించుచున్నది.

(1) “సుగతుఁడే (బౌద్ధప్రవక్త) ధర్మజ్ఞుఁడందుమా, కపిలుఁడు (సాంఖ్యమతప్రవక్త) ధర్మజ్ఞుఁడు కాఁడనుట కేమైన కథ గలదా? వా రిద్దఱు ధర్మజ్ఞులే యందుమా? వారి కభిప్రాయభేద మేల కలుగవలెను?”

కావున సాంఖ్య సౌగతమతములు ముక్తి నొసంగఁజాలవు.

(1) శ్లో. సుగతో యది ధర్మజ్ఞః కపిలో వేతి కా కథా  
తావుభౌ యది ధర్మజ్ఞౌ మతిభేదః కథం తయోః.

కాన (1) “వేదమంతయు ధర్మమునకు మూలము; దానిఁ దెలిసినవారు చెప్పు స్మృతులు, వారి చర్యలును ధర్మమునకు మూలము; సాధువుల యాచారములును ధర్మమున నొప్పు; ధర్మముఁ జెప్పువారు లేనపు డాత్మనుఁ దృప్తి నొసంగు కర్మమును ధర్మమే యగును.”

కాన వేదోదిత నిత్యనైమిత్తిక కర్మముల నాచరింప ధర్మమును నొకదేవతావిశేష ముద్భవించి మరణానంతరము స్వర్గాది సుఖముల నొసంగును. అని, పూర్వమీమాంసాశాస్త్రజ్ఞులు నుడువదురు. ఏతన్మతప్రసక్త జైమినిమహర్షి.

యోగసిద్ధాంతము.

ప్రాణాయామాది సాధనములవలన సంతర్భావ్యాది యములను స్వాధీనపఱచుకొని సమాధివిష్టాగరిష్ఠుడై ముక్తి నొందవలయు నందురు. తన్మతప్రసక్త “పతంజలిమహర్షి.”

న్యాయదర్శనము.

యథార్థజ్ఞాన సంపాదనమునకై ప్రత్యక్షము, అనుమానము, ఉపమానము మొదలగు వానిగుఱించి చెప్పుచు నెరుగి పక్షములవారి సిద్ధాంతములను ఖండించు యుక్తులే యందు విపులముగాఁ గాన్పించును. ఈశ్వరతత్త్వ మిందు మృగ్యమై యున్నది. ఏతన్మతప్రసక్త “గౌతముఁడు.”

(1) శ్లో. వేదోఽఖిలో ధర్మమూలమ్ స్మృతికీలేచ తస్మిదామ్  
ఆచారశ్చైవసాధూనా మాత్రమస్తస్మి రేవచ. (హరిదత్తుఁడు.)

### నై శేషికదర్శనము.

ఇది న్యాయదర్శనమును సర్వనిధములుఁ బోలియున్నది. ఇందు పరమాణువాదము ముఖ్యము. పరమాణువులు, అణుక ద్వ్యణుకాదికముగ మాత్రీ యీ ప్రపంచముగా సృష్టింపఁబడెను. జగత్తునందుండు ప్రతిపదార్థమును, అణుమయమయగు. అణు సంయోగముచలననే సుఖదుఃఖములు, ధనిక నిర్ధనికత్వములు, రోగములు, తన్నివార కౌషధములు మొదలగునవి కలుగుచున్నవనియు, బ్రహ్మకాలమున నీపదార్థములన్నియు సశేగచి యీ ప్రపంచము పరమాణువులుగా మాటుననియు, వీరిచుతము. ఈ మతమున నీశ్వరనామమే మృగ్యమగుట నీమతమును నిరీశ్వరమత మనఁ జెల్లును. ఈమత ప్రవక్త “కణాదుఁడు.” పై న్యాయ వైశేషికదర్శనములను, తగ్కశాస్త్ర మునురు.

ఉత్తరమీమాంస.

(వేదాంతము)

ఇది మత్పితృపాదులగు బౌదరాయణులవారు ప్రవక్తగాఁగలది. జీవ బ్రహ్మ సంబంధములగు ముపనిషద్వాక్యముల నేటి బౌదరాయణ సూత్రములనుపేర మద్దురు పుంగవుం డొనరించెను. ఈసూత్రములకే ‘బ్రహ్మసూత్రము’ అని పేరు. ఇందుఁ జేర్పఁబడిన యుపనిషద్వాక్యములను “ఉపబృంహణ వాక్యము” అందురు. ఇం దాత్మానాత్మవివేకము, జీవబ్రహ్మ సంబంధము, విపులముగాఁ జెప్పఁబడెను. ఈమతముపై ద్వైతాద్వైత విశిష్టాద్వైతాభిప్రాయములు గలవు.

ద్వైతము.

జీవుఁ డెప్పుడు నీశ్వరుఁడు కానేరఁ డనియు, యాతనా దేహాధారియై పరలోకమున జీవుఁడు సుఖదుఃఖము లనుభవించు ననియు, జీవుఁ డుత్కృష్టపుణ్యకర్మములచే నీశ్వరసాన్నిధ్యము నొందు ననియు, ద్వైతమతము చెప్పును.

అద్వైతము.

ఈమతమున జీవుఁ డీశ్వరుఁ డగుటకు సత్కర్మముల నాచరించుచు, తత్కర్మఫలత్వాగి కావలయునని చెప్పఁబడును. శివ విష్ణాది భేదము లనవసరము ; ఏదేవుం బూజించినఁ బూ జింపవచ్చునని యద్వైతమతము చెప్పును.

విశిష్టాద్వైతము.

ఇందు జీవుఁ డీశ్వరుఁడు కానేరఁడు గాని, జీవుఁడు ముక్తిసమయమున నీశ్వరునకు సాటియగు స్వరూపము నవలం బించునని చెప్పఁబడును. కొంద టీమతస్థులు లక్ష్మీసమేతుఁ డగు విష్ణునే పరతత్త్వ మందురు. వారిని నైష్ణవు లనం జను. మఱికొందఱు పార్వతీసమేతుఁ డగు శివుఁడే పరతత్త్వమందురు. వారిని శైవు లనం జను.

ద్వైతాద్వైత విశిష్టాద్వైతమతములకు, ఉపనిషత్తులు, బ్రహ్మసూత్రములు మాత్రమెకాక, యుష్మత్పితౄమహాం డగు నర్జునుండు కురుక్షేత్రసంగ్రామసమయంబున సర్వజన సం హారకారణం బగు ప్రవీదారణంబునకు విచారించుచు మో

హోపహతచేతస్కుం డగునపుడు, ముహూర్తమాత్రంబుననే  
తన్మోహమును చూన్చిన శ్రీకృష్ణభగవానుని యుపదేశవాక్య  
ములగు భగవద్గీతలును బరమప్రమాణములు. ఏమతమైనను  
ముక్తి నొంద నను నగును. కాని భక్తిమతమే త్వరితముగ  
మనుజు ముక్తి నొందించుటకు దగ్గఱదారిం జూపు నని శ్రీశుకుం  
డు చెప్పఁ బరిక్షిత్తు, భక్తిమతమున కెట్టి సాధనములు కలవు?  
ఎట్లు దేవదేవుని భజింపవలయును. అని యడుగ, శుకయోగి  
యిట్లు సెప్పెను.

మనోవాక్కాయకర్మములచే ‘సఖ్యము, శ్రవణము,  
దాసత్వము, నందనము, అర్చనము, సేవ, ఆత్మలో నెఱుక,  
సంకీర్తనము, చింతనము’ అను నీతొమ్మిదిమార్గములచే శ్రీహరిని  
నమ్మి సేవించినయెడల ముక్తి నొందవచ్చును.

అని హరిసేవావిధానంబు లుపదేశించి, పరమేశ్వరుని  
విరాట్స్వరూప మభివర్ణించి, పరిక్షిన్ననంబునఁ బరమేశ్వర భక్తి  
తత్త్వంబు పాదుకొనం జేసి, యాతనితో శుకయోగి మఱియు  
నిట్లనియె.


ఉ. ఏను మృతుండ నౌదు నని

యింతిభయంబు మనంబులోపలన్

మూనుము, సంభవంబుగల

మానవకోట్లకుఁ జూపు నిత్యమౌ





గాన హరిం దలంపు మిక

గల్గదు జన్మము నోకు

మానవనాథ ! పొందెదవు

మాధవలోక నివాస సౌఖ్యముల్.

అని చెప్పి శుకయోగి యథేచ్ఛముగఁ జనఁ బరిక్షిత్తు

దేహపతనపర్యంతము సేయఁగల యుచితకర్మములఁ జేయుచు,

ఆ. సుతుల హితుల విడిచి చుట్టాల విడిచి యి

ల్లాలి విడిచి బహుబలాళి విడిచి

రాజు హృదయ మిడియె రాజీవనయనుపై

ధనము విడిచి జడ్డుదనము విడిచి.

న వ మా ను వా క ము.



తక్షకుని ప్రయత్నములు.

తక్షకుఁడు శృంగిచేఁ బ్రేరితుండై పరిక్షిత్పితామహుం

డగు నర్జునుండు తొల్లి, ఖాండవదహనంబునఁ దనకును దన

యనుయాయులకును నిక్కట్టు కలుగఁజేసి, అపకారంబు సేయు

టయ కాక, అప్పుడ తన జ్ఞాతి యగు నశ్వసేనుతల్లిని వధిం

యు, కర్ణయుద్ధంబున నశ్వసేను వధించియు, తనజాతికి మహాః

కార కార్యంబులఁ జేసియుండుటచే నాతనిపౌత్రుఁ డగు పరీ

త్తు నెన వధించి పగ నీఁగుదు నని తలంచి, ప్రత్యక్షయుద్ధంబున

బరిక్షిత్తుఁ జెనక శక్యంబు గాదని, స్వభావంబున నె కటిలవర్త నుం



డగుటచే, కుటిలవర్తనముననే యాతనిం జంప నిశ్చయించి,  
తనకుఁ దోడుగఁ గొందఱ భుజంగులఁ గొని, మాటువేసంబుల  
సవలంబించి హస్తపురి కేతెంచుచుండెను.

క శ్య పు ని క థ.

తక్షకుఁడు విషప్రయోగంబుననే పరిక్షిత్తును వధించునని  
కురుదేశమునం దంతటను జనులు చెప్పుకొనుచు, పరిక్షిత్తుపైఁ  
గల భక్తిచే విచారమగునులగుచుండ ‘జాంగలికండును, మహా  
తపస్వియు నగు కశ్యపుఁడను విప్రుండు విని, నిసున్వండుగాన  
పరిక్షిత్తునకు విషప్రయోగంబైనఁ దాను బ్రతికించి, దేశోపకా  
రమును జేసి, రాజుచే సమితమగు బహుమతి పొందవచ్చు నని  
తలంచి, విషాపనోదకములగు మణిమంత్రౌషధాదులఁ గొని  
యొకజనపదంబునుండి హస్తపురి కేతెంచుచుండెను. అట్లు వచ్చు  
కశ్యపుని, తక్షకుఁడు హస్తపురికి గవ్యూతిమాత్రదూరంబున  
దారించి విప్రోత్తమా! మీ దేయూ రెచ్చటి కేగుచుంటి  
రేయేవిద్యల నభ్యసించితి రని, ప్రస్తావనపూర్వకంబుగ నడుగ  
నాతం డిట్లనియె.

కశ్య—దేశమును సుభిక్షముచేసి సత్పరిపాలనముసేయు  
శ్రీమత్పరిక్షిత్మహారాజు నొక బేలయగు విప్రుఁడు గినిసి, కురు  
దేశముపైఁ గన్నువెచి యెట్టులైన నీదేశమున కుపద్రవము  
గల్పింపఁదలఁచు తక్షశిలానగరాధీశుం డగు తక్షకని, బ్రోత్స  
హింప, భుజంగుండును రంధ్రాన్వేషియు నగు నాతక్షకుండు

ప్రత్యక్షంబుగఁ బరిక్షిత్తుతో ననిసేయలేక విషప్రయోగంబునఁ  
గుటిలగతి నామహారాజుం జంప యన్నించుచుండె నని వింటిని.

తక్ష—అగుఁగాక మీ కందుఁ బ్రసక్తి యేమున్నది.

కశ్య—నేను జాంగలికుండను ; ఎట్టి విషప్రయోగంబు  
నైనఁ ద్రుటితోఁ బాపఁగలను ; నా ప్రభువునకె యట్టి యిక్క  
ట్లులు సంభవించిన నాప్రజ్ఞం గనఁబటచి నే నాతని విషవిముక్తుం  
డేయును.

త—తక్షకుం డాశీవిషాగ్రేనరుఁ డని యెఱుఁగవా ?

క—అగుఁగాక! నే నాతని తాతను ; మఱియు నాతని  
విషంబులఁ ద్రుటితో నివారింపఁగలను ; నారాజునకు, దేశము  
నకు, సంభవించు నుపద్రవంబును బోఁగొట్టి సంరక్షింప సిద్ధ  
ముగ నుంటిని.

త—కశ్యపర్షి ! నీదేశభక్తికి, రాజభక్తికి, మెచ్చితిని.  
నేన యాతక్షకుండఁ నీ వెంతవాడవయ్యును నావిషాగ్ని నార్ప  
లేవు. నిదర్శనముఁ జూడుమని, సన్నిహితంబును, పెక్కులూడల  
తోఁగూడినదియు నగు నొక్క న్యగోధముపైఁ దనవిషంబు  
నుపయోగింప నది భగ్గున మండి భస్మశేషంబయ్యె. దానిని  
దక్షకుండు కశ్యపునకుఁ జూపి దీని కెట్టి చికిత్సఁ జేయఁగల వని  
యెను.

క—చూడుము నాప్రజ్ఞ నని యాభస్మముఁ జక్కఁగఁ  
బోగుఁజేసి మంత్రోదకముం బోక్షింప నది యంకురించి

యంతన, ద్విదశితంబై — విటపియై — యెప్పటిచలెఁ బెద్ద నుట్టి  
యై — సకల జంతుసంతానముతోఁ గూడియుండె ఆవృక్షంబున  
నంతకు ముందు మఱ్ఱాకులకై హస్తపురినుండి వచ్చి చెట్టు నెది  
రోహించిన శ్రోత్రియబాలుండును జచ్చి తిరుగ బ్రతికి విట  
పాంతర్హితుండై వీరల నుడువులు వినుచు నేడఁదేలుచుండెను.

త — (ఆశ్చర్యాతిశయంబు నొంది) విప్రోత్తమా ! నీ  
మహిమ కత్యానందాశ్చర్యములం బొందితిని ; పరిక్షిత్తిచ్చు  
ధనముకంటెఁ బెక్కుమడుంగులు ధనము నీ కిచ్చెదను. పరిక్షి  
త్ప్రాణ సురక్షణోద్యమమును మాత్రము మానుము.

క — నీవు సేయుపని నాదేశమునకు ముప్పుఁగలిగించును;  
నాదేశ మిపుడు రాజన్వంతము. నీవు, పాండవులు పరలోకప్రాప్తి  
నొందిన సందుఁజూచి శకునిపాత్రుని మోసగించి, గాంధారదేశ  
మును ధ్వంసముఁజేసి, తక్షశిలారాజ్యమును స్థాపించితివి. అట్లే  
మాకురుదేశముఁగూడ ధ్వంసముం జేయఁదలఁచితివా ? నీవు  
పాలించినయెడల రాజన్వంతంబగు కురుదేశము జిహ్మగుండవగు  
నీచే రాజవంతమె యగునుగాని, రాజన్వంతము కానేరదు.

త — నీరాజభక్తికి మెచ్చితిని, నీజాతివాఁడు — తపస్వి —  
వృద్ధుఁడు — అనవరాధియు నగు, శమీకు నవమానించిన రాజు  
నిన్ను రే పవమానింపఁడనుట కేమి నిదర్శనము ? నేను మీ  
జాతియందుఁ బ్రేమకలవాఁడనై, శృంగి యుపదేశముచేతనె

పరిక్షిత్తుఁ జంప నేతెంచితిని ; గాంధార రాజ్యము నాక్రమించి  
నటులు మీకురురాజ్యము నాక్రమింపను.

క—దేశమున కుపద్రవము వచ్చినపుడు జాతి మతభేద  
ము లుండరాదు. కుటిలగమనుడవగు నిన్నుఁ బ్రేరేపించిన  
మాశృంగియు నాకు శత్రుండ ; ఏమైనం గానిమ్ము ; నీవు మా  
దేశము నాక్రమింప వనుటకు నమ్మక మేమి ? నీమాట కే  
నొడంబడను.

త—(తనలో) ఈతనికిఁ బట్టుదల మితిమీరియున్నది.  
పరిక్షిత్తును నేను చంపినను, ఆతఁడు చేసిన లోకోపకార కార్య  
ములచేఁ బ్రజల కాతనిపై భక్తి మిక్కిటమై యున్నది.  
అందువలన నాగులుదేశ మాక్రమింప దేశస్థు లంగీకరింపక  
తిరుగఁబడి నా తక్షశిలారాజ్యమునె ధ్వంసముఁ జేసి నన్నె  
రాజ్యభ్రష్టునిగఁ జేయంగలుగుదురు ; అందుల కీ బీదబాఁపని  
వాక్యములె తార్కాణములు. ఎట్లులైన మిత్తుఁడగు శృంగి  
పని నెఱవేర్చవచ్చిన నేను మోఘకార్యుడనని నాగు లనుకొన  
కుండఁ దగిన యుపాయము కావింపవలయును. ఇట్లు తప్పుక  
నేయుదును.

(ప్రకాశముగా) కశ్యపా! నీవాక్యముల కానందించితిని  
నీ వొకపని నే నొకపని చేకొని చేయుట యుక్తము.  
చెప్పినచొప్పున నీదేశము వంకం దేజీచూడను. రాజ ప్రాణం

లను మాత్రము నాకు వదలుము. నీదారిద్ర్యవిచ్ఛిత్తి యగు నంతకంటె మితిమీరిన ద్రవ్యము నీకొనంగెదను ; పరిక్షిత్తు కుమారుడే రాజగును; నేను మీదేశమున కుపద్రవముం గా వింపను; నమ్ముము. దీనికి నీ నంగీకరింపుము. నావారియెదుటఁ జేసినప్రతిస నెఱవేర్చునిమ్ము. దీనికి నీ వాటంకపఱచిన యెవరిశక్తి వారు చూచుకొనవలసి యుండును. అప్పుడు నాసైన్యముతో మీదేశముపై దండయాత్ర సలిపెదను. భవిష్యత్తు దైవాధీనమ యగు. నేను నొక రాజమాత్రుండ; ప్రతిజ్ఞానిర్వహణము నాకును విధియని తలంపుము.

క—(తనలో) వీఁడు కటిలగమనుఁడు. దేశముపై దండయాత్ర నడపిన దేశోపహ్లావ మగును ; ఆడినమాట తప్ప కుండఁగ నీతఁడు. పరిక్షిత్తునుమాత్రము వధించినఁ గొంత మేలె యగు ; అనపరాధి యగు శమీకు నవమానించినందుల కాతఁడు ప్రతిఫల మనుభవింపఁగను. అయిన నాతని కుమారుఁడు రాజు కాఁగలఁడుకదా ! నా కమితధనముకూడ లభింప నున్నది. అని తలంచుచుఁ దక్షకనితో (ప్రకాశముగా) తక్షకా ! నీవు నీ ద్వీజహ్వతఁ జూపిన నా మంత్రితంత్రములచే నీరాజ్యమును, నిన్నును, నశింపఁజేయుదును. కాన మాటనిలుపుకొమ్ము. పరిక్షిత్తు నీ వెలులుసేసిన నే నంగీకరింతును. అనపరాధియగు తపస్వి నవమానించినందుల కాఫలము పరిక్షి త్తనుభవించుఁగాక ; తత్తుటుంబమువారి కుపద్రవము రానీయకము. నీవును మద్దోత్ర

జండ వగుట, నీవ్రతినను నిర్వహింపజేయుటయు నాకు విధియే.  
నా కెంత ధన మిచ్చెదవు ?

అ—నీ చెప్పినచొప్పునఁ జేయుదును. కురురాజ్యమునకుఁ  
గాని, పరిక్షిద్వంశజులకుఁగాని యెట్టి యపద్రవమును రానీయ  
ను, నీ కిదె కోటినిష్కముల నిచ్చుచున్నాను. అని తనభృత్యు  
లచేఁ గొనిరాఁబడు ధనములోఁ గోటినిష్కంబుల నెంచి, వేస  
డంబులపై వేయించి, పరిరక్షకులతోఁ గశ్యపుచింటికిఁ జేర్చ  
నాజ్ఞాపించెను. కశ్యపుఁడును దన జీవితంబున సంతటి ధనరాశిం  
జూడనివాఁ డగుట సత్యానందము నొంది న్వజనపదమునకు  
వెడలిపోయెను.

భేదోపాయముచే నట్లు కశ్యపుని లోఁబఱచుకొని తక్ష  
కుఁడు, అనుయాయులతో హస్తీపురిఁ జేరి రాజప్రాసాదముఁ  
జేరునుపాయములఁ గానక, రాజు మంత్ర తంత్రౌషధవిదులగు  
వనాటబ్రాహ్మణులకు, బైరాగులకు, మాత్రము ప్రవేశము  
నిచ్చుచున్నాడని విని, తన యనుచూయు లగు నాగకుమారు  
లకు మునిశిష్యుల వేసములు వేయించి మంత్రోదకములు,  
మంత్రించిన ఫలములు, ఓషధులు, వారు తమ యాశ్రమము  
నుండి తెచ్చినటు లభినయింపజేసి పంపెను. అట్లు పంపఁబడిన  
పండ్లలోఁ గొన్ని విషప్రయుక్తం బగునటులు విషక్రిమిద  
ష్టంబులైనవియు, మఱికొన్ని మూర్కొనినంతన చంపువిషమును

బ్రహ్మవేదపెట్టినవియుఁ గలవు. ఇట్లు వారల నంపి తాను తిరస్కరణీ  
విద్యచేఁ బై నుండెను. ఆకృత్రిమవేష నాగులు, దౌవారికుల  
చేఁ బుష్పాశ్రమములనుండి విషాపనోద మంత్రోదకఫలాదులఁ  
దెచ్చితి మని రాజానకుఁ గలు రఁపి, ప్రవేశమున కనుజ్ఞనొంది,  
వ్రావేశించి (1) “ దీర్ఘమాయురస్తు ” అని కషటాశీర్వాచనముఁ  
జేసి, ఇవి మున్యాశ్రమానీతంబులు, మాగురువులు మీ కంపి  
రని యనామతరు లగు మునులపేరులు సెప్ప, కాలకర్మవశం  
బున నాతండు వానిని స్వీకరించి, వారి నిర్గమనంబున కనుజ్ఞ  
నిచ్చి, శుకోపదేశమున నిట్లు పరమేశ్వరుని ధ్యానించుచుండెను.

—♦ పరమేశ్వరునుతి, పరిక్షిన్నరణము. ♦—

ఉ. ఏవిభు వందనార్చనము

తేవిభుచింతయు నామకీర్తనం

బేవిభు లీల లద్భుతము

తెప్పుడు సంశ్రినణంబు నేయ, దో

మావలిఁ బాసి, లోకము శు

భాయతవృత్తిఁ జెలంగునండు నే

నావిభు నాశ్రియించెద

సహాఘనివర్తను భద్రకీర్తనున్.

(1) దేర్ఘం + ఆయుః (లేక) దీర్ఘ + మాయుః, అని పదవిభాగము.  
(మాయుః = జైత్యుగము.)

ఉ. ఏపరమేశు పాదయుగ

మెప్పుడూ గోరి భజించి, నేర్పరుల్  
లోపలిబుద్ధితో నుభయ  
లోకములందును జడ్డుఁ బాసి, యే  
తాపము లేక, బ్రహ్మగతిఁ  
దారు గతశ్రము లై చరింతు రే  
నాపరమేశు మ్రొక్కెద న  
ఘాఘనివర్తను భద్రకీర్తనున్.

చ. తపములఁ జేసియైన మఱి

దానము లెన్నియుఁ జేసియైన నే  
జపములఁ జేసియైన ఫల  
సంచయ మెన్నఁచి జేర్చుకున్న హే  
య పదములై దురంతవివ  
దంచితరీతిగ నొప్పుచుండు న  
య్యవరిమితున్ భజించెద న  
ఘాఘనివర్తను భద్రకీర్తనున్.

మ. అణువో, కాక కడున్ మహావిభవృణో,

యచ్చిన్నుణో, ఛిన్నుణో,  
గుణియో, నిర్గుణుణో, యటంచు విబుధుల్  
గుంతీభవత్త్వత్వమా



ర్ణులై యేవిభు పాదనద్భభజనో

త్కర్ణంబులం దత్త్వవీ

క్షణముం జేసెద రట్టి విష్ణు బరమున్

సర్వాత్ము నేవించెదన్.

ఉ. ఎవ్వనిచే జనించు జగ

యెవ్వనిలోపల నుండు లీనమై

యెవ్వనియందు డిందు బర

మేశ్వరు డెవ్వడు మూలకారణం

బెవ్వ డనాది మధ్య లయు

డెవ్వడు సర్వము దాన యైనవా

డెవ్వడు వాని నాత్మభవు

నీశ్వరు నే శరణంబు వేడెదన్.

అని పరిక్షిత్తు పరమేశ్వరుఁ బ్రార్థించుచు, కుహనాముని

కుమారులు సన్నిధి నుంచిపోయిన ఫలంబులం దత్కాలనన్ని

హితులగు మంత్రులకుఁ గొన్ని యిచ్చి, అందుఁ జూపున

కందంబుగ నున్నఫలం బొండు తీసి మూర్కొనుడు, అందుండు

పరిమళమిళితమైన విషము శ్వాసనాళములలోనికిఁ జొచ్చి రక్త

ప్రసారము నాపుచుండె; అంతలో రాజు మూర్ఛ నొందుచు

నందుండు క్రిమిసంఘాతపుఁ గాటుచే నసువులను విడిచెను.

సన్నిధి నున్న మంత్రులు స్వహస్త స్థితఫలంబు లట్టివ యగునని

వానిం బొట వైచుచు విషవైద్యులఁ బిలుచుతొందరలో నుండఁ

దక్షకుఁ డాతని నైపుణ్యముచే నాప్రాసాదంబున కగ్నిఁ దరికొల్ప  
నది యొకక్షణమునన రాజశవంబుతో భస్మీపటలం బయ్యె ;  
తత్ప్రాసాదస్థ పరివారం బెటులనో ప్రాణంబులతో నీవలం  
బడిరి. భయభ్రాంతులై వారు చూచుచుండఁగనే తక్షకుండును  
మాయామాణవక వేషధారు లగు నాగులును, నల్లని దీర్ఘ  
దేహంబులతో నంతలోన యదృశ్యులైరి. హఠాత్కృత మగు  
నీదారుణకర్మమునకుఁ బ్రతి సేయనేరక రాజకుటుంబరక్షణమును  
రాజ్యరక్షణమును, అమాత్యులు జాగరూకులై చేయుచు, పంచ  
శరద్యయస్కుఁడు బాలుఁడు నగు జనమేజయునైఁ గర్తవ్య  
ముంచి పరిక్షిత్తునకుఁ బారలాణికక్రియలు పురోహితుఁడు  
చేయునటులఁ జేయించిరి. పితృమేధానంతరమునఁ బౌర పురో  
హిత ముంత్రి దండనాథులు కూడి జనమేజయునిఁ గురుగాజ్య  
మునకుఁ బట్టాభిషిక్తుం జేసిరి.

ఇది

శ్రీమత్కృష్ణాంధిన్యగోత్ర పవిత్ర పెండ్యాల వేంకటాఖ్యపుత్ర  
మహాభారతచరిత్ర వ్యవసాయచరిత్రాది బహుగ్రంథ  
ప్రణేతృ వేంకట సుబ్రహ్మణ్యశాస్త్రి నిరచితం  
బగు పరిక్షిచ్ఛరితంబు నర్పంబును  
స మా ప్త ము.

# ల ఘట ప్పణి.

—:0:—

అ

అంసలుడు = బలిసినవాడు  
అగదంకారుడు = వైద్యుడు  
అటమటము = వ్యర్థము  
అతివేలము = హద్దును అతినది  
అనుయాయులు = కూడవచ్చువారు  
అనువాకము = కొన్ని 'పనసలు' గల  
వేదభాగము  
అఘ్నబాణములు = వ్యర్థము కాని బా  
ణములు

అలక్ష్మము = కనబడనిది  
అవంధ్యము = వ్యర్థము కానిది  
అశ్వసాది = గుఱ్ఱపురొత్తు  
అసదు = తక్కువ  
అహంభావము = గర్వము

ఆ

ఆందోళిక = అందలము  
ఆకర్ణనము = వినుట  
ఆజ్యము = నేయి  
ఆశీవిషము = పాము  
ఆసంది = నాల్గువైపులను సమముగ  
నుండు మంచమువంటి యొక  
యాసనము

ఇ

ఇల్లడ = పదిలమని చెప్పి యొప్పు  
గించుట  
ఇతోధికము = ఇంతకంటె హెచ్చు

ఈ

ఈగు = తొలగించు  
ఉ  
ఉత్తరలోమము = వైనిరోమములు  
కలది  
ఉత్తానీకృతము = వెల్లికిల చేయబడి  
నది  
ఉష్ణాతితము = దెప్పిపొడవబడినది  
ఉద్వృత్తులు = గర్వము కలవారు  
ఉ

ఉనమోడశము = పదునాటింటికి  
దక్కువ  
ఉపరము = చవిటి నేల  
ఏణము = లేడి

ఒ

ఒరగొడ్డెము = మనసును నొప్పించే  
మాట

ఔ

ఔదుంబరము = మేడిచెట్టు సంబంధ  
మైనది

క

కంఠరము = మెడ  
కదళీవంధ్య = అరటిచెట్టువలె నొక  
సారి ప్రసవించినస్త్రీ  
కరగ్రాహి = కప్పముపుచ్చుకొను  
వాడు

కరరము = మొలక

కలాపము = నెమలిపురి, చంద్రుడు  
కలాపభృత్తు = నెమలి, శివుడు,

కృష్ణుడు

కల్పము = బ్రహ్మాదినము; పశ్చిమ  
ము; (బ్రహ్మయొక్క జీవితమున  
నీక్రింది యేడు పశ్చిమములు క  
ల్లును. (1) పార్థివ కల్పము (2)  
కూర్మకల్పము (3) బ్రహ్మకల్ప  
ము (4) వరాహకల్పము (5)  
శ్వేతవరాహకల్పము (6) పశ్చి  
మకల్పము (7) సావిత్రీకల్ప  
ము) అనునవి. (ఇప్పుడు శ్వేతవ  
రాహకల్పకాలము) షడంగము  
లలో నొకటి.

కాకవంధ్య = కాకి రెండుగుడ్డను బె  
ట్టినరీతిని, ఇద్దఱు బిడ్డలనే కనిన  
(స్త్రీ)

కాకపక్షము = పిల్లజుట్టు

కాతరులు = భయస్వభావులు

కార్తస్వరము = బంగారము

కార్తాంతికుడు = శ్యోతిషికుడు

కుహన = క పటచర్మ

కృష్ణీకృతము = నలుపు చేయబడినది

క్షీప్తము = చిమ్మబడినది

గ

గవ్యూతి = రెండుకోశములదూరము

గోమాయువు = నక్క

చ

చంద్రశాల = మేడపైనుండిన గది

చక్షుష్కృతుడు = కన్నులుగల

వాడు

చామికరము = బంగారము

జ

జన్యము = యుద్ధము

జాంగలికుడు = విషవైద్యుడు

జామిత్రీశుద్ధి = లగ్నమున కేడవయిం

ట గ్రహములు లేకుండుట

జిఘాంసువు = చంపునిచ్చకలది;

శత్రువు

జితోస్త్రి = (జితః + అస్త్రి) జయిం

పబడినవాడైనైతిని

జ్ఞానంభావము = జ్ఞానము కలదనుకొ

నుట

ఝ

ఝరి = నెలయేలు

ఝషము = చేప

త

తన్వి = పలుచని శరీరము కలది

తాత = తండ్రి; పితామహుడు;

బ్రహ్మ

తిగ్మతేజస్వి = తీక్షణమైనప్రభావము

కలవాడు

తోట్టి = మొదలుకొని

తోక్తము = లేత మొల్క

ద

దక్షిణ = వైదిక కార్యమున పురోహి

తాదులకిచ్చు ద్రవ్యము

దన్యుత్వము = దొంగతనము

దేవానాంప్రియులు=మూర్ఖులు (అలు  
కసూసముచే నిట్టిమర్థము క  
లుగును).

ధ

ధనంజయుడు=అర్జునుడు, అగ్ని  
ధర్మము=ధనుస్సు; వ్యాయము  
ధూర్జటి=శివుడు

న

నర నారీకము=పురుషులయొక్క

స్త్రీలయొక్క సమూహము

ననోధ=క్రొత్త పెండ్లికూతురు

నారాయణబలి=సన్యాసికిజేయు

శ్రాద్ధము

నారాళంసి=నరులనుగుఱించి చెప్ప

వేదవాక్యము కలది

నిశ్శత్రుశేషుడు=శత్రుశేషము లేని

వాడు

నిపంగము=అమ్మలపొది

నిష్పితృణుడు=పితృబుణము తీ

ర్చినవాడు

నినుగు=శిశువు

నిస్సర్వుడు=దరిద్రుడు

నీడము=గూడు

నీడజము=పక్షి

నృశంసము=హింసించునది

నైకవిధములు=అనేకవిధములు

న్యాయము=పదునాలోకారముల ను

చ్చరించిన పిమ్మట శబ్దము ను

చ్చరించుట. అందు 1, 7, 13 ఓ

కారములను పుత్రములను 7

తక్కినవాని ననుదాత్తముల

ను, ఉచ్చరి పవలెను. ఉదా, ఓ

ఓఓఓఓ ఓఓఓఓఓఓ ఓఓ

ఓ పరిక్షిత్ (మాడు)

పాణిన్యష్టాధ్యాయయొక్క

21 యొక్క కాశికాభాష్య

వ్యాఖ్య

ప

పంచకరహితము = తిథివారనక్షత్ర

లగ్నములసంఖ్యను గణిసి తొ

దిచే భాగింపగా 1, 2, 4, 6,

సంఖ్యలు మిగులకుండుట

పంచగవ్యములు=గోవుయొక్క,

మూతము, శేడ, పాలు, పిద

గు, నెయ్యి

పరిణాధము=బలిసినది

పరేతరాట్సుతుడు=ధర్మరాజు

పలపలనిమూక=పలుచనిమూక

పాత్రేసమ్మితులు=ఏచనిని జేయక

భోజనపాత్రలు వేయునపుడు

తినుటకు సిద్ధపడువారు; (కొన్ని

సమాసము ల్లు నిందార్థములం

జెప్పును. చూడుడు పాణిన్య

ష్టాధ్యాయలోను పాత్రేసమ్మితా

దిగణము) [ము

పారమేష్ఠ్యరాజ్యము=మోక్షరాజ్య

పితృవేధము=తల్లిదండ్రులకుఁ జేయు

సంత్యకర్మ

